

സമകാലിക



ഇൻഫർമേഷൻ പബ്ലിക് റിലേഷൻസ് വകുപ്പ്
കേരള സർക്കാർ

ജനപഥം

2021 ജൂലായ് 1 ₹ 12 പുസ്തകം 7 ലക്കം 12

#വിവാഹം
വ്യാപാരക്കരാറ്റല്ല

കേരളം സുരക്ഷിതം | കേരളം അഭിമാനം

നല്ല നാടിന്റെ നന്മകൾ കാണാൻ

സമകാലിക

ജനപഥം

KERALA CALLING

പ്രത്യേക വരിസംഖ്യാ ക്യാമ്പെയ്ൻ | സംസ്ഥാന സർക്കാരിന്റെ മുഖപത്രങ്ങളായ സമകാലിക ജനപഥത്തിന്റെയും കേരള കോളിങ്ങിന്റെയും വാർഷിക വരിക്കാരാവാൻ ഇപ്പോൾ സുവർണാവസരം...



വാർഷിക വരിക്കാരാവാൻ
മണിയോർഡർ/ ഡിമാന്റ് ഡ്രാഫ്റ്റ്

ഡയറക്ടർ, ഇൻഫർമേഷൻ - പബ്ലിക് റിലേഷൻസ് വകുപ്പ്
റൂം നമ്പർ 101, അനക്സ് - 1
ഗവൺമെന്റ് സെക്രട്ടേറിയറ്റ്, തിരുവനന്തപുരം - 1 എന്ന വിലാസത്തിൽ അയയ്ക്കുക...

04712517036
iocirculation@gmail.com

കൂടുതൽ www.etreasury.kerala.gov.in
എന്ന വെബ്സൈറ്റിലൂടെയും പണമടയ്ക്കാം

സമകാലിക ജനപഥം

2021 ജൂലായ് 1
പുസ്തകം 7 ലക്കം 12



ഇൻഫർമേഷൻ പബ്ലിക് റിലേഷൻസ് വകുപ്പ് കേരള സർക്കാർ

ചീഫ് എഡിറ്റർ
എസ്. ഹരികിഷോർ ഐ.എ.എസ്
അഡീഷണൽ ചീഫ് എഡിറ്റർ
കെ. അബ്ദുൽ റഷീദ്
ഡപ്യൂട്ടി ചീഫ് എഡിറ്റർ
കെ.പി. സരിത
എഡിറ്റർ
നാഫീഫ് എം.
അസിസ്റ്റന്റ് എഡിറ്റർ
മെർലിൻ ജെ.എൻ
സതീകുമാർ.റ്റി.എസ്
സർക്കുലേഷൻ ഓഫീസർ
അദീലാഷ് എ.സി.
കവർ ട്രേഡ്
ദീപക് മത്താട്ടിൽ
ടൈപ്പ് സെറ്റിംഗ്
വിനീത.വി.എസ്
എഡിറ്റോറിയൽ അസിസ്റ്റന്റ്
സഞ്ജന സുനിൽ
സംഗീത **ഒ.**

July 1, 2021, Volume 7, Issue 12
e-mail : prdmalayalam@gmail.com
Website : www.prd.kerala.gov.in

പ്രതികരണങ്ങൾ അയക്കേണ്ട വിലാസം

എഡിറ്റർ, സമകാലിക ജനപഥം,
സെക്രട്ടേറിയറ്റ് അനൗൺസ്, ഒന്നാംനില,
തിരുവനന്തപുരം-695001
prdmalayalam@gmail.com
0471-2518171

വാർഷിക വരികാരാകാൻ
120 രൂപയുടെ മണി ഓർഡർ,
ഡയറക്ടർ,
ഇൻഫർമേഷൻ പബ്ലിക്
റിലേഷൻസ് വകുപ്പ്, എഡിറ്റോറിയൽ
വിഭാഗം, 1-ാം നില, സെക്രട്ടേറിയറ്റ്
അനൗൺസ്-1, തിരുവനന്തപുരം-1
എന്ന വിലാസത്തിൽ അയയ്ക്കുക.
0471-2517036

ലേഖകരുടെ അഭിപ്രായം
സർക്കാരിന്റേതായിരിക്കണമെന്നില്ല.
അവയുടെ പൂർണ്ണ ഉത്തരവാദിത്വം
ലേഖകർക്ക് മാത്രമായിരിക്കും.

സ്ത്രീധനവിരുദ്ധ പോരാട്ടത്തിന് ഒരു കൈപ്പുസ്തകം

സമൂഹത്തിന്റെ എല്ലാ മേഖലയിലും സ്ത്രീമുന്നേറ്റം വലിയൊരളവോളം യാഥാർഥ്യമായിക്കഴിഞ്ഞ സംസ്ഥാനമാണ് കേരളം. എന്നിട്ടും സ്ത്രീധന പീഡനങ്ങൾ ഇന്നും കേരളത്തെ വേട്ടയാടുന്നു എന്നത് തീർത്തും ദുർഭാഗ്യകരമാണ്. നിരപരാധികളായ എത്രയോ പെൺകുട്ടികൾ ഈ ദുർഭൂതത്തിന്റെ ഇരകളായി മാറുന്നു. ശക്തമായ നിയമങ്ങളും ബോധവൽക്കരണശ്രമങ്ങളും നിലവിലുള്ളപ്പോൾ തന്നെ ഇത് ആവർത്തിക്കുന്നത് നമ്മുടെ മനോഭാവത്തിൽ കാതലായ മാറ്റം വരേണ്ടതുണ്ടെന്നാണ് വ്യക്തമാക്കുന്നത്.

വ്യക്തിയിലും കുടുംബത്തിലും സമൂഹത്തിലും ദുരവ്യാപകമായ പ്രത്യാഘാതങ്ങൾ സൃഷ്ടിക്കുന്ന ഗുരുതരമായ കുറ്റകൃത്യമാണ് സ്ത്രീധനം എന്ന തിരിച്ചറിവ് ഓരോ വ്യക്തിയും നേടുമ്പോൾ മാത്രമേ ഈ സാമൂഹിക തിന്മയെ വേരോടെ പിഴുതെറിയാൻ സാധിക്കൂ. സ്ത്രീധനം ചോദിച്ചു വരുന്നവരെ വിവാഹം കഴിക്കില്ലെന്ന് പെൺകുട്ടികൾ പ്രതിജ്ഞയെടുക്കുന്നതു കൊണ്ടു മാത്രം സ്ത്രീധനം ഇല്ലാതാവില്ല. സ്ത്രീധനം ചോദിക്കാത്ത ആൺകുട്ടികളെ വളർത്തിയെടുക്കുമെന്നു കൂടി സമൂഹം ഒരുമിച്ച് പ്രതിജ്ഞയെടുക്കേണ്ടതുണ്ട്.

കുടുംബങ്ങളെ അണയാത്ത നെരിപ്പോടുകൂടാക്കി, ബന്ധങ്ങളെ ശിഥിലമാക്കാനും വരുംതലമുറകളെ കൊല്ലാക്കൊല ചെയ്യാനും സ്ത്രീധനത്തെ പോലെ വിനാശകരമായ മറ്റൊരു ആയുധവുമില്ല. എന്നിട്ടും വലിയൊരു വിഭാഗം ഒളിഞ്ഞും തെളിഞ്ഞും പിന്തുണയ്ക്കുന്നു എന്നതു കൊണ്ടാണ് സ്ത്രീധന പീഡനങ്ങൾ വീണ്ടും വീണ്ടും തലക്കെട്ടു നേടുന്നത്. 1961ൽ തന്നെ സ്ത്രീധനനിരോധന നിയമം രാജ്യത്ത് നിലവിൽ വന്നെങ്കിലും ഏറ്റവുമധികം ദുരുപയോഗം ചെയ്യപ്പെടുന്ന നിയമങ്ങളിലൊന്നായാണ് അത് വിശേഷിപ്പിക്കപ്പെടുന്നത്.

സ്ത്രീധന പീഡനങ്ങളിൽ നാമ മാത്രമായവയാണ് ഇന്നും പുറത്തു വരുന്നത്. ജീവിതകാലം മുഴുവൻ നിശ്ശബ്ദമായി നരകയാതന അനുഭവിക്കേണ്ടി വരുന്ന സ്ത്രീകളുടെ എണ്ണം ഒരു കണക്കിലും ഉൾപ്പെടുന്നില്ല. പുരുഷമേധാവിത്വ സാമൂഹിക കുടുംബ ഘടനകളെ പൊളിച്ചെഴുതിക്കൊണ്ട് ലിംഗസമത്വത്തിൽ അധിഷ്ഠിതമായ നവസമൂഹ സൃഷ്ടിക്ക് ധീരമായ ശ്രമങ്ങൾ അനിവാര്യമാണ്. അതിനുള്ള വിപുലമായ നടപടികൾ കേരള സർക്കാർ ആവിഷ്കരിച്ചിട്ടുണ്ട്.


അവ വേണ്ടവിധം ഉൾക്കൊണ്ട് സ്ത്രീപീഡനങ്ങൾക്കെതിരെ ശക്തമായി പ്രതികരിക്കാൻ നമുക്ക് പ്രതിജ്ഞയെടുക്കാം. ജനപഥത്തിന്റെ ഈ ലക്കം സ്ത്രീധന പീഡനങ്ങൾക്കെതിരായ ബോധവൽക്കരണത്തിനായി മാറ്റിവയ്ക്കുന്നു. കേവലം വായനയ്ക്കപ്പുറം സ്ത്രീധനവിരുദ്ധ പോരാട്ടത്തിനുള്ള ഒരു കൈപ്പുസ്തകമായി ഇതിനെ വായനക്കാർ പ്രയോജനപ്പെടുത്തുമെന്ന് പ്രത്യാശിക്കുന്നു.

എസ്. ഹരികിഷോർ ഐ.എ.എസ്
ചീഫ് എഡിറ്റർ



ജനപഥം ജൂലായ് 2021
ഉള്ളടക്കം



 പ്രശാന്ത് ആർ

ചിത്രങ്ങൾ
 ഐ.പി.ആർ.ഡി. ഫോട്ടോഗ്രാഫി വിഭാഗം

- 06 വിവാഹം വ്യാപാരക്കരാവല്ല
പിണറായി വിജയൻ
- 08 സ്ത്രീസുരക്ഷ നമ്മുടെ സുരക്ഷ
വീണാ ജോർജ്ജ്
- 12 പെൺകരുത്തിനൊപ്പം
ഷാഹിദാ കമാൽ
- 22 സ്ത്രീധനത്തെ നിയമപരമായി നേരിടാം
അഡ്വ.ഹരീഷ് വാസുദേവൻ
- 28 ഇനി ഇരയല്ല അപരാജിതയാവാം
ആർ. നിശാന്തിനി ഐ.പി.എസ്
- 32 തണലൊരുക്കാൻ ഒപ്പമുണ്ട്
റ്റി.എസ്. സതികുമാർ
- 38 ഉണരുന്നൂ യുവതയുടെ ഇച്ഛാശക്തി
ചിന്താ ജെറോം
- 42 പത്തിവിടർത്തരുത് ആണധികാരം
ശ്രേണി
- 44 കുടുംബഘടനയിൽ വേണം പൊളിച്ചെഴുത്ത്
വിയു വിൻസെന്റ്
- 45 ലോക ജനസംഖ്യയും സ്ത്രീയുടെ
പ്രത്യുല്പാദന അവകാശവും
ഡോ.ലയ കെ.എസ്
- 47 ടോക്കിയോ ഒളിമ്പിക്സ്
സഞ്ജന സുനിൽ, സംഗീത ഒ.
- 49 ക്ലബ് ഹൗസ്
അകത്തിരിക്കുമ്പോഴും
പുറത്തേക്കു വളരുന്ന പൊതുവേദികൾ
കെ.അനിൽ റാം

കേരളം വികസനം, പുരോഗമനം

#വിവാഹം വ്യാപാരക്കരാളം

വിവാഹത്തിന്റെ പശ്ചാത്തലം കേരളം വികസനം നേടാനുള്ള തടയാലാണ്. വിവാഹത്തിന് പശ്ചാത്തലം കേരളം വികസനം നേടാനുള്ള തടയാലാണ്. വിവാഹത്തിന് പശ്ചാത്തലം കേരളം വികസനം നേടാനുള്ള തടയാലാണ്.

കേരളം വികസനം, പുരോഗമനം

പെൺ കരുത്തിനൊപ്പം കേരള വനിതാ കമ്മീഷൻ

പെൺ കരുത്തിനൊപ്പം കേരള വനിതാ കമ്മീഷൻ. പെൺ കരുത്തിനൊപ്പം കേരള വനിതാ കമ്മീഷൻ. പെൺ കരുത്തിനൊപ്പം കേരള വനിതാ കമ്മീഷൻ.

കേരളം വികസനം, പുരോഗമനം

സ്ത്രീധനത്തെ നിയമപരമായി നേരിടാം

സ്ത്രീധനത്തെ നിയമപരമായി നേരിടാം. സ്ത്രീധനത്തെ നിയമപരമായി നേരിടാം. സ്ത്രീധനത്തെ നിയമപരമായി നേരിടാം.

കേരളം വികസനം, പുരോഗമനം

കുടുംബഘടനയിൽ വേണം പൊളിച്ചെഴുതൽ

കുടുംബഘടനയിൽ വേണം പൊളിച്ചെഴുതൽ. കുടുംബഘടനയിൽ വേണം പൊളിച്ചെഴുതൽ. കുടുംബഘടനയിൽ വേണം പൊളിച്ചെഴുതൽ.

കേരളം വികസനം, പുരോഗമനം

സ്ത്രീ സുരക്ഷ നമ്മുടെ സുരക്ഷ

സ്ത്രീ സുരക്ഷ നമ്മുടെ സുരക്ഷ. സ്ത്രീ സുരക്ഷ നമ്മുടെ സുരക്ഷ. സ്ത്രീ സുരക്ഷ നമ്മുടെ സുരക്ഷ.

കേരളം വികസനം, പുരോഗമനം

തണലൊരുക്കാൻ ട്രൈബുണൽ

തണലൊരുക്കാൻ ട്രൈബുണൽ. തണലൊരുക്കാൻ ട്രൈബുണൽ. തണലൊരുക്കാൻ ട്രൈബുണൽ.

കേരളം വികസനം, പുരോഗമനം

ഉണരുന്ന യുവതയുടെ ഇച്ചാശക്തി

ഉണരുന്ന യുവതയുടെ ഇച്ചാശക്തി. ഉണരുന്ന യുവതയുടെ ഇച്ചാശക്തി. ഉണരുന്ന യുവതയുടെ ഇച്ചാശക്തി.

കേരളം വികസനം, പുരോഗമനം

പതി വിടർത്തുത് ആണധികാരം

പതി വിടർത്തുത് ആണധികാരം. പതി വിടർത്തുത് ആണധികാരം. പതി വിടർത്തുത് ആണധികാരം.

കേരളം വികസനം, പുരോഗമനം

ഇനി ഇരപ്പെട്ട അപരാധിതന്മാരും

ഇനി ഇരപ്പെട്ട അപരാധിതന്മാരും. ഇനി ഇരപ്പെട്ട അപരാധിതന്മാരും. ഇനി ഇരപ്പെട്ട അപരാധിതന്മാരും.

കേരളം വികസനം, പുരോഗമനം

ലോകനസംഖ്യയും സ്ത്രീയുടെ പ്രത്യേകതതയും

ലോകനസംഖ്യയും സ്ത്രീയുടെ പ്രത്യേകതതയും. ലോകനസംഖ്യയും സ്ത്രീയുടെ പ്രത്യേകതതയും. ലോകനസംഖ്യയും സ്ത്രീയുടെ പ്രത്യേകതതയും.

കേരളം വികസനം, പുരോഗമനം

ഔഷധിയാ ബിന്ദിക്സ്, ടോക്യോ 2020

ഔഷധിയാ ബിന്ദിക്സ്, ടോക്യോ 2020. ഔഷധിയാ ബിന്ദിക്സ്, ടോക്യോ 2020. ഔഷധിയാ ബിന്ദിക്സ്, ടോക്യോ 2020.

കേരളം വികസനം, പുരോഗമനം

കുബ്ജരരുടെ അകത്ത് അകത്ത്

കുബ്ജരരുടെ അകത്ത് അകത്ത്. കുബ്ജരരുടെ അകത്ത് അകത്ത്. കുബ്ജരരുടെ അകത്ത് അകത്ത്.

#വിവാഹം വ്യാപാരക്കരാനല്ല

സ്ത്രീധനത്തിന്റെ പേരിലുള്ള പീഡനവും ജീവഹാനിയും നമ്മുടെ രാജ്യത്ത് പലയിടത്തും നടക്കുന്നുണ്ട്. അത്തരത്തിലുള്ള ഒരു നാടായി നമ്മുടെ നാട് മാറുക എന്നത് നാം ആർജിച്ചിട്ടുള്ള സംസ്കാര സമ്പന്നതയ്ക്കു തന്നെ യോജിക്കാത്തതാണ്. ഇത് ഖേദകരവും നമ്മുടെ നാടിന് ചേരാത്തതുമാണ്. സ്ത്രീ-പുരുഷ ഭേദമന്യേ, ഭർത്താവിന്റെ കുടുംബമെന്നോ ഭാര്യയുടെ കുടുംബമെന്നോ ഉള്ള വ്യത്യാസം കൂടാതെ സ്ത്രീധന വിഷയത്തിൽ വിട്ടുവീഴ്ചയില്ലാത്ത നിലപാട് എടുക്കാൻ നമുക്കാവണം



സ്ത്രീധനവുമായി ബന്ധപ്പെട്ട വിഷയങ്ങൾ ഒരിടവേളയ്ക്കു ശേഷം വീണ്ടും സമൂഹത്തിൽ ചർച്ചയാവുകയാണ്. രാജ്യത്ത് സ്ത്രീധനം നിയമം മൂലം നിരോധിച്ചിട്ട് ആറു പതിറ്റാണ്ട് പിന്നിട്ടു. എന്നിട്ടും പല രൂപത്തിലും അളവിലും സ്ത്രീധനം കൊടുക്കുകയും വാങ്ങുകയും ചെയ്യുകയാണ്. ഇത് അങ്ങേയറ്റം ഗൗരവമുള്ള ഒരു സാമൂഹ്യവിപത്താണ്. ആ നിലയ്ക്ക് സ്ത്രീധനത്തെയും ഗാർഹികപീഡനത്തെയും കാണാനും കൈകാര്യം ചെയ്യാനും നമുക്ക് കഴിയണം.

ഇതുമായി ബന്ധപ്പെട്ട രണ്ട് കാര്യങ്ങൾ പ്രത്യേകമായി ഓർക്കണം. ഒന്നാമത്തേത് പെൺകുട്ടികളും അവരുടെ മാതാപിതാക്കളും ശ്രദ്ധിക്കേണ്ട വിഷയമാണ്. സ്ത്രീധനം ചോദിച്ചപ്പോൾ ആ കല്യാണം തനിക്കു വേണ്ട എന്നു പറഞ്ഞ പെൺകുട്ടികളെ നാം കണ്ടിട്ടുണ്ട്. കുടുംബത്തിന്റെ നിലയും വിലയും കാണിക്കാനുള്ള ഒന്നല്ല വിവാഹവും അതുമായി ബന്ധപ്പെട്ട കാര്യങ്ങളും. പെൺകുട്ടിക്ക് എന്താണ് കൊടുത്തത് അല്ലെങ്കിൽ എത്രയാണ് കൊടുത്തത് എന്നതാവൻ പാടില്ല കുടുംബ മഹിമയുടെ അളവുകോൽ. അങ്ങനെ ചിന്തിക്കുന്നവർ സ്വന്തം മക്കളെ വിൽപനചരക്കായി മാറ്റുകയാണ് എന്നോർക്കണം. ഇതോടൊപ്പം ആൺകുട്ടികളും അവരുടെ മാതാപിതാക്കളും ഗൗരവമായി ശ്രദ്ധിക്കേണ്ട വിഷയമുണ്ട്. വിദ്യാഭ്യാസത്തിന്റെ അടിസ്ഥാനത്തിൽ തൊഴിൽ എന്നും അതിന്റെ അടിസ്ഥാനത്തിൽ വിവാഹമെന്നും കരുതരുത്. വിവാഹത്തെയും കുടുംബജീവിതത്തെയും ഒരു വ്യാപാര കരറായി തരം താഴ്ത്തരുത്. വീടിനുള്ളിലെ ചർച്ചകൾ പോലും ഇക്കാര്യത്തിൽ മക്കളിൽ വലിയ സ്വാധീനം ചെലുത്തും എന്ന് മാതാപിതാക്കൾ തിരിച്ചറിയണം. പെൺകുട്ടിയുടെ വീട്ടിൽ നിന്ന്

എന്തെങ്കിലുമൊക്കെ പാഠിതോഷികം ലഭിക്കേണ്ടത് അവകാശം ആണെന്ന ചിന്ത ആൺകുട്ടികൾക്ക് ഉണ്ടാക്കിക്കൊടുക്കരുത്. ഭർത്താവിന്റെ വീട്ടിൽ ശാരീരികവും മാനസികവുമായ പീഡനങ്ങളെല്ലാം സഹിച്ചു കഴിയേണ്ടവളാണ് ഭാര്യ എന്ന ചിന്ത പെൺകുട്ടികളുടെ മനസ്സിൽ അടിച്ചേൽപ്പിക്കരുത്. ഇവ രണ്ടും പുരുഷാധിപത്യ ചിന്താഗതിയുടെ പ്രകടനങ്ങളാണ്. ആധിപത്യമല്ല സഹവർത്തിത്വമാണ് ആവശ്യം.

ഭാര്യയെ തല്ലുന്നത് ആണത്തം ആണെന്നും, ക്ഷമിക്കുകയും സഹിക്കുകയും ചെയ്യുന്നതാണ് സ്ത്രീത്വത്തിന്റെ ലക്ഷണമെന്നും കരുതരുത്.

ഭാര്യയെ തല്ലുന്നത് ആണത്തമാണെന്നും ക്ഷമിക്കുകയും സഹിക്കുകയും ചെയ്യുന്നതാണ് സ്ത്രീത്വത്തിന്റെ ലക്ഷണമെന്നും കരുതരുത്


ഇത്തരം അബദ്ധജഡിലങ്ങളായ കാഴ്ചപ്പാടുകൾ നമ്മുടെ കുഞ്ഞുങ്ങൾക്ക് പകർന്നുകൊടുക്കുകയും അരുത്. സ്ത്രീ പുരുഷ സമത്വത്തിന്റേതായ പുതിയ ചിന്തകൾ നമ്മുടെ സമൂഹത്തിന് ആവശ്യമായ കാലമാണിത്.

അതിനുകുന്ന പാഠങ്ങൾ പാഠ്യപദ്ധതിയിൽ ഉൾക്കൊള്ളിക്കുന്നത് ഉൾപ്പെടെയുള്ള കാര്യങ്ങൾ സർക്കാർ പരിശോധിച്ചു വരികയാണ്. ആധുനിക സമൂഹമെന്ന നിലയ്ക്ക് വിജ്ഞാന സമ്പർപ്പനയിലേക്കു കേരളത്തെ പരിവർത്തിപ്പിക്കാനാണ് നാം ശ്രമിക്കുന്നത്. അതിനു ഉയർന്ന അറിവും ശേഷിയും ഉള്ള തലമുറയെ വാർത്തെടുക്കേണ്ടതുണ്ട്. അവിടെ ലിംഗപരമായ ഉച്ചനീചത്വങ്ങൾക്ക് സ്ഥാനമുണ്ടാവില്ല എന്നുറപ്പു വരുത്താനുള്ള ഉത്തരവാദിത്തം നാം ഓരോരുത്തർക്കു മുണ്ട്. അതിനുകുന്ന ബാലപാഠങ്ങൾ കുടുംബത്തിൽ നിന്നു തന്നെ ആരംഭിക്കണം. പൊതുഇടങ്ങളിലും തൊഴിലിടങ്ങളിലും അത്തരത്തിലുള്ള കാഴ്ചപ്പാടുകൾ പ്രോത്സാഹിപ്പിക്കാനുള്ള ഇടപെടൽ സർക്കാരിന്റെ ഭാഗത്തുനിന്നുമുണ്ടാകും. ■



മോഹൻലാൽ
നടൻ

സ്ത്രീധനം കൊടുക്കരുത്, വാങ്ങരുത്. സ്ത്രീക്ക് തുല്യത ഉറപ്പാക്കുന്ന നവകേരളം ഉണ്ടാകട്ടെ



സുരീഷ് പി. ഇളയിടം
എഴുത്തുകാരൻ, പ്രഭാഷകൻ

കേരളത്തിൽ അരങ്ങേറുന്ന സ്ത്രീപീഡനങ്ങളുടെ അടിസ്ഥാന ന്യേതാസ്സായി ഇപ്പോൾ നിലകൊള്ളുന്നത് കുടുംബം എന്ന സ്ഥാപനവും അത് ജന്മം നൽകിയ മൂല്യ വ്യവസ്ഥയുമാണ്. പുരുഷാധികാരത്തിന്റെയും ആചാര ഭ്രാന്തിന്റെയും ഉപഭോഗാർത്തിയുടെയും ജാതിബോധത്തിന്റെയും മതവിദ്വേഷത്തിന്റെയും എല്ലാം ഏറ്റവും വലിയ ഒളിത്താവളമായി അത് മാറിയിരിക്കുന്നു



കെ. പി. എ. സി. ലളിത
കേരള സംഗീത നാടക അക്കാദമി ചെയർ പേഴ്സൺ, നടി

നമ്മുടെ കുട്ടികൾക്ക് നമ്മൾ നൽകേണ്ടത് സ്നേഹവും സുരക്ഷിതത്വവും മികച്ച വിദ്യാഭ്യാസവുമാണ്. അച്ഛനമ്മമാരുടെ സമ്പാദ്യവും അവർക്കുള്ളതാണ്. അതിനെ സ്ത്രീധനമെന്ന പേരിൽ വീട്ടിലെത്തുന്ന പുരുഷൻ പിടിച്ചു പറിക്കുന്നത് ഹീന പ്രവൃത്തിയാണ്. ശിക്ഷാർഹവുമാണ്

സ്ത്രീ സുരക്ഷ നമ്മുടെ സുരക്ഷ

സ്ത്രീകൾക്കെതിരെയുള്ള അതിക്രമങ്ങളെ അതീവ ഗൗരവത്തോടെയാണ് സർക്കാർ കാണുന്നത്. സമകാലിക സംഭവങ്ങളുടെ പശ്ചാത്തലത്തിൽ സ്ത്രീ സുരക്ഷയ്ക്കാവശ്യമായ പ്രവർത്തനങ്ങൾ ശക്തിപ്പെടുത്താനാണ് സംസ്ഥാന വനിതാ ശിശുവികസന വകുപ്പ് ശ്രമിക്കുന്നത്. വളരെ വേദനാജനകമായ സംഭവങ്ങളാണ് അടുത്തകാലത്ത് നമ്മുടെ നാട്ടിൽ ഉണ്ടായത്. കുറ്റക്കാർക്കെതിരെ കർശന നടപടികളാണ് സർക്കാർ സ്വീകരിച്ചിട്ടുള്ളത്. ഇതോടൊപ്പം സമൂഹത്തിന് ശക്തമായ അവബോധവും നൽകുകയാണ്

KERALA



സ്ത്രീകൾക്ക് ആപത്ത് ഘട്ടത്തിൽ 24 മണിക്കൂറും ബന്ധപ്പെടാവുന്ന സേവനങ്ങളാണ് വനിതാ ശിശുവികസന വകുപ്പ് നടപ്പിലാക്കി വരുന്നത്. 181 ഹെൽപ്പ് ലൈനും സർക്കാരിന്റെ കീഴിൽ പ്രവർത്തിക്കുന്ന 83 ലീഗൽ സർവീസ് പ്രൊവൈഡിങ് സെന്ററുകളും 39 ഫാമിലി കൗൺസിലിങ് സെന്ററുകളും വഴി സേവനങ്ങൾ ലഭ്യമാണ്. ഇതുകൂടാതെ വകുപ്പിന്റെ 'കാതോർത്ത്' (<https://kathorthu.wcd.kerala.gov.in>) പോർട്ടൽ വഴി ഓൺലൈൻ സേവനങ്ങളും ലഭ്യമാണ്. സ്ത്രീകൾക്ക് ഓൺലൈനായി കൗൺസിലിങ്, നിയമ സഹായം, പൊലീസിന്റെ സേവനം എന്നിവ പോർട്ടൽ വഴി ലഭിക്കുന്നു. സ്ത്രീകൾക്കും പെൺകുട്ടികൾക്കും അവരുടെ പ്രശ്നങ്ങൾ തുറന്ന് പറയാൻ ഈ ഓൺലൈൻ സേവനം ഏറെ സഹായകരമാണ്. ഒരാൾ സേവനം ആവശ്യപ്പെട്ടാൽ എത്രയും വേഗം പൊലീസ് സഹായം ലഭ്യമാക്കുന്നു. 48 മണിക്കൂറിനകം അവർക്ക് വേണ്ടി കൗൺസിലിങ്, നിയമ സഹായത്തിന് വേണ്ടിയുള്ള അപ്പോയിന്മെന്റ്, പൊലീസിന് വേണ്ടിയുള്ള അപ്പോയിന്മെന്റ്, എന്നിവ എടുത്ത് നൽകുന്നു. രഹസ്യം കാത്തു സൂക്ഷിച്ച് സേവനം തേടാൻ കഴിയുന്ന ഈ ഓൺലൈൻ സേവനം അവശ്യ സമയത്ത് എല്ലാവരും ഉപയോഗപ്പെടുത്തേണ്ടതാണ്.

ശക്തമായ ബോധവൽക്കരണം

വനിതാ ശിശുവികസന വകുപ്പ് സംവിധാനവും ബോധവൽക്കരണവും ശക്തിപ്പെടുത്താനായി ആക്ഷൻ പ്ലാൻ ആവിഷ്കരിച്ച് നടപ്പാക്കി വരുന്നു. നിലവിലെ വകുപ്പുകളുടെ കാര്യക്ഷമത വർദ്ധിപ്പിക്കും. സംവിധാനങ്ങൾ സ്ത്രീകൾക്ക് പരിചയപ്പെടുത്തുന്നതിനും അവർക്ക് ലഭ്യമാക്കുന്നതിനും ഉതകുന്ന അവബോധ പരിപാടികൾ സംഘടിപ്പിക്കും. ലിംഗാവബോധം വർദ്ധിപ്പിക്കുന്നതിന് പൊതുജനങ്ങളെ ലക്ഷ്യമിട്ടു

കൊണ്ടുള്ള ബോധവൽക്കരണ പ്രവർത്തനങ്ങളും നടത്തുന്നതാണ്. വനിതാ ശിശുവികസന വകുപ്പിലെ ജീവനക്കാർക്ക് മികച്ച പരിശീലനം നൽകി സാധാരണക്കാരിലേക്ക് അവബോധം എത്തിക്കാനാണ് സർക്കാർ ലക്ഷ്യമിടുന്നത്. ഇതിന്റെ ഭാഗമായി 'സ്ത്രീ സുരക്ഷ നമ്മുടെ സുരക്ഷ' എന്ന പേരിൽ അവബോധ പരിപാടി സംഘടിപ്പിച്ചു വരുന്നു. ഒരു സ്ത്രീ വനിതാ ശിശുവികസന വകുപ്പിന്റെ ഏതെങ്കിലുമൊരു ഘടകത്തെ സമീപിച്ചാൽ അവർക്ക് നൽകേണ്ട സേവനത്തെ സംബന്ധിച്ചാണ് പരിശീലനം നൽകുന്നത്. ഈ അവബോധ പരിശീലന പരിപാടിയിൽ 83,000ത്തോളം പേർ പങ്കെടുത്തു. 66,000 വരുന്ന മുഴുവൻ അങ്കണവാടി ജീവനക്കാർക്കായിട്ടാണ് പരിശീലന പരിപാടി സംഘടിപ്പിച്ചത്. വകുപ്പിലെ വിവിധ വിഭാഗങ്ങളിലെ ജീവനക്കാർ, സ്ത്രീകളുമായി ബന്ധപ്പെട്ട സ്ഥാപനങ്ങളിലെ ജീവനക്കാർ തുടങ്ങിയവരും പങ്കെടുത്തു. പരാതിക്കാരായ സ്ത്രീകളെ ബന്ധപ്പെട്ട ഏത് സംവിധാനത്തിലേക്ക് റഫർ ചെയ്യണം, ഏത് തരത്തിലുള്ള സേവനം ലഭ്യമാക്കണം എന്നിവയിൽ ക്ലാസെടുത്തു. ഗാർഹിക പീഡനം, സ്ത്രീധനം എന്നിവയായിരുന്നു മറ്റു പ്രധാന വിഷയങ്ങൾ. വനിതാ ശിശു വികസന വകുപ്പ്, പൊലീസ്, കുടുംബശ്രീ എന്നിവയിലുള്ള സ്ത്രീ സംരക്ഷണ സംവിധാനങ്ങളെപ്പറ്റിയുള്ള പരിശീലനവും നൽകി. ഈ പരിശീലനം ലഭിച്ചവർ അവരവരുടെ പ്രദേശത്തുള്ളവർക്ക് അവശ്യ ഘട്ടത്തിൽ ബോധവൽക്കരണം നൽകും. അങ്കണവാടി ജീവനക്കാർക്ക് ഇതുസംബന്ധിച്ച് കൂടുതൽ പരിശീലനം നൽകാനാണ് വകുപ്പ് ലക്ഷ്യമിടുന്നത്. വിഷയാധിഷ്ഠിത പരിശീലനങ്ങൾ ഓരോ തലത്തിലുമുള്ള ജീവനക്കാർക്ക് കൊടുത്ത് ജെന്റർ അവബോധം വകുപ്പിൽ തന്നെ കാര്യക്ഷമമാക്കാനും ലക്ഷ്യമിടുന്നു. 1,327 ഐ.സി. ഡി.എസ്. സൂപ്പർവൈസർമാർക്ക് പഞ്ചായത്ത് തലത്തിൽ



പൃഥ്വിരാജ് സുകുമാരൻ
നടൻ, സംവിധായകൻ

ഇന്ന് ഓരോ പെൺകുട്ടിക്കും ജീവിതം സംബന്ധിച്ച വ്യക്തമായ കാഴ്ചപ്പാടാണ്. സ്ത്രീധനം വാങ്ങുന്നതും കൊടുക്കുന്നതും സ്ത്രീകൾക്കെതിരെയുള്ള ആക്രമണങ്ങളും ശിക്ഷാർഹമാണ്. അനീതി നേരിടുന്ന ഓരോ പെൺകുട്ടിയും ഒറ്റയ്ക്കല്ല എന്നോർക്കണം. ചങ്കുറപ്പുള്ള ഒരു സമൂഹം കൂടെയുണ്ട്



എച്ച്.മു.കുട്ടി
എഴുത്തുകാരി

സ്ത്രീധനമെന്ന വരവിലെ സമൂഹത്തിൽ നിന്ന് നിർമ്മാർജ്ജനം ചെയ്യപ്പെടേണ്ട അതീവ ഗുരുതരമായ പകർച്ചവ്യാധിയാണ്. പെൺകുട്ടിയെ അന്യന്റേതായി കാണുന്ന സംസ്കാരത്തിന് ബോംബിടുകയും അവളെ താൻപോലുമയോടെ സ്വന്തം വരുമാനത്തിൽ ജീവിക്കാൻ പ്രാപ്തയാക്കുകയുമാണ് പെൺകുട്ടികളുടെ അച്ഛനമ്മമാർ ചെയ്യേണ്ടത്.



സംഗീതാ മോഹൻ
നടി, തിരക്കഥാകൃത്ത്

സ്ത്രീധനമെന്ന ദുരാചാരത്തെ സമൂഹം ഒന്നാകെ തിരുത്തി മുന്നേറാൻ സമയമെടുത്തെന്നു വരാം. അതുവരെ സ്ത്രീധന പീഡനങ്ങളും ആത്മഹത്യകളും ആവർത്തിക്കപ്പെടാതിരിക്കാൻ നിയമപരമായി പെൺകുട്ടികളുടെ വിവാഹപ്രായം 24 ആയും ആൺകുട്ടികളുടേത് 26 ആയും ഉയർത്തണം. മാനസികമായ പക്വത ഉണ്ടാകാൻ അതാണ് കരണീയമായ മാർഗ്ഗം. വിവാഹത്തിൽ അതും പ്രധാനമാണല്ലോ?

സ്ത്രീകളുമായി ബന്ധപ്പെട്ട പ്രശ്നങ്ങളിലുള്ള സമ്പൂർണ്ണ പരിശീലനം ആരംഭിക്കും. ജെന്റർ എന്ന വിഷയം, സ്ത്രീകൾക്ക് വേണ്ടിയുള്ള നിയമങ്ങൾ, സ്ത്രീകൾക്ക് വേണ്ടിയിട്ടുള്ള സ്കീമുകൾ എന്നിവയിലാണ് പരിശീലനം നൽകുന്നത്.

വിമൺ ആന്റ് ചിൽഡ്രൻ ഹോം

പെൺകുട്ടികൾക്കും സ്ത്രീകൾക്കും കരുത്ത് പകർന്ന് അവരെ സ്വന്തം കാലിൽ നിർത്താനാണ് സർക്കാർ ശ്രമിക്കുന്നത്. അതിക്രമത്തിനിരയായ പെൺകുട്ടികൾക്ക് മികച്ച വിദ്യാഭ്യാസവും തൊഴിൽ പരിശീലനവും നൽകി സ്വയംപര്യാപ്തമാക്കാനാണ് വകുപ്പ് ശ്രമിക്കുന്നത്. വിമൺ ആന്റ് ചിൽഡ്രൻ ഹോമിലെ (നിർഭയാ ഹോം) കുട്ടികൾക്കായി തൃശൂരിൽ അഞ്ച് കോടിയോളം രൂപ ചെലവഴിച്ച് ലോകോത്തര സൗകര്യങ്ങളോടെ സർക്കാർ മാതൃകാ വിമൺ ആന്റ് ചിൽഡ്രൻ ഹോം സജ്ജമാക്കി വരുന്നു. വിമൺ ആന്റ് ചിൽഡ്രൻ ഹോമുകളിൽ ദീർഘകാലം കഴിയേണ്ടി വരുന്ന 12 വയസു മുതൽ 18 വയസുവരെയുള്ള കുട്ടികൾക്ക് ശാസ്ത്രീയമായതും ഏറ്റവും മികച്ചതുമായ പരിചരണം നൽകാനാണ് ഇതിലൂടെ ലക്ഷ്യമിടുന്നത്. പഠനത്തിനും ചികിത്സയ്ക്കും മാനസികോല്ലാസത്തിനും കായിക വിനോദത്തിനും പ്രധാന്യം നൽകിക്കൊണ്ടാണ് ഇത് സജ്ജമാക്കിയിട്ടുള്ളത്.

കേസുകളുടെ കാര്യത്തിലും സർക്കാർ കർശന നിലപാടാണ് സ്വീകരിച്ചു വരുന്നത്. സംസ്ഥാനത്ത് പോക്സോ ആക്ട് പ്രകാരം രജിസ്റ്റർ ചെയ്തിട്ടുള്ള ബലാത്സംഗ കേസുകളും മറ്റ് കേസുകളും വേഗത്തിൽ തീർപ്പാക്കുന്നതിന് 22 ഫാസ്റ്റ് ട്രാക്ക് സ്പെഷ്യൽ കോടതികൾ സ്ഥാപിച്ചു. ബാക്കി ആറ് എണ്ണം ഉടൻ സ്ഥാപിക്കുന്നതാണ്. കുട്ടികൾക്കെതിരെയുള്ള അതിക്രമങ്ങൾ വർദ്ധിച്ചു വരുന്ന സാഹചര്യത്തിൽ കുറ്റവാളികൾക്ക് അർഹിക്കുന്ന ശിക്ഷ വേഗത്തിൽ വാങ്ങി നൽകുന്നതിനും കോടതികൾ ബാല സൗഹൃദമാക്കുന്നതിന്റെ ഭാഗമായും പോക്സോ കോടതികൾ സ്ഥാപിക്കാൻ സംസ്ഥാന സർക്കാർ തീരുമാനിച്ചത്.

സംസ്ഥാനത്ത് കോവിഡ് മഹാമാരി മൂലം മാതാപിതാക്കളെ നഷ്ടപ്പെട്ട കുട്ടികൾക്ക് ധനസഹായം അനുവദിച്ച് സംസ്ഥാന വനിതാ ശിശുവികസന വകുപ്പ് ഉത്തരവ് പുറപ്പെടുവിച്ചിട്ടുണ്ട്. വനിതാ ശിശു വികസന വകുപ്പിന്റെ പക്കൽ നിന്നും 2000 രൂപ വീതം, കുട്ടിക്ക് 18 വയസ് ആകുന്നതുവരെ കുട്ടിയുടെയും കുട്ടിയുടെ ഇപ്പോഴത്തെ രക്ഷിതാവിന്റെയും പേരിലുള്ള ജോയിന്റ് അക്കൗണ്ടിലേയ്ക്ക് മാസം തോറും നിക്ഷേപിക്കുന്നതാണ്. ഈ കുട്ടികളുടെ പേരിൽ മൂന്ന് ലക്ഷം രൂപയുടെ സ്ഥിര നിക്ഷേപവും



കെ. പി. രാമനൂണ്ണി
എഴുത്തുകാരൻ

പുരോഗമന പ്രസ്ഥാനത്തിന്റെ പാരമ്പര്യത്തിൽ നിന്ന് ധൂർത്തും ആർദ്രസംഭാവം കേമത്തരമായി മാറിയിരിക്കുന്നു. ബാക്കി പത്രം കൂടിയാണ് സ്ത്രീധനം. കർശനമായ ശിക്ഷണ നടപടികൾക്ക് പുറമെ സ്ത്രീധനം സംശയിക്കുന്ന വിവാഹങ്ങൾ സമൂഹം ബഹിഷ്കരിക്കുക കൂടി ചെയ്യാലേ ഇതിന് അറുതിവരൂ. സ്ത്രീധനം കൊടുക്കുന്നതും വാങ്ങുന്നതും കുറ്റകൃത്യമാണെന്ന് പ്രൈമറി തലം മുതൽ സ്കൂളിൽ പഠിപ്പിക്കണം



ടി. ജി. എം.
സോഫ്റ്റ് വെയർ എൻജിനീയർ, ടെക്നോപാർക്ക്

എന്റെ പശ്യവും അമ്മയും എനിക്ക് മികച്ച വിദ്യാഭ്യാസം നൽകി. അതോടൊപ്പം കേരളത്തിലെ പ്രബുദ്ധമായ ഒരു ഐടി സ്ഥാപനത്തിൽ ജോലി ചെയ്യുന്നു. എന്നാലും എന്റെ രക്ഷിതാക്കൾ അഭിമുഖീകരിക്കുന്ന ചോദ്യമാണ് കുട്ടിക്ക് എന്ത് കൊടുക്കണം എന്നുള്ളത്. പണം നോക്കി അല്ല പെൺകുട്ടിയെ നോക്കി വരുന്നവർ മതി എന്നാണ് എന്റെ നിലപാട്



ചിത്ര നാരായണൻ
അസി. എഡിറ്റർ, സംസ്ഥാന സാക്ഷരതാമിഷൻ

ഉയർന്ന വിദ്യാഭ്യാസം കൊണ്ടോ, സാമ്പത്തികാവസ്ഥ കൊണ്ടോ, നിയമം കൊണ്ടോ ഉണ്ടാക്കിയെടുക്കേണ്ടതല്ല സുരക്ഷിതമായ കുടുംബജീവിതം. പെൺകുട്ടികളെ അച്ചടക്കത്തോടെ വളർത്തുക എന്ന പ്രവണതയ്ക്കെപ്പുറം ആൺകുട്ടികൾക്ക് ലിംഗ സമത്വത്തെക്കുറിച്ചും മനസ്സിലാക്കിക്കൊടുക്കാൻ മാതാപിതാക്കൾ തയ്യാറാകണം



തുടങ്ങും. ഇത്തരത്തിൽ 80 കുട്ടികളാണുള്ളത്. കോവിഡ് അനുബന്ധരോഗമുള്ളവരെക്കൂടി ഈ വിഭാഗത്തിൽ ഉൾപ്പെടുത്താനാണ് ശ്രമിക്കുന്നത്. കോവിഡ് വന്നതിന് ശേഷം കുറച്ച് കാലം കഴിഞ്ഞ് രക്ഷാകർത്താക്കൾ മരണമടഞ്ഞാലും അവരുടെ കുട്ടികൾക്കും ആനുകൂല്യം അനുവദിക്കാനാണ് ശ്രമിക്കുന്നത്.

വനിതാ വികസന കോർപ്പറേഷൻ

സ്ത്രീധനത്തിനെതിരെ കേരളത്തിന്റെ പൊതുബോധം ശക്തമാകേണ്ടതുണ്ട്. സ്ത്രീധനം വാങ്ങില്ലെന്നും കൊടുക്കില്ലെന്നും നമ്മൾ ഓരോരുത്തരും തീരുമാനിക്കണം

വനിതകളുടെ ശാക്തീകരണത്തിനായി വനിതാ വികസന കോർപ്പറേഷനും നിരവധി പ്രവർത്തനങ്ങളാണ് നടപ്പിലാക്കുന്നത്. വിവിധ തരത്തിലുള്ള സ്വയം തൊഴിൽ വായ്പാ പദ്ധതികൾ, എല്ലാ ജില്ലകളിലും വർക്കിങ് വിമൻസ് ഹോസ്റ്റൽ, വിധവകൾക്ക് ഡേ കെയർ കം വൊക്കേഷണൽ ട്രെയിനിങ് സെന്റർ, സ്ത്രീകൾക്ക് ആദിവാസി ഊരുകളിൽ പരിശീലന കേന്ദ്രങ്ങൾ, ഷീ പാഡ്, ഷീ ടോയ്ലറ്റ്, തുടങ്ങിയവ വനിതാ വികസന കോർപ്പറേഷൻ നടപ്പിലാക്കി വരുന്നു. ഇങ്ങനെ വനിതാ ശിശുവികസന വകുപ്പ് സ്ത്രീകളുടെ ക്ഷേമത്തിനായി ഒട്ടേറെ പദ്ധതികളാണ് ആവിഷ്കരിച്ച് നടപ്പിലാക്കി വരുന്നത്.

സ്ത്രീധനത്തിനെതിരെ കേരളത്തിന്റെ പൊതുബോധം ശക്തമാകേണ്ടതുണ്ട്. സ്ത്രീധനം വാങ്ങില്ല എന്നും കൊടുക്കില്ലെന്നും നമ്മൾ ഓരോരുത്തരും തീരുമാനിക്കണം. നമ്മുടെ പെൺമക്കൾ ഒരു കയറിന്റെ തുമ്പത്തോ, മണ്ണണ്ണയൊഴിച്ചോ കൊല്ലപ്പെടേണ്ടവരല്ല. അതിശക്തമായ പൊതുബോധം സ്ത്രീധന സമ്പ്രദായത്തിനെതിരെ ഉണ്ടാകേണ്ടതാണ്. സ്ത്രീകളുടേയും കുട്ടികളുടേയും സുരക്ഷ ഉറപ്പ് വരുത്തേണ്ടത് കുടുംബത്തിന്റേയും സമൂഹത്തിന്റേയും ഉത്തരവാദിത്തമാണ്. ആപത് ഘട്ടത്തിൽ അവർക്ക് വേണ്ട സഹായം നൽകി മുഖ്യധാരയിലെത്തിക്കണം. അതിന് എല്ലാവിധ പിന്തുണയും നൽകാൻ വകുപ്പ് പ്രതിജ്ഞാബദ്ധമാണ്. ■



വിനോയ് തോമസ്
എഴുത്തുകാരൻ

കുടുംബജീവിതം ഈ ഘടനയിൽ കിടക്കുന്നിടത്തോളം കാലം സ്ത്രീധനവും ഗാർഹിക പീഡനവുമൊക്കെ നമ്മുടെ സമൂഹത്തിൽ നിലനിൽക്കുക തന്നെ ചെയ്യും. അതുകൊണ്ട് സ്ത്രീയും പുരുഷനും എന്തെങ്കിലുമൊക്കെ ധനം കൈയ്യിലുള്ളവരായി മാറുക എന്നതു മാത്രമേ രക്ഷയുള്ളൂ



ഹൃദ്യ ചന്ദ്രൻ
ബിരുദ വിദ്യാർത്ഥിനി

സ്ത്രീധനം എന്ന കാഴ്ചപ്പാട് അവസാനിക്കണമെങ്കിൽ ഓരോ സ്ത്രീയും സാമ്പത്തിക സുരക്ഷിതത്വവും മാനസിക ധൈര്യവും നേടണം. സ്ത്രീധനം ചോദിക്കുന്നവർക്കൊപ്പം ജീവിക്കില്ലെന്നു ഉറച്ചു തീരുമാനിക്കണം



അനുപമ ബി.
വീട്ടമ്മ

സ്ത്രീധനം എന്ന സാമൂഹിക അലിഖിത വ്യവസ്ഥിതി ഒരു കുടുംബത്തിന്റെ സാമ്പത്തിക അടിത്തറ പാകുന്ന കവചമാണ്. എന്നാൽ മനുഷ്യൻ ആർത്തിയുടെ കൊടുമുടിയിൽ കയറാൻ ശ്രമിക്കുമ്പോഴാണ് സ്ത്രീധനത്തിന്റെ പേരിലുള്ള കിരാതമായ പ്രവർത്തികളിലേക്ക് സമൂഹം പോകുന്നത്



▶ **ഷാഹിദാ കമാൽ**
കേരള വനിതാ കമ്മീഷൻ അംഗം

പെൺ കുരുത്തിനൊപ്പം കേരള വനിതാ കമ്മീഷൻ

സ്ത്രീകൾ അവരുടെ ശക്തി തിരിച്ചറിയുക എന്നതാണ് സ്ത്രീശാക്തീകരണത്തിന്റെ ആദ്യപടിയായി സംസ്ഥാന വനിതാ കമ്മീഷൻ കാണുന്നത്. അബലയും ദുർബലയുമാണെന്ന് സ്വയം കരുതുന്നവർക്ക് തങ്ങളുടെ സ്വത്വത്തെക്കുറിച്ചും ശക്തിയെക്കുറിച്ചും വ്യക്തിത്വത്തെ സംബന്ധിച്ചും തിരിച്ചറിവുണ്ടാകണം. അവിടം മുതലാണ് അവരുടെ സ്വാതന്ത്ര്യമാരംഭിക്കുന്നത്



കേരള വനിതാ കമ്മീഷൻ ആക്ട് 1990 സെക്ഷൻ അഞ്ച് അനുസരിച്ച് 1996 മാർച്ച് 14 ന് കേരള വനിതാ കമ്മീഷൻ സ്ഥാപിതമായി. പരാതി പരിഹാരം, ബോധവൽക്കരണം എന്നീ സുപ്രധാനമായ പ്രവർത്തനങ്ങളിലൂടെ കേരളത്തിലെ സ്ത്രീകളുടെ പദവി ഉയർത്തുന്നതിനും, അവർക്കെതിരെ ഉണ്ടാകുന്ന നീതിരഹിതവും വിവേചനപരവുമായ നടപടികളിൽ അന്വേഷണം നടത്തി പരിഹാരം കാണുന്നതിനും വേണ്ട നടപടികൾ സ്വീകരിക്കാൻ ബന്ധപ്പെട്ട അധികാരികൾക്കും സർക്കാരിനും ആവശ്യമായ ശുപാർശ നൽകുക എന്നതാണ് കമ്മീഷന്റെ മുഖ്യ ചുമതല.

തിരിച്ചറിവ്: സാതന്ത്ര്യത്തിന്റെ ആദ്യ പടി

സ്ത്രീകൾ അവരുടെ ശക്തി തിരിച്ചറിയുക എന്നതാണ് സ്ത്രീശാക്തീകരണത്തിന്റെ ആദ്യപടിയായി സംസ്ഥാന വനിതാ കമ്മീഷൻ കാണുന്നത്. അബലയും ദുർബലയുമാണെന്ന് സ്വയം കരുതുന്നവർക്ക് തങ്ങളുടെ സ്വത്വത്തെ കുറിച്ചും ശക്തിയെ കുറിച്ചും വ്യക്തിത്വത്തെ സംബന്ധിച്ചും തിരിച്ചറിവുണ്ടാകണം. അവിടം മുതലാണ് അവരുടെ സാതന്ത്ര്യമാരംഭിക്കുന്നത്. സ്ത്രീസ്വത്വത്തെയും പെൺകരുത്തിനെയും സംബന്ധിച്ച് സ്ത്രീജനങ്ങളെ തിരിച്ചറിവുള്ളവരാക്കാനും പുരുഷസമൂഹത്തെ വനിതകളോട് അനുവർത്തിക്കേണ്ട സമത്വത്തെ കുറിച്ചും അവർക്കു നൽകേണ്ട ബഹുമാനത്തെയും സ്നേഹത്തെയും കുറിച്ചും ബോധവാന്മാരാക്കുന്നതിനും സംസ്ഥാനത്തുടനീളം വിവിധബോധവൽക്കരണ ക്ലാസുകൾ വനിതാ കമ്മീഷൻ നടത്തിവരുന്നു.

വനിതാ കമ്മീഷന്റെ ഏറ്റവും താഴെ തട്ടിലുള്ള ഘടകമാണ് ജാഗ്രതാസമിതി. ജില്ലാതല ജാഗ്രതാസമിതി, പഞ്ചായത്ത്തല ജാഗ്രതാസമിതി, വാർഡ്തല ജാഗ്രതാസമിതി എന്നിങ്ങനെ സമിതിയുടെ

പ്രവർത്തനങ്ങൾ ക്രമീകരിച്ചിരിക്കുന്നു.

തദ്ദേശ സ്വയംഭരണസ്ഥാപനങ്ങൾ, എൻ.ജി.ഒ, സർക്കാർ, സർക്കാർ ഇതര സംവിധാനങ്ങളുമായിട്ടെല്ലാം ചേർന്നുകൊണ്ട് സമൂഹത്തിന്റെ വിവിധമേഖലകളിൽ സ്ത്രീകൾക്ക് വേണ്ടി സ്ത്രീശാക്തീകരണ സെമിനാർ, ജാഗ്രതാസമിതി, വിവാഹപൂർവ്വ ശിൽപ്പശാല എന്നിവ നടത്തിവരുന്നു. കലാലയങ്ങളിലുള്ള ബിരുദാനന്തര വിദ്യാർഥികൾ, വിവാഹപ്രായമെത്തിയ യുവതീയുവാക്കൾക്ക് നേരിട്ടും വിവാഹ പൂർവ്വ ശിൽപ്പശാല നടത്തുന്നു. കുട്ടികൾക്ക് വേണ്ടി അവരുടെ വ്യക്തിത്വ വികസനത്തിനും, സ്വഭാവരൂപീകരണത്തിനും, അവരുടെ സാമൂഹ്യബോധവും സാമൂഹ്യചിന്തയും വളർത്തി എടുക്കുന്നതിനും കലാലയജ്യോതി എന്ന ബോധവൽക്കരണ സെമിനാറുകളും സ്കൂളുകൾ കേന്ദ്രീകരിച്ച് വനിതാ കമ്മീഷൻ നടത്തുന്നു.

കോവിഡ് പ്രതികൂല സാഹചര്യമായിരുന്നിട്ടു കൂടി 2020- 21ൽ 117 സെമിനാറുകളും 48 ജാഗ്രതാ സമിതി പരിശീലനവും 22 വിവാഹപൂർവ്വ കൗൺസിലിംഗും 245 കലാലയജ്യോതി പരിപാടികളും ഉൾപ്പെടെ 432 പരിപാടികൾ സംഘടിപ്പിച്ചു. മുമ്പത്തേതിനേക്കാൾ മനുഷ്യർക്കിടയിലെ ബന്ധങ്ങൾ തകരുകയും ആരോടും ആത്മാർത്ഥമായ സ്നേഹം ഇല്ലാതാവുകയും ചെയ്യുന്ന പുതുകാലത്ത് ബോധവൽക്കരണത്തിന്റെ ആവശ്യകത വർദ്ധിച്ചു വരികയാണ്.

സ്ത്രീധനത്തിനെതിരെ ശക്തമായ ചുവടുകൾ

സ്ത്രീധനത്തിനെതിരെ ശക്തമായ ക്യാമ്പയിനാണ് വനിതാ കമ്മീഷൻ നടത്തുന്നത്. സ്ത്രീകളെ പ്രത്യേകിച്ച് പെൺകുട്ടികളെ പങ്കെടുപ്പിച്ചു കൊണ്ട് സ്ത്രീധനത്തിനെതിരെ വളരെ വലിയ ക്യാമ്പയിനാണ് സംഘടിപ്പിക്കുന്നത്. പെൺകുട്ടി ഒരു കുടുംബത്തിന്റെ ബാധ്യതയല്ല.



അജയ് പി. മത്യാട്ട്
എഴുത്തുകാരൻ

നിയമവിരുദ്ധമാണെങ്കിലും സാമൂഹിക അംഗീകാരത്തോടെ നാം തുടരുന്ന ഇടപാടാണ് സ്ത്രീധനം. ഈ സമ്പ്രദായം സാമ്പത്തിക സ്വാതന്ത്ര്യത്തെ ഇല്ലായ്മ ചെയ്യുന്നു. സ്ത്രീയുടെ അന്തസ്സിനെയും സുരക്ഷയെയും അപകടത്തിലാക്കുകയും ചെയ്യുന്നു. ഇതു ചെറുക്കണമെങ്കിൽ കുടുംബ മടക്കം നമ്മുടെ സ്ഥാപനങ്ങൾ സ്ത്രീപക്ഷമാകണം



ഡോ. നീതു ചന്ദ്രൻ
മെഡിക്കൽ ഓഫീസർ

സ്ത്രീധനം എന്നത് ഒരു സാമൂഹിക വ്യവസ്ഥ മാത്രമല്ല, പാട്രിയാർക്കൽ മനോനിലയുടെ സൃഷ്ടി കൂടിയാണ്. സ്ത്രീധന പ്രശ്നങ്ങളും പരാതികളും ഉണ്ടായാൽ സമത്വബന്ധിതമായി കോടതികളിൽ നിന്നും പരിഹാരം ഉണ്ടാവുക എന്നതാണ് പ്രധാനം



സജിത മഠത്തിൽ
നടി

നമ്മുടെ വിവാഹിതരായ പെൺകുട്ടികളെ ഉപേക്ഷിക്കുന്നതിനു തുല്യമാണ് സ്ത്രീധനം നൽകി വിവാഹം കഴിയിക്കുന്നത്. അവർക്ക് നല്ല വിദ്യാഭ്യാസം നൽകൂ. ജീവിക്കാനുള്ള ആത്മഭയവും നൽകൂ. അതാവട്ടെ അവർക്കു നൽകുന്ന സ്ത്രീധനം. ഇല്ലെങ്കിൽ നിങ്ങൾക്ക് അവരുടെ ഒപ്പം നിൽക്കാനുള്ള അവസരം എക്കാലത്തും ലഭിച്ചെന്നു വരില്ല



മറിച്ച് അവളൊരു അസറ്റാണെന്നും, പെൺകുട്ടിയുടെ ജീവിതത്തിലെ ഏറ്റവും പ്രധാനപ്പെട്ട കാര്യം വിവാഹമല്ലെന്നും, വിവാഹമെന്നത് വിദ്യാഭ്യാസവും ജോലിയും പോലെ ജീവിതത്തിൽ കടന്നു വരുന്ന ഘട്ടങ്ങളിൽ ഒന്നുമാത്രമാണെന്നും തിരിച്ചറിയണം. പെൺകുട്ടികൾക്ക് ഏറ്റവും അത്യാവശ്യം അവരെ സാമ്പത്തിക സ്വാശ്രയതമുള്ള വ്യക്തികളാക്കി മാറ്റുക എന്നതാണ്.

സാമ്പത്തിക സ്വാശ്രയതയിലേക്ക് പെൺകുട്ടികൾ

എത്തുകയും സ്വന്തം കാലിൽ നിൽക്കാൻ കഴിയുകയും ചെയ്താലേ അവരുടെ ജീവിതത്തിൽ അഭിപ്രായം പറയാനും തീരുമാനമെടുക്കാനും കഴിയൂ. അത്തരത്തിലേക്ക് ജീവിതവിദ്യാഭ്യാസം നൽകി കുട്ടികളെ വളർത്തി മുന്നോട്ട് കൊണ്ടുവരേണ്ടതുണ്ട്. സ്ത്രീയാണ് ഏറ്റവും വലിയ സമ്പത്തെന്നും പെൺകുട്ടിയെ ധനമായി കാണാൻ കഴിയുന്ന കുടുംബവുമായേ കുട്ടികളുടെ വിവാഹം നടത്താവൂ എന്നുമുള്ള സന്ദേശം ബോധവൽകരണ




ഡോ. സോണിയാ ജോർജ്ജ്
സോഷ്യൽ സയൻ്റിസ്റ്റ്

വിവാഹമെന്ന ബാധ്യം സ്ത്രീയുടെ സംരക്ഷണമേറ്റെടുക്കാൻ പുരുഷനു നൽകുന്ന കരാറല്ല. മറിച്ച് തുല്യ പങ്കാളിത്തത്തോടും പരസ്പര ബഹുമാനത്തോടും സ്നേഹത്തോടും ഒരുമിച്ച് ജീവിക്കാനുള്ള ഉത്തരവാദിത്വമാണ്. അതിൽ ഏർപ്പെടുന്ന സ്ത്രീയുടെ ശരീരത്തിന്റേയും സ്വത്തിന്റേയും പൂർണ്ണ അവകാശി അവളായിരിക്കും



ഗോപീകൃഷ്ണൻ കെ. ആർ
മാധ്യമ പ്രവർത്തകൻ

അന്തസും വ്യക്തിത്വവും, സ്വാതന്ത്ര്യവും പണയപ്പെടുത്താതെ വേണം സ്ത്രീക്ക് കുടുംബം എന്ന സംവിധാനത്തിൽ ഇടം കിട്ടേണ്ടത്. പരസ്പരാശ്രിതത്വത്തിലും തുല്യതയിലും ബഹുമാനത്തിലും നിന്നുമാണ് ഒരു ബന്ധം രൂപപ്പെടുത്തേണ്ടതെന്ന ബോധ്യം ചെറുപ്പക്കാർക്കുണ്ടാകണം. സ്ത്രീധനം വേണ്ടെന്ന് പുരുഷനും, പൊന്നു കൊടുത്തു കെട്ടിച്ച് വിടേണ്ടതില്ലെന്ന് സ്ത്രീയും തീരുമാനിച്ചാൽ പതിയെ സ്ഥലം വിടും സ്ത്രീധനമെന്ന അസംബന്ധം



മധുപാൽ
നടൻ, സംവിധായകൻ

മകൻ വിവാഹം കഴിച്ചു കൊണ്ടുവരുന്ന പെൺകുട്ടി സ്വന്തം മകളാണെന്ന് ബോധമുണ്ടാകണം. നമ്മുടെ മകൾ മറ്റൊരു വീട്ടിൽ മരുമകളാണെന്ന തിരിച്ചറിവും. കാരണം കെട്ടുറപ്പുള്ള കുടുംബം ഒരു സംസ്കാരമാണ്. സ്നേഹം കൊണ്ടും നന്മ കൊണ്ടും അത് സത്യമുള്ളതാകണം

പരിപാടികളിലൂടെ വളരെ കൃത്യമായി കമ്മീഷൻ നൽകുന്നുണ്ട്.

സ്ത്രീധന നിരോധന നിയമത്തിൽ ഭേദഗതി ശുപാർശ

നിലവിലുള്ള സ്ത്രീധന നിരോധന നിയമം ഭേദഗതി ചെയ്യുന്നത് സംബന്ധിച്ച് കമ്മീഷൻ നിർദ്ദേശങ്ങൾ സർക്കാരിന് സമർപ്പിച്ചിട്ടുണ്ട്. 1961-ലെ സ്ത്രീധന നിരോധന ആക്ട് വകുപ്പ് 2 വിശദീകരണം 1-ൽ വിവാഹ സമയത്ത് വിവാഹിതരാകുന്ന ഇരു കക്ഷികളിൽ ഒരാൾക്ക് പണത്തിന്റെയോ, ആരേണങ്ങളുടെയോ വസ്തുക്കളുടെയോ രൂപത്തിൽ നൽകുന്ന സമ്മാനം ഈ വകുപ്പിന്റെ അർത്ഥത്തിൽ സ്ത്രീധനമായി കരുതപ്പെടുന്നു. സമ്മാനം എന്ന വ്യാജേന കേരളത്തിലെ വിവാഹങ്ങളിൽ പരോക്ഷമായ സ്ത്രീധനക്കൈമാറ്റമാണ് നടക്കുന്നത്. അപ്രകാരം ഒരു വിവാഹം നടന്നാൽ സ്ത്രീധന നിരോധന ആക്ട് പ്രകാരം കുറ്റം ചുമത്തി കേസ് ചാർജ്ജ് ചെയ്യാനില്ല. എന്നാൽ, വിവാഹിതയായ സ്ത്രീക്ക് ജീവഹാനി സംഭവിച്ചതിനു ശേഷം മാത്രമാണ് ഈ വകുപ്പ് തന്നെ ചുമത്തപ്പെടുന്നത്. ഇത് സാഹചര്യം കൂടുതൽ ദുരന്തപൂർണ്ണമാക്കുന്നു.

1985-ലെ സ്ത്രീധന നിരോധനം (വധുവിനും വരനും ലഭിക്കുന്ന സമ്മാനങ്ങൾ അടങ്ങിയ പട്ടിക പരിപാലിക്കുന്ന) ചട്ടങ്ങളിൽ, ചട്ടം 5 ആയി വിവാഹ സമ്മാനങ്ങളുടെ ലിസ്റ്റ് തയ്യാറാക്കി വരന്റെയും

വധുവിന്റെയും, കൂടാതെ അവർ രണ്ടു പേരുടെയും മാതാപിതാക്കളുടെ/രക്ഷാകർത്താക്കളുടെ കൈയൊപ്പോടെ ഒരു നോട്ടറിയുടെ മുമ്പാകെ സാക്ഷ്യപ്പെടുത്തി, വിവാഹം രജിസ്റ്റർ ചെയ്യുന്നതിനുള്ള അപേക്ഷയോടൊപ്പം ഹാജരാക്കണം. ഇതു സംബന്ധിച്ച സത്യവാങ്മൂലം വധുവിന്റെ മാതാപിതാക്കൾ/രക്ഷാകർത്താക്കൾ ബന്ധപ്പെട്ട സ്ത്രീധന നിരോധന ഓഫീസർക്ക് കൈമാറാവുന്നതാണ് എന്ന നിയമഭേദഗതി ചേർക്കണമെന്ന് കമ്മീഷൻ സർക്കാരിനോട് ശുപാർശ ചെയ്തു.

വകുപ്പ് 4എ പ്രകാരം സ്ത്രീധനം പ്രോത്സാഹിപ്പിക്കുന്ന പരസ്യങ്ങൾ നിരോധിച്ചിട്ടുണ്ടെങ്കിലും വിവാഹവുമായി ബന്ധപ്പെട്ട് സർണാഭരണങ്ങൾ, സർണക്കടകൾ എന്നിവയുടെ പരസ്യങ്ങൾ പത്ര-ദൃശ്യ മാധ്യമങ്ങളിൽ വ്യാപകമാണ്. നിയമത്തിലെ വ്യവസ്ഥകൾ പ്രകാരമുള്ള നടപടികൾ കൃത്യമായി സ്വീകരിക്കുന്നുമില്ല. വകുപ്പ് 8 ബി പ്രകാരം സ്ത്രീധന നിരോധന ഓഫീസർമാർ, ഉപഭേദഗതി സമിതി എന്നിവയുടെ പ്രവർത്തനങ്ങൾ ശക്തിപ്പെടുത്തുന്നതിനുള്ള നടപടികൾ സ്വീകരിക്കണമെന്നും കമ്മീഷൻ ശുപാർശ ചെയ്തു.


വിവാഹപൂർവ്വ പഠന ക്ലാസ്സിൽ പങ്കെടുത്ത സർട്ടിഫിക്കറ്റ് ഒരു രേഖയായി വിവാഹ രജിസ്ട്രേഷനിൽ ഉൾപ്പെടുത്തണം, ആർഭാട വിവാഹങ്ങൾക്ക് നിയന്ത്രണം വേണം, കല്യാണം നടത്തുന്ന ആഡിറ്റോറിയം, മറ്റു സ്ഥലങ്ങളിലാണെങ്കിൽ അവിടെയെല്ലാം സ്ത്രീധനം വാങ്ങുന്നതും

സാമ്പത്തിക സ്വാശ്രയത്തിലേക്ക് പെൺകുട്ടികൾ എത്തുകയും സ്വന്തം കാലിൽ നിൽക്കാൻ കഴിയുകയും ചെയ്താലേ അവരുടെ ജീവിതത്തിലേക്കിലും ഒരഭിപ്രായം പറയാനും തീരുമാനമെടുക്കാനും കഴിയൂ



ധന്യ സനൽ ഐ. ഐ. എസ്
സൈനിക വക്താവ്

വിവാഹം എന്ന ഒറ്റ ലക്ഷ്യം മുന്നിൽ കണ്ടാണ് മാതാപിതാക്കൾ പെൺമക്കളെ വളർത്തുന്നത്. അത്ഭു വേണ്ടത്. അവരെ സാമ്പത്തിക സ്വാതന്ത്ര്യവും വിദ്യാഭ്യാസവും ഉള്ളവരാക്കി വളർത്തിയാൽ അഭിമാനത്തോടെ അവർ പ്രതിസന്ധികളെ നേരിടും



എസ്. ശാരദകുട്ടി
എഴുത്തുകാരി

പെൺ വീട്ടുകാർക്ക് നിയമം അറിയാമെന്നും അതുപയോഗിച്ചാൽ തങ്ങൾ കുടുങ്ങുമെന്നും ആൺ കുട്ടർക്ക് ഭയമുണ്ടാകണം. ഇവിടെ നിയമം ഉണ്ടെന്ന ബോധവും അത് വേണ്ടയിടത്ത് ഉപയോഗിക്കാനുള്ള ധൈര്യവും പെൺകുട്ടികൾക്കും ഉണ്ടാകണം. വിദ്യാഭ്യാസ പദ്ധതികളിൽ പ്രൈമറി തലം മുതൽ തുല്യനീതിയെക്കുറിച്ചും അതു ലംഘിച്ചാലുണ്ടാകുന്ന നിയമ നടപടികളെക്കുറിച്ചും പഠിപ്പിക്കണം



ബിനു ആനന്ദം
ജൻറർ സപ്ലൈസ്, കവയത്രി

സ്ത്രീധനം നിയമപരമായി നിരോധിച്ചു എന്നു പറയുമ്പോഴും 'സമ്മാനങ്ങൾ' അനുവദനീയമാണ് എന്ന പഴുതിലൂടെ ഒളിച്ചു കടത്തപ്പെടുന്ന വ്യവഹാരങ്ങളിലാണ് ഇന്നും നമ്മുടെ പെൺകുട്ടികളുടെ ജീവിതം വിധിക്കപ്പെടുന്നത്. മനുഷ്യത്വ വിരുദ്ധമായ സ്ത്രീധനമെന്ന കുറ്റകൃത്യത്തിൽ പങ്കു ചേർന്നു എന്ന് നമ്മുടെ ആൺകുട്ടികളും പെൺകുട്ടികളും ധൈര്യപൂർവ്വം തീരുമാനിക്കേണ്ട കാലം അതിക്രമിച്ചിരിക്കുന്നു

ജില്ല	കേസുകൾ (2010-2021)							
	സ്ത്രീ പീഡനം	തീർപ്പാക്കിയത്	സ്ത്രീധന പീഡനം	തീർപ്പാക്കിയത്	ഭർതൃ പീഡനം	തീർപ്പാക്കിയത്	ഗാർഹിക പീഡനം	തീർപ്പാക്കിയത്
തിരുവനന്തപുരം	2544	1565	447	340	176	137	3476	2569
കൊല്ലം	838	490	126	83	39	24	656	475
പത്തനംതിട്ട	388	318	33	29	19	15	257	229
ആലപ്പുഴ	617	427	81	61	33	23	447	372
കോട്ടയം	682	551	60	53	38	33	692	634
ഇടുക്കി	369	289	35	33	13	12	249	221
എറണാകുളം	831	577	84	75	45	29	538	444
തൃശൂർ	420	301	47	40	21	16	250	213
പാലക്കാട്	288	221	55	51	14	13	266	234
മലപ്പുറം	296	245	36	32	19	16	272	239
കോഴിക്കോട്	385	269	44	34	30	27	266	202
വയനാട്	126	95	20	19	4	3	101	82
കണ്ണൂർ	294	209	16	13	31	26	195	162
കാസർഗോഡ്	163	129	12	11	13	13	110	98

കൊടുക്കുന്നതും ശിക്ഷാർഹമാണ് എന്ന ബോർഡ് വയ്ക്കണം തുടങ്ങിയ ശുപാർശകൾ കമ്മീഷൻ നൽകിയിട്ടുണ്ട്.

അതുപോലെ പോസ്റ്ററുകൾ പതിക്കുകയും സമൂഹമാധ്യമങ്ങളിലും, എഫ്.എം റേഡിയോ തുടങ്ങി സമൂഹം ശ്രദ്ധിക്കുന്ന ദൃശ്യ ശ്രവ്യ അച്ചടി മാധ്യമങ്ങളിലും പരസ്യം നൽകുകയും ചെയ്യുന്നുണ്ട്. നിയമം കൊണ്ട് നിരോധിക്കപ്പെട്ട സ്ത്രീധനത്തെ പ്രോത്സാഹിപ്പിക്കുന്നത് നിയമവിരുദ്ധമാണ്, ശിക്ഷാർഹമാണ് എന്ന രീതിയിലുള്ള പരസ്യങ്ങൾ വലിയ തോതിൽ നൽകുകയും അത്തരം കേസുകൾ കമ്മീഷന്റെ ശ്രദ്ധയിൽ പെട്ടാൽ സ്വീകരിക്കുന്ന

നടപടികൾ പരസ്യം നൽകിയും ആളുകളെ ഈയൊരു നിയമവിരുദ്ധ പ്രവർത്തനത്തിൽ നിന്നും പിന്തിരിപ്പിക്കാനും ആ നിയമം ലംഘിക്കാനുള്ള മനുഷ്യന്റെ താരയിൽ നിന്നും അവരെ മാറ്റിയെടുക്കുന്നതിനാവശ്യമായ പരസ്യങ്ങൾ ധാരാളം നൽകുന്നുണ്ട്.

സ്ത്രീപീഡന കേസുകൾ ജില്ല തിരിച്ച്

വനിതാ കമ്മീഷനിൽ ഏറ്റവും കൂടുതൽ സ്ത്രീപീഡന കേസുകളും ഗാർഹിക പീഡനക്കേസുകളും



നന്ദിയാ ബാല സുമ
മാധ്യമ പ്രവർത്തക

ഒരു പെൺകുട്ടിയുടെ ജീവിത ലക്ഷ്യം വിവാഹമാണെന്നും, പൊന്നിൽ കുളിക്കേണ്ടവളാണ് വധുവെന്നുമൊക്കെയുള്ള ചിന്താഗതി സോഷ്യൽ കണ്ടിഷനിന്റെ ഭാഗമാണ്. സ്വന്തം കാലിൽ നിൽക്കാനാണ് നമ്മുടെ പെൺമക്കളെ പ്രാപ്തരാക്കേണ്ടത്. ഒപ്പം സോ കോൾഡ് വിവാഹസങ്കല്പങ്ങളിൽ നിന്ന് പുറത്ത് വരാനും.



രാഹുൽ
യുവ കവി

സ്ത്രീധനമെന്ന ദുരാചാരം അവസാനിക്കാൻ വ്യവസ്ഥാപിത കുടുംബ സങ്കല്പം ഉടച്ചുകളയുകയും പാട്രിയാർക്കിക്കെതിരെയുള്ള നിരന്തരമായ പോരാട്ടം ഉയർജ്ജിതമാക്കുകയുമാണ് വേണ്ടത്. ലിംഗസമത്വത്തിന് എതിരുന്നിരിക്കുന്ന പ്രശ്നങ്ങളെ സൂക്ഷ്മതലത്തിൽ വിശകലനം ചെയ്യുകയും അതിനെതിരെ കോംപ്രൈമസുകളില്ലാത്ത സാംസ്കാരിക മുന്നേറ്റം സാധ്യമാവുകയും വേണം



ഷീജ വകം
കവയത്രി

വിവാഹമെന്ന പരമപദപ്രാപ്തിയാണ് പെൺജീവിതലക്ഷ്യമെന്ന ധാരണ, പരിപാലിക്കപ്പെടേണ്ട വളർത്തുമൃഗമാണ് സ്ത്രീയെന്ന ധാരണ ഇത് സ്ത്രീയിലും പുരുഷനിലും തിരുത്തപ്പെടുമ്പോഴേ സ്ത്രീധനമെന്ന സമ്പ്രദായത്തിന് അറുതി വരും

രജിസ്റ്റർ ചെയ്തിരിക്കുന്നത് തിരുവനന്തപുരം ജില്ലയിലാണ്. യഥാക്രമം 2544,3476 എന്നിങ്ങനെയാണ് ഈ കേസുകളുടെ കണക്ക്. ഇതിൽ 1565 സ്ത്രീപീഡന കേസുകളും 2569 ഗാർഹിക പീഡന കേസുകളും കമ്മീഷൻ തീർപ്പാക്കുകയും ചെയ്തു. കാസർഗോഡ് ജില്ലയിലാണ് ഏറ്റവും കുറവ് സ്ത്രീധന പീഡനകേസുകൾ രജിസ്റ്റർ ചെയ്തിട്ടുള്ളത്.

2010 മുതൽ 2021 വരെയുള്ള കാലയളവിൽ സംസ്ഥാന വനിത കമ്മീഷൻ കീഴിൽ ഏറ്റവും കൂടുതൽ സ്ത്രീധന പീഡനകേസുകൾ രജിസ്റ്റർ ചെയ്തത് തിരുവനന്തപുരം ജില്ലയിൽ നിന്നാണ്. 447 സ്ത്രീധന പീഡനകേസുകളാണ് ഈ ജില്ലയിൽ രജിസ്റ്റർ ചെയ്തിരിക്കുന്നത്. ഇതിൽ 340 കേസുകൾ തീർപ്പാക്കാൻ കമ്മീഷൻ സാധിച്ചു. സ്ത്രീപീഡനകേസുകളുടെ എണ്ണത്തിൽ വയനാട് ജില്ലയിലാണ് ഏറ്റവും കുറവ് കേസുകൾ രജിസ്റ്റർ ചെയ്തിട്ടുള്ളത്(126).

മാനസിക, ശാരീരിക, സാമ്പത്തിക പീഡനമെന്ന നിലയ്ക്കാണ് അധികവും പരാതിവരുന്നത്. വീട്ടിൽ നിന്ന് ഇറക്കിവിടുക, ചെലവിന് നൽകാതിരിക്കുക തുടങ്ങി പരാതി ലഭിച്ചതിന് ശേഷം പരാതിക്കാരിയെ കേൾക്കുമ്പോഴാണ് അതിൽ സ്ത്രീധനവുമായി ബന്ധപ്പെട്ട വിഷയവും ഗാർഹിക പീഡനങ്ങളിൽ ഉൾപ്പെട്ടിട്ടുണ്ട് എന്ന് മനസ്സിലാക്കാൻ സാധിക്കുന്നത്. അത്തരം പരാതികളെ സ്ത്രീധനവുമായി ബന്ധപ്പെട്ട പരാതികളുടെ പട്ടികയിലേക്ക് മാറ്റുകയാണ് ചെയ്തുകൊണ്ടിരിക്കുന്നത്. പരാതിയുടെ ഗൗരവമനുസരിച്ചുള്ള ഇടപെടലാണ് നടത്തുന്നത്. എന്നാൽ കോടതിയിൽ വ്യവഹാരത്തിലുള്ള കേസുകളിൽ

കമ്മീഷൻ ഇടപെടാൻ കഴിയില്ല.

ആശയവിനിമയത്തിന്റെ പ്രധാന്യം

പൊതുവെ നമുക്കറിയാം, വീട്ടിൽ ചെറിയ ചെറിയ അഭിപ്രായ വ്യത്യാസങ്ങൾ, സാമ്പത്തിക വിനിമയം തുടങ്ങി അത്തരം പ്രശ്നങ്ങളെ കുടുംബത്തിനകത്ത് ഇരുന്ന് കൊണ്ട് തന്നെ ചർച്ചചെയ്ത് പരിഹരിക്കുന്നതിനാവശ്യമായ, ഒരു ആശയവിനിമയവും കുടുംബങ്ങളിൽ ഇല്ലാതെ പോവുന്നുവെന്നത് ഒരു പ്രധാനപ്പെട്ട വിഷയം തന്നെയാണ്. അത്തരം വിഷയങ്ങൾ

വനിതാ കമ്മീഷന്റെ മുഖിൽ വരികയാണെങ്കിൽ, വനിതാ കമ്മീഷൻ ഇരുകൂട്ടരേയും വിശദമായി കേൾക്കുകയും അവർക്ക് പറയാനുള്ളത് മുഴുവൻ ശ്രദ്ധയോടെ കേൾക്കുകയും അതിന് ശേഷം ആവശ്യമെങ്കിൽ അവർക്ക് കൗൺസിലിങ് അടക്കം കൊടുക്കുന്നു. കുടുംബകാര്യങ്ങൾ പരസ്പരം ഒരുമിച്ച് ചർച്ച ചെയ്ത് മുന്നോട്ടു പോവുന്നതിനാവശ്യമായ ബോധവൽക്കരണം നൽകിയിട്ടാണ് മടക്കി അയയ്ക്കുന്നത്. അത്തരം കുടുംബങ്ങൾ പിന്നീട് സന്തോഷകരമായി പോവുന്നതാണ് കണ്ടിട്ടുള്ളത്.

കുടുംബ കാര്യങ്ങൾ പരസ്പരം ചർച്ച ചെയ്ത് മുന്നോട്ടുപോവുന്നതിനാവശ്യമായ ബോധവൽക്കരണം നൽകിയാണ് തർക്കങ്ങളിൽ കമ്മീഷൻ ഇടപെടുന്നത്. അത്തരം കുടുംബങ്ങൾ പിന്നീട് സന്തോഷകരമായി പോവുന്നതാണ് കണ്ടിട്ടുള്ളത്. കുറേയധികം കേസുകൾ തീർപ്പ് കൽപ്പിച്ച് വിടുവാൻ നമുക്ക് സാധിക്കുന്നുണ്ട്. അതുപോലെ സാമ്പത്തിക പ്രശ്നങ്ങൾക്ക് പരിഹാരമായി സ്ത്രീകൾ കൂടി ജോലിക്ക് പോകാൻ താൽപര്യമുണ്ടെങ്കിൽ അവരെ ജോലിക്ക് അയക്കുകയും അങ്ങനെ ഒരു കൂട്ടായ ഉത്തരവാദിത്തത്തിലൂടെ കുടുംബ ബഡ്ജറ്റ് മുന്നോട്ട്



അപർണ്ണ കുറുപ്പ്
മാധ്യമ പ്രവർത്തക

പുരുഷനൊപ്പമുള്ള ജീവിതത്തിലെ പ്രതിസന്ധികളെ ഉപേക്ഷിച്ചിറങ്ങുന്ന സ്ത്രീകളെ ആത്മയൈര്യത്തിന്റെ പേരിൽ എത്രപേർ അഭിനന്ദിക്കും? കാരണം ജീവനൊടുക്കുന്ന സാഹചര്യം താണ്ടി ഒരു പെൺകുട്ടി ഇറങ്ങി വരേണ്ടത് ഇരട്ടതാഴ്ചയുള്ള സമൂഹത്തിലേക്കാണ്. പെൺകുട്ടി മാത്രമല്ല വീട്ടുകാരും അതിജീവിക്കേണ്ടത് സമൂഹത്തിന്റെ ഈ ഇരട്ടമുഖത്തെയാണ്



റിജുദാസ് (കേശു)
കേരളാ ക്രിക്കറ്റ് അക്കാദമി കോച്ച്

ഒരു സുപ്രഭാതത്തിൽ സ്ത്രീധനമെന്ന ദുരാചാരം ഇല്ലാതാക്കാൻ നമുക്ക് സാധിക്കില്ല. തുടർച്ചയായ ബോധവൽക്കരണവും സ്ത്രീ ശാക്തീകരണ പ്രവർത്തനങ്ങളും ഉണ്ടാകണം. അത് സർക്കാരിന് മാത്രം ചെയ്യാവുന്ന കാര്യമല്ല



സജീവ് കെ വി
എൻജിനീയർ

തന്നെക്കാൾ പണത്തെ സ്നേഹിക്കുന്ന ഭർത്താവ് ആണെങ്കിൽ പരാതിപ്പെടുന്നതിനും തുടർന്ന് ഒറ്റയ്ക്കായാലും ജീവിതം മുന്നോട്ടു കൊണ്ട് പോകുന്നതിനും സ്ത്രീകൾക്കു കരുത്തുണ്ടാകണം. അതിനു സ്വന്തം നിലയിൽ വരുമാനം ഉണ്ടാവുക എന്നത് തന്നെയാണ് പ്രധാനം

കൊണ്ടുപോകുന്നതിന് ആവശ്യമായ ഉപദേശങ്ങളും നിർദ്ദേശങ്ങളും ഒക്കെ നൽകി അവരെ വിടുന്നു, എന്നാൽ വളരെ ഗൗരവതരമായ പ്രശ്നങ്ങളാണങ്കിൽ മാനസിക പീഡനത്തിനോടൊപ്പം തന്നെ ക്രൂരമായ ശാരീരിക പീഡനത്തിന് വിധേയമാകുന്ന സ്ത്രീകളുണ്ട്. അത്തരം കേസുകൾ ഉടൻ തന്നെ ബന്ധപ്പെട്ട പോലീസ് സ്റ്റേഷനുകളിലേക്ക് കൈമാറുകയും കേസെടുത്ത് ആവശ്യമായ നിയമ നടപടി സ്വീകരിക്കാൻ പോലീസിന് നിർദ്ദേശം നൽകുകയും ചെയ്യുന്നു.

സൗജന്യ നിയമസഹായവും താൽക്കാലിക സംരക്ഷണവും

സ്വന്തമായി വക്കീലിനെ വെക്കാൻ സാമ്പത്തികമായി കഴിയാത്ത സ്ത്രീകൾക്ക് ലീഗൽ സർവീസ് അതോറിറ്റി വഴി അഭിഭാഷകരുടെ സൗജന്യസഹായം ലഭ്യമാക്കുന്നതിനുള്ള ഇടപെടലുകളും കമ്മീഷൻ ചെയ്യുന്നുണ്ട്. ക്രൂരമായ പീഡനങ്ങൾക്ക് ഇരയാകേണ്ടിവരുന്ന സ്ത്രീകൾക്ക് താൽക്കാലിക സംരക്ഷണവും ഒരുക്കുന്നുണ്ട്. ഗാർഹിക പീഡനത്തിന്റെ ഇരകളായവർക്ക് താമസിക്കാൻ വേണ്ട ഷെൽട്ടർ ഹോമുകൾ കേരളത്തിൽ എല്ലാ ജില്ലകളിലും പ്രവർത്തിക്കുന്നുണ്ട്. അത്തരം ഷെൽട്ടർ ഹോമുകളിലേക്ക് അവരെ താമസം മാറ്റുകയും അവർക്ക് ആവശ്യമായ ഭക്ഷണം, വൈദ്യസഹായം, നിയമ സഹായം എല്ലാം സൗജന്യമായി നൽകുന്നതിനുള്ള നടപടികൾ വനിതാ കമ്മീഷന്റെ ഭാഗത്തുനിന്ന് സ്വീകരിക്കാറുണ്ട്.

ഇരുപതോളം വിഷയങ്ങളാണ് ഈ കഴിഞ്ഞ കാലയളവിൽ ഗവേഷണമായി സംസ്ഥാന വനിതാ കമ്മീഷൻ നടത്തിയിട്ടുള്ളത്. രാജ്യത്ത് തന്നെ ആദ്യമായാണ് വനിതകളുടെ ശാരീരികവും മാനസികവുമായ പ്രശ്നങ്ങളെ ആഴത്തിൽ



പാർവതി പവനൻ
എഴുത്തുകാരി

പണം നേടാനുള്ള ഒരു മാർഗമായി മാറിയിരിക്കുകയാണ് സ്ത്രീധനം. സർക്കാർ ഇതിനെതിരായി ക്രിയാത്മകമായി ഇടപെടുകയാണ് വേണ്ടത്. ചെറുപ്പക്കാർ ഇതിനെതിരെ പ്രതികരിക്കുകയും പ്രതിഷേധിക്കുകയും പ്രതിരോധിക്കുകയും ചെയ്യണം



രേണുരാമേശ്
മാധ്യമപ്രവർത്തക

പാട്രിയർക്കൽ വ്യവസ്ഥയുടെ ഒരു ഉപോത്പന്നം മാത്രമാണു സ്ത്രീധനസമ്പ്രദായം. അത് ഒരു സ്റ്റാറ്റസ്സിന്റെ സിംബലായി മാറിയിരിക്കുകയാണ്. വെറും ബോധവൽക്കരണം കൊണ്ടു മാത്രം സ്ത്രീധനസമ്പ്രദായത്തെ ഇല്ലാതാക്കാനാകില്ല



ബാഹുലേയൻ
ദീർഘദൂര ഓട്ടക്കാർ

ആൺകുട്ടികളോടും പെൺകുട്ടികളോടും ഒരു പോലെ പെരുമാറുന്ന കുടുംബങ്ങൾക്ക് മാത്രമേ സ്ത്രീധനം കാരണമുള്ള പീഡന പരമ്പരകൾ അവസാനിപ്പിക്കാനാവുകയുള്ളൂ. ഒരു പ്രതിസന്ധിയുണ്ടായാൽ ജീവിക്കുകയാണ് മരിക്കുകയല്ല വേണ്ടതെന്ന് നമ്മുടെ പെൺകുട്ടികളും മനക്കരുത്



പഠനവിഷയമാക്കുന്ന ഗവേഷണം നടന്നത്. കുറഞ്ഞു വരുന്ന ആൺപെൺശിശുഅനുപാതം, സ്ത്രീസംരംഭകർ അഭിമുഖീകരിക്കുന്ന പ്രശ്നങ്ങൾ, ജയിൽ ശിക്ഷ കഴിഞ്ഞ് പുറത്തുവന്നിട്ടുള്ള സ്ത്രീകളുടെ പ്രശ്നങ്ങൾ തുടങ്ങി സ്ത്രീധനവുമായി ബന്ധപ്പെട്ട പ്രശ്നങ്ങൾ ഉൾപ്പെടെ പഠന വിഷയങ്ങളാക്കി വനിതാ കമ്മീഷൻ ഈ കഴിഞ്ഞ കാലയളവിൽ ചെയ്തിട്ടുണ്ട്.

പരാതി നൽകേണ്ട വിധം

വനിതാ കമ്മീഷനിൽ പരാതി നൽകാൻ വിവിധ രീതികൾ ആശ്രയിക്കാം. വനിതാ കമ്മീഷൻ ഓഫീസിൽ നേരിട്ട് വന്ന് പരാതി കൊടുക്കാം. ഇ-മെയിൽ വഴിയും തപാൽ മുഖേനയും പരാതി നൽകാം. പരാതി നൽകേണ്ട ഫോം കമ്മീഷൻ വെബ്സൈറ്റിൽ നിന്നും ഡൗൺലോഡ് ചെയ്യാവുന്നതാണ്. കേരള വനിതാ കമ്മീഷൻ, പി.എം.ജി, പട്ടം പി.ഒ, തിരുവനന്തപുരം 4 എന്നാണ് ഓഫീസ് വിലാസം. ഇ-മെയിൽ: Keralawomenscommission@yahoo.co.in

വളരെ കുറഞ്ഞ ചെലവിൽ വനിതാ കമ്മീഷനിൽ പരാതി നൽകാം. ഒരു അഡ്വക്കേറ്റിന്റെ സഹായമില്ലാതെ തന്നെ സ്വന്തം നിലയിൽ പരാതി നൽകാം. അതുപോലെ കഴിയുന്നത്ര വേഗത്തിൽ വനിതാ കമ്മീഷനിലെ പരാതികൾ വിളിക്കാനും പരിഹാരം കാണാനും കമ്മീഷൻ ശ്രമിക്കുന്നുണ്ട്. സ്ത്രീകൾക്ക് പൊലീസ് സ്റ്റേഷനിൽ പോകുവാൻ ഇന്നും മടിയാണ്. പൊലീസ് സ്റ്റേഷൻ ഒരു നിയമ സംവിധാനമാണെന്നും അവിടെ പോകുന്നതിന് യാതൊരു ഭയവും വേണ്ട എന്നും നാം എത്രയൊക്കെ പറഞ്ഞാലും സ്ത്രീകൾക്ക് പൊലീസ് സ്റ്റേഷൻ എന്ന് കേൾക്കുമ്പോൾ ഇപ്പോഴും പേടിയാണ്. അതുകൊണ്ടു തന്നെ കൂടുതലും വനിതാ



ഗായത്രി
msi

കോർപ്പറേറ്റ് മൂതലാളിത്ത കാഴ്ച ഷാടുകളെ മറികടന്നുകൊണ്ട് സ്ത്രീകളുടെ അധ്വാനമൂല്യം പരിഗണിക്കുന്നിടത്താണ് യഥാർത്ഥ സ്ത്രീ സ്വാതന്ത്ര്യമുണ്ടാകുന്നത്. വികലമായ സാമൂഹ്യബോധത്തിൽ നിന്ന് കൃത്യമായ സാമൂഹ്യമൂല്യത്തിലേക്ക് ഉയരുമ്പോഴാണ് സ്ത്രീധനം ഉൾപ്പെടെയുള്ള വിഷയങ്ങളിൽ മാറ്റങ്ങൾ സാധ്യമാകുന്നത്.



തപസ്വ
മാധ്യമ പ്രവർത്തക

സ്ത്രീധനം നിരോധിച്ച് ആറ് പതിറ്റാണ്ട് കഴിഞ്ഞിട്ടും ഇന്നും അതൊരു സാമൂഹികവിപത്തായി നിലനിൽക്കുന്നത് ഖേദകരമാണ്. സ്ത്രീധനത്തെ എന്നും മലയാളികൾ സംസ്കാരവുമായി കൂട്ടിക്കുഴക്കുന്നത് കൊണ്ടാണ് സ്ത്രീ സ്വാതന്ത്ര്യത്തിന്റെ പല തലങ്ങളിലും നാം സ്ത്രീധനത്തെ ഇതുവരെ അഭിസംബോധന ചെയ്യാതിരുന്നത്.



സുമിത
റേഡിയോ ജോക്കി

ജീവന് വിലയിടുന്നവരോടൊപ്പം ജീവിക്കാൻ തയ്യാറല്ല എന്ന് പെൺകുട്ടികൾ പറയാൻ തയ്യാറായാൽ, ഒരുപക്ഷെ നമ്മൾ കേൾക്കുന്ന വാർത്തകളിലെ വലിയൊരു ശതമാനം ദുരന്തങ്ങളും കുറയ്ക്കാനാകും. അച്ഛനമ്മമാരെ സങ്കടപ്പെടുത്താതിരിക്കാൻ എല്ലാം സ്വയം അനുഭവിക്കണമെന്ന വിചാരങ്ങൾക്കും മാറ്റം വരേണ്ടതുണ്ട്.

കമ്മീഷനിലേക്ക് വരാനാണ് സ്ത്രീകൾക്ക് താൽപര്യം. മറ്റു കോടതികളിൽ ഉണ്ടാകുന്ന കാലതാമസവും കേസ് നടത്തുന്നതിനുള്ള ബുദ്ധിമുട്ടും സാമ്പത്തിക പ്രതിസന്ധിയും ഒഴിവാക്കി കിട്ടും എന്നതും ഏറെ ആശ്വാസമായിട്ടാണ് സ്ത്രീകൾ കാണുന്നത്. വനിതാ കമ്മീഷനിലേക്കുള്ള പരാതികളുടെ എണ്ണം കൂടുന്നതും ഇതുകൊണ്ടാണ്. ആളുകൾക്ക് വളരെ എളുപ്പത്തിൽ, കുറഞ്ഞ ചെലവിൽ വനിതാ കമ്മീഷനെ സമീപിക്കുവാൻ സാധിക്കും.

വനിതാ കമ്മീഷനിൽ പരാതികൊടുക്കുന്നതിന് ഒരു വെള്ളപേപ്പറിൽ പരാതി എഴുതി അയച്ചാൽ മതി. ഇതിന് പോസ്റ്റൽ ചാർജ്ജ് മാത്രം മതിയാകും. അല്ലെങ്കിൽ ഇ-മെയിൽ അയച്ചാലും മതി. തിരുവനന്തപുരത്ത് എത്തുന്നവർക്കൊന്നെങ്കിൽ നേരിട്ട് പരാതികൊടുക്കാം. ഫീസോ മറ്റു ചെലവുകളോ ആവശ്യമില്ല. പരാതിക്കാരെ അതാത് ജില്ലകളിൽ വിളിച്ച് അവിടെവെച്ച് തന്നെയാണ് വനിതാ കമ്മീഷൻ പരാതി കേൾക്കുന്നത്. അവരുടെ അടുത്തേക്ക് വനിതാ കമ്മീഷൻ നേരിട്ട് എത്തിച്ചേരുകയാണ്. അഭിഭാഷകരുടെയൊന്നും സഹായമില്ലാതെ തന്നെ പരാതിക്കാർക്ക് കമ്മീഷനിലേക്ക് വരാനും അവരുടെ പ്രശ്നങ്ങൾ പറയാനും സാധിക്കുന്നു. മറ്റൊരാളുടെ സഹായമില്ലാതെ അവർക്ക് അവരുടെ പ്രശ്നങ്ങൾ തുറന്ന് പറയാൻ കഴിയുകയെന്നത് അവരെ സംബന്ധിച്ചിടത്തോളം ഒരു ആശ്വാസകരമായ കാര്യം തന്നെയാണ്.

ഒന്നര വർഷക്കാലം കോവിഡിന്റെ പശ്ചാത്തലത്തിൽ

കേരളം അടച്ചിട്ടിരുന്ന പ്രത്യേക സാഹചര്യത്തിൽ സിറ്റിങ് നേരിട്ട് നടത്താൻ കഴിയാത്തതിന്റെ പ്രയാസങ്ങളും കേസുകളുടെ എണ്ണത്തിലെ വർധനവും ഉണ്ട്. എന്നിട്ട് പോലും ഓൺലൈനായി പരാതികൾ കേൾക്കുന്നുണ്ടായിരുന്നു. പല സാങ്കേതിക പ്രശ്നങ്ങളും ഓൺലൈൻ സിറ്റിങ്ങിൽ ഉണ്ടാകാറുണ്ട്. നേരിട്ടുള്ള സിറ്റിങ്ങുകളിൽ ഇത്തരം പ്രശ്നങ്ങൾ വരില്ല. പരാതിക്കാരെയും എതിർകക്ഷികളേയും വരുത്തുന്നതിനും കേൾക്കുന്നതിനുമൊക്കെ സാധിക്കും.

പരാതിയുടെ സ്വഭാവം പരിഗണിച്ച് ജീവൻ അപകടത്തിലാകുന്നതോ, അടിയന്തര ഇടപെടൽ നടത്തേണ്ടതോ ആണെങ്കിൽ ഉടൻ അതാത് ജില്ലയുടെ ചുമതലയുള്ള കമ്മീഷൻ അംഗത്തിന് കൈമാറും. തുടർന്ന് പൊലീസിനെയോ മറ്റു നിയമസംവിധാനങ്ങളേയോ ഉൾപ്പെടുത്തി അടിയന്തര പരിഹാരം നിർദ്ദേശിക്കും. ഗുരുതരമായ പ്രശ്നങ്ങളുള്ളിടത്ത് കമ്മീഷൻ നേരിട്ടെത്തി പരിഹാരം കാണും

പരാതി ലഭിച്ചാലുള്ള നടപടി ക്രമങ്ങൾ

വനിതാ കമ്മീഷനിൽ പരാതി ലഭിച്ചാൽ അത് രജിസ്റ്റർ ചെയ്യുക എന്നതാണ് ആദ്യ നടപടി. രജിസ്റ്റർ ചെയ്തതിന് ശേഷം വനിതാ കമ്മീഷനിലെ പൊലീസ് വിഭാഗത്തിൽ കൈമാറും. കമ്മീഷനിൽ എസ് പി റാങ്കിലുള്ള ഉദ്യോഗസ്ഥൻ ഡയറക്ടറായും അതിനു താഴെ സിഐ, കോൺസ്റ്റബിൾ എന്നിവരാണ് പൊലീസ് വിഭാഗങ്ങളിൽ. പരാതി വായിച്ചു നോക്കിയതിന് ശേഷം അതിൽ വനിതാ കമ്മീഷൻ

പരിഗണിക്കേണ്ട പരാതികൾ അതിന്റെ ഗൗരവമനുസരിച്ച് തരം തിരിക്കുകയും ജില്ലാടിസ്ഥാനത്തിൽ മാറ്റുകയും ചെയ്യും. വനിതാ കമ്മീഷനു പരിഗണിക്കാൻ പറ്റാത്ത പുരുഷ പരാതി, റവന്യൂമായി ബന്ധപ്പെട്ട പരാതികൾ എന്നിവ ഉണ്ടെങ്കിൽ ആ പരാതികൾ എന്തുകൊണ്ട് പരിഗണിക്കാൻ സാധിക്കുന്നില്ല എന്ന മറുപടി അവർക്ക് നൽകിയതിന് ശേഷം ഫയൽ ക്ലോസ് ചെയ്യും.

പരാതിയുടെ സ്വഭാവം പരിഗണിച്ച് ജീവൻ



മായേഷ്
കഥാകൃത്ത്

വിവാഹം കേവലം സ്റ്റാറ്റസ് തെളിയിക്കുന്ന ഇടപാട് എന്നതിലുപരിയായി വിദ്യാഭ്യാസത്തിലും തൊഴിലിലും സാമൂഹിക നിരീതിലും അവകാശങ്ങളിലും തുല്യരായ രണ്ട് മനുഷ്യർ ഒന്നിച്ച് ജീവിക്കാൻ ആരംഭിക്കാൻ തയ്യാറെടുക്കുന്നു എന്ന തരത്തിലേക്ക് ചിന്തകൾ മാറണം



അനിത കെ.
അഭിഭാഷിക

സ്ത്രീധനത്തിന്റെ പേരിൽ ജീവിതത്തിൽ പ്രശ്നങ്ങൾ ഉണ്ടായാൽ കരഞ്ഞ തീർക്കുകയോ, അല്ലെങ്കിൽ സ്വന്തം ജീവിതം അവസാനിപ്പിക്കുകയോ അല്ല ചെയ്യേണ്ടത്, പകരം സ്ത്രീധനത്തിന്റെ പേരിൽ പ്രശ്നം ഉണ്ടാകുന്നവരെ നിയമത്തിന്റെ മുന്നിൽ കൊണ്ട് വരികയാണ് വേണ്ടത്



ജ്യോത്സന
ഗായിക

വിവാഹം ഒരു കച്ചവടമാക്കരുതെന്നു ആൺകുട്ടികളെ ചെറുപ്പത്തിലേ പഠിപ്പിക്കണം. കുടുംബത്തിൽ നിന്നും അവർക്കതു പഠിക്കാനുള്ള അവസരവുമുണ്ടാകണം. അതുപോലെ ആത്മാഭിമാനമാണ് വലുതെന്ന് പെൺകുട്ടികളേയും പഠിപ്പിക്കണം. സ്ത്രീധനക്കാര്യത്തിൽ ഉൾപ്പെടെ എന്തും കുടുംബത്തിൽ നിന്നും പഠിക്കുന്നതേ ഒരാൾ പുറത്തും പ്രകടിപ്പിക്കൂ

അപകടത്തിലാകുന്നതോ, അടിയന്തിര ഇടപെടൽ നടത്തേണ്ട പരാതിയോ ആണെങ്കിൽ ഉടൻ തന്നെ അതാത് ജില്ലയുടെ ചുമതല വഹിക്കുന്ന കമ്മീഷൻ അംഗത്തിന് കൈമാറുകയും, അവർ അടിയന്തര ഇടപെടൽ നടത്തി പോലീസിനെയോ മറ്റു നിയമസംവിധാനങ്ങളേയോ ഉൾപ്പെടുത്തിക്കൊണ്ട് അടിയന്തര പരിഹാരം കാണുന്നതിന് ആവശ്യമായ നടപടികൾ നേരിട്ടും ടെലിഫോൺ വഴിയും നടത്താറുണ്ട്. വളരെ ഗുരുതരമായ പ്രശ്നങ്ങളുള്ളിടത്ത് വനിതാകമ്മീഷൻ നേരിട്ട് എത്തി തന്നെ പരാതിക്ക് പരിഹാരം കാണുന്നതിനാവശ്യമായ നടപടികൾ സ്വീകരിക്കാറുണ്ട്.

പരാതികൾ ഓരോ ജില്ലയിലും നടക്കുന്ന സിറ്റിങ്ങുകളിൽ വെച്ചാണ് കേൾക്കുന്നത്. അതാത് ജില്ലകളുടെ പരാതി രജിസ്റ്റർ ചെയ്തതിന് ശേഷം പരാതികൾ പതിനാലു ജില്ലകളിലേക്കും മാറ്റുകയാണ് ചെയ്യുന്നത്. എല്ലാ മാസവും ഓരോ ജില്ലയിലും സിറ്റിങ് നടത്തിവരുന്ന പതിവ് രീതിയാണ് ഉണ്ടായിരുന്നത്. അതോടൊപ്പം തന്നെ എണ്ണം കൂടുതലുള്ള തിരുവനന്തപുരം, കൊല്ലം, കോഴിക്കോട് പോലെയുള്ള ജില്ലകളിൽ ഒന്നിലധികം സിറ്റിങ്ങുകളും ഒരുമാസത്തിൽ നടത്തുന്നുണ്ട്. പരാതികളുടെ എണ്ണത്തിന് അനുസരിച്ച് സിറ്റിങ്ങുകളുടെ എണ്ണവും ഓരോ മാസവും വർദ്ധിപ്പിക്കാറുണ്ട്. പതിനാലുമുതൽ ഇരുപത് വരെ സിറ്റിങ്ങുകൾ ഒരു മാസത്തിൽ നടത്തിയിട്ടുണ്ട്.

കമ്മീഷൻ നേരിട്ട് പരിഹരിക്കാൻ പറ്റുന്ന പരാതികൾ നേരിട്ട് പരിഹരിക്കുകയും ഇനി ഗവൺമെന്റിന്റെ ശ്രദ്ധയിൽ കൊണ്ടുവരേണ്ട വിഷയങ്ങളാണെങ്കിൽ അത് ഗവൺമെന്റിന്റെ ശ്രദ്ധയിൽ കൊണ്ടുവരികയും അതിനാവശ്യമായ നടപടികൾ സ്വീകരിക്കുകയും

ചെയ്യുന്നു. അതോടൊപ്പം തന്നെ ഉദ്യോഗസ്ഥർക്കിടയിൽ പരിഹരിക്കേണ്ട വിഷയങ്ങളാണെങ്കിൽ അത് പരിഹരിക്കാനാവശ്യമായ നടപടികൾ സ്വീകരിക്കാൻ ഉദ്യോഗസ്ഥർക്ക് നിർദ്ദേശം നൽകുകയും ഉദ്യോഗസ്ഥരെ കമ്മീഷൻ വിളിച്ചു വരുത്തി അവിടെവെച്ച് തന്നെ പരിഹാരം കാണുന്നതിനാവശ്യമായ നടപടികൾ സ്വീകരിക്കുകയും ചെയ്യാറുണ്ട്. വനിതാ കമ്മീഷന്റെ ഏറ്റവും പ്രധാനപ്പെട്ട ഉത്തരവാദിത്തം സിറ്റിങ് നടത്തുകയും പരാതികൾ കേട്ട് അതിന് പരിഹാരം കാണുകയുമാണ്.

ഒട്ടുമിക്ക ഗാർഹിക പീഡനങ്ങളുടേയും പിന്നിൽ സാമ്പത്തിക ക്രയവിക്രയം തന്നെയാണ്. സമ്മാനം എന്ന ഓമനപ്പേരിൽ നാം വിശേഷിപ്പിക്കുന്ന സ്ത്രീധനമാണത്. അതുകൊണ്ടുതന്നെ സ്ത്രീധനം കൊടുക്കില്ലായെന്നും സ്ത്രീധനം വാങ്ങില്ലായെന്നും കുടുംബങ്ങളും വധുവരൻമാരും തീരുമാനിക്കണം

ഒട്ടുമിക്ക ഗാർഹിക പീഡനങ്ങളുടേയും പിന്നിൽ സാമ്പത്തിക ക്രയവിക്രയം തന്നെയാണ്. അതായത് സമ്മാനം എന്ന ഓമനപ്പേരിൽ നാം വിശേഷിപ്പിക്കുന്ന സ്ത്രീധനം. നിയമം മൂലം നിരോധിക്കപ്പെട്ട ഒരു സമ്പ്രദായത്തെക്കുറിച്ച് ഇന്നും കേരളം പോലൊരു സംസ്ഥാനം ചർച്ച ചെയ്യുന്നു എന്ന് നാണക്കേടും ഗതികേടുമാണ്. അതുകൊണ്ടു തന്നെ നിയമം കൊണ്ടും ബോധവൽക്കരണം കൊണ്ടും ഓരോരുത്തരും സ്വയം തീരുമാനമെടുത്തും സ്ത്രീധനം കൊടുക്കില്ലായെന്നും സ്ത്രീധനം വാങ്ങില്ലായെന്നും കുടുംബങ്ങളും വധുവരൻമാരും തീരുമാനമെടുത്തും നാം മുന്നോട്ടു പോകണം. ഒരുമിച്ച് നിന്ന് പ്രവർത്തിച്ചാൽ പതിറ്റാണ്ടുകൾക്ക് മുമ്പ് നിയമംകൊണ്ട് നിരോധിച്ച ഈ സമ്പ്രദായത്തെ നമുക്ക് എന്ന് നേണക്കുമായി അവസാനിപ്പിക്കാൻ സാധിക്കുമെന്നാണ് വനിതാകമ്മീഷന്റെ വിലയിരുത്തൽ. 'സ്ത്രീ സുരക്ഷയ്ക്കായി നമുക്ക് ഒന്നായി പോരാടാം'



അഞ്ചു അരവിന്ദ്
നടി

സ്ത്രീയെ ഒരുസ്വതന്ത്ര വ്യക്തിയായി കാണാൻ സമൂഹത്തിന് ഇതേവരെ കഴിഞ്ഞിട്ടില്ല. സംസാരത്തിലും നടപ്പിലും നോട്ടത്തിലുമെല്ലാം അവൾ രണ്ടാം തരമാണ്. ചെറുപ്രായത്തിലെ അവളെ മാതാപിതാക്കൾ ആണിനു തുല്യമായ സ്വാതന്ത്ര്യത്തോടെ വളർത്തിയാൽ പുതിയ തലമുറയെങ്കിലും സ്ത്രീധനം പോലുള്ള വിഷയങ്ങൾ നിരാകരിക്കാൻ തയ്യാറാകും



അമരവള സതീഷ്
മാധ്യമപ്രവർത്തകൻ

കൈകൂലി കൊടുക്കുന്നതും വാങ്ങുന്നതും കുറ്റകരമാണെന്നതു പോലെയാണ് സ്ത്രീധന ഇടപാടിനെയും കാണേണ്ടത്. ചോദിക്കാതെ കൈകൂലി കൊടുത്താലും ചോദിച്ചുവാങ്ങിയാലും കൊടുക്കുന്നവർക്കും വാങ്ങുന്നവർക്കും ശിക്ഷ നൽകണമെന്ന നിയമവ്യവസ്ഥ സ്ത്രീധനത്തിന്റെ കാര്യത്തിലും ബാധകമാക്കണം



അതുൽ കൃഷ്ണൻ
ലാബ് ടെക്നീഷ്യൻ

മാതാപിതാക്കൾ സമ്പത്തു വിനിയോഗിക്കേണ്ടത് മക്കളുടെ പഠനത്തിന് വേണ്ടി ആയിരിക്കണം. അല്ലാതെ സ്ത്രീധനം കൊടുക്കാൻ വേണ്ടിയാകരുത്. സ്ത്രീധനം നൽകിയാലും വാങ്ങിയാലും ഉണ്ടാകുന്ന ശിക്ഷയെ കുറിച്ച് ബോധവാന്മാരായിരിക്കുക



അഡ്വ. ഹരീഷ് വാസുദേവൻ

സ്ത്രീധനത്തെ നിയമപരമായി നേരിടാം

വിവാഹത്തോടനുബന്ധിച്ച് വധുവിന്റെ വീട്ടുകാർ വരനോ വരന്റെ വീട്ടുകാർക്കോ പണം, സ്വർണം മറ്റ് വിലയേറിയ വസ്തുക്കൾ എന്നിവ നൽകുന്നതിനെയാണ് സാധാരണയായി സ്ത്രീധനം എന്നു പറയുന്നത്. പുരുഷനും സ്ത്രീക്കും തുല്യ പരിഗണന ലഭിക്കണമെന്ന് പറയുമ്പോഴും വിവാഹത്തിൽ സ്ത്രീ, സ്ത്രീധനം കൊടുക്കാൻ നിർബന്ധിതയാകുന്ന സാമൂഹിക സാഹചര്യമുണ്ട്. അതിന്റെ പേരിൽ മാനസിക പീഡനം മുതൽ കൊലപാതകം വരെ നടക്കുന്നുണ്ട്. സ്ത്രീധനം ഒരു അനാചാരം മാത്രമല്ല അതൊരു കുറ്റകൃത്യം കൂടിയാണ് എന്നത് സമൂഹം പലപ്പോഴും മറന്നുപോകുന്നു. അതുകൊണ്ട് തന്നെ സ്ത്രീധനം നമുക്കിടയിൽ ഇപ്പോഴും ശക്തമായി തുടരുകയും കൂടുതൽ ഇരകളെ സൃഷ്ടിക്കുകയും ചെയ്യുന്നു



സ്ത്രീധന നിരോധന നിയമം 1961 ൽ രാജ്യത്ത് നിലവിൽ വന്നെങ്കിലും അതേപ്പറ്റി ഗൗരവമായ ചിന്തയോ അവബോധമോ സമൂഹത്തിൽ വേണ്ടത്ര ഉണ്ടായിട്ടില്ലെന്നാണ് സമീപകാല വാർത്തകൾ തെളിയിക്കുന്നത്. സ്ത്രീധനത്തെ നിയമപരമായി എങ്ങനെ നേരിടാമെന്ന് നമുക്ക് ഒന്നു പരിശോധിക്കാം.

1961 ലാണ് പാർലമെന്റിൽ സ്ത്രീധന നിരോധന നിയമം പാസാകുന്നത്. സ്ത്രീധനത്തിന്റെ പേരിൽ ക്രൂരമായ പീഡനങ്ങളും മർദ്ദനങ്ങളും മരണങ്ങളും റിപ്പോർട്ട് ചെയ്യപ്പെട്ടപ്പോഴാണ് അത് ചോദിക്കുന്നതും വാങ്ങിക്കുന്നതും കൊടുക്കുന്നതും നിരോധിച്ചു കൊണ്ടുള്ള നിയമ നിർമ്മാണത്തിന് പാർലമെന്റ് മുതിർന്നത്. സ്ത്രീധനം സംബന്ധിച്ച പരസ്യങ്ങളും പ്രസിദ്ധീകരണവും നിയമം മൂലം വിലക്കിയിട്ടുണ്ട്. എന്താണ് സ്ത്രീധനം എന്ന് പ്രസ്തുത നിയമത്തിലെ രണ്ടാം വകുപ്പ് വ്യക്തമായി നിർവചിച്ചിരിക്കുന്നു. വിവാഹത്തിന് മുൻപോ ശേഷമോ വിവാഹ സമയത്തോ ഏതെങ്കിലും ഒരു കക്ഷിയുടെ മാതാപിതാക്കളോ മറ്റാരെങ്കിലുമോ മറ്റേ കക്ഷിയുടെ മാതാപിതാക്കൾക്കോ മറ്റാർക്കെങ്കിലുമോ വിവാഹവുമായി ബന്ധപ്പെട്ട് ഏതെങ്കിലും സ്വത്തോ വിലപിടിപ്പിച്ചുള്ള ഈടോ നേരിട്ടോ അല്ലാതെയോ കൊടുക്കുകയോ കൊടുക്കാമെന്ന് സമ്മതിക്കുകയോ ചെയ്യുന്നത് സ്ത്രീധനത്തിന്റെ നിർവചനത്തിൽ വരും. മുസ്ലിം വ്യക്തിനിയമം ബാധകമായവർക്ക് മഹർ നൽകുന്നത് ഇതിന്റെ നിർവചനത്തിൽ വരില്ല. സ്ത്രീധനം കൊടുക്കുകയോ

വധുവിന്റേയോ വരന്റേയോ മാതാപിതാക്കളിൽ നിന്നോ രക്ഷിതാവിൽ നിന്നോ മറ്റു ബന്ധുക്കളിൽ നിന്നോ സ്ത്രീധനം ആവശ്യപ്പെടുന്നത് ആറുമാസം മുതൽ രണ്ട് വർഷം വരെ തടവും 15,000 രൂപ വരെ പിഴയും ലഭിക്കാവുന്ന കുറ്റമാണ്

വാങ്ങുകയോ കൊടുക്കാനോ വാങ്ങാനോ പ്രേരിപ്പിക്കുകയോ ചെയ്യുന്നത് അഞ്ച് വർഷത്തിൽ കുറയാത്ത തടവും പതിനയ്യായിരം രൂപയിൽ കുറയാത്ത പിഴയും ലഭിക്കുന്ന കുറ്റമാണ്. സ്ത്രീധന തുക 15000ത്തിലും കൂടുതലാണെങ്കിൽ ആ തുകയാകും പിഴശിക്ഷ. എന്നാൽ യാതൊരു ആവശ്യവും ഉന്നയിക്കാതെ വധുവിന് വിവാഹ സമയത്ത് നൽകുന്ന സമ്മാനങ്ങൾക്ക് സ്ത്രീധന നിർവചനം ബാധകമല്ല. അപ്രകാരം ലഭിക്കുന്ന സമ്മാനങ്ങളുടെ പ്രത്യേക പട്ടിക തയ്യാറാക്കി വധുവും വരനും ഒപ്പുവയ്ക്കണം. വധുവിന് ലഭിക്കുന്ന സമ്മാനങ്ങൾ വധുവും വരന് ലഭിക്കുന്ന സമ്മാനങ്ങൾ വരനും പ്രത്യേകം ലിസ്റ്റ് എഴുതി രണ്ട് പേരും ഒപ്പിട്ട് സൂക്ഷിക്കണം. സമ്മാനത്തിന്റെ ലഘു വിവരം, ഏകദേശ വില, തന്നയാളിന്റെ പേര്, വധുവോ വരനോ ആയുള്ള ബന്ധം എന്നിവ ലിസ്റ്റിൽ പ്രത്യേകമായി കാണിച്ചിരിക്കണം. ഇപ്രകാരമല്ലാത്ത ഏത് വസ്തുവോ സമ്മാനമോ കണ്ടെത്തിയാൽ അവ സ്ത്രീധനമായും നിയമലംഘനമായും കണക്കാക്കും. 1961 ൽ നിയമം നിലവിൽ വന്നെങ്കിലും സമ്മാനലിസ്റ്റ് ഉണ്ടാക്കുന്നതിനുള്ള ഇന്നത്തെ ചട്ടം 1985 ലാണ് നിലവിൽ വന്നത്. സ്ത്രീധനം കൊടുക്കുകയോ വാങ്ങുകയോ മാത്രമല്ല ചോദിക്കുന്നതും കുറ്റകരമാണ്. നേരിട്ടോ അല്ലാതെയോ വധുവിന്റേയോ വരന്റേയോ മാതാപിതാക്കളിൽ നിന്നോ രക്ഷിതാവിൽ നിന്നോ മറ്റു ബന്ധുക്കളിൽ നിന്നോ സ്ത്രീധനം ആവശ്യപ്പെടുന്നത് ആറുമാസം മുതൽ രണ്ട് വർഷം വരെ തടവും 15,000 രൂപ വരെ പിഴയും ലഭിക്കാവുന്ന കുറ്റമാണ്. പ്രത്യേക കാരണമുണ്ടെങ്കിൽ മാത്രമേ കോടതിക്ക് ശിക്ഷയിൽ



കലാമണ്ഡലം സരിശ

വിവാഹം, കുടുംബം തുടങ്ങിയ സ്ഥാപനങ്ങൾ സമത്വത്തിന്റെ അടിസ്ഥാനത്തിൽ പുനർനിർമ്മിക്കാനുള്ള കാലം അതിക്രമിച്ചിരിക്കുന്നു. രക്ഷിതാക്കൾ വിദ്യാഭ്യാസത്തിനു പുറമെ പെൺകുട്ടികൾക്ക് പ്രതിസന്ധികളിൽ ജീവിതത്തെ നയിക്കാനുള്ള കരുത്തും ഉപദേശവും നൽകേണ്ടത് കാലഘട്ടത്തിൽ പ്രാധാന്യമാണ്



കരുണാ നരസിംഹമൂർത്തി
പ്ലസ് ടു വിദ്യാർഥി

വിവാഹ സമയത്ത് പെൺകുട്ടികൾക്ക് എന്തെങ്കിലും കൊടുക്കുന്നുണ്ടെങ്കിൽ അതിന്റെ പൂർണ്ണവകാശം പെൺകുട്ടിക്കു നൽകുക. ഭർത്താവിന്റെ വീട്ടുജോലി ചെയ്യാൻ പഠിപ്പിക്കുന്നതിലും ഭർതൃവീട്ടുകാരെ പ്രീതിപ്പെടുത്താൻ ഉപദേശിക്കുന്നതിലും രക്ഷിതാക്കൾ മഹത്വം കണ്ടെത്താതിരിക്കുകയും വേണം



മനീശ സി. മോഹൻ
എഴുത്തുകാരി

വിവാഹമാണ് ജീവിത ലക്ഷ്യമെന്ന അബദ്ധ ധാരണയിൽ നിന്ന് നമുക്ക് പുറത്തു വരാൻ കഴിയണം. സാമ്പത്തികമായ സ്വയംപര്യാപ്തത നേടുകയാണ് അടിസ്ഥാനപരമായ ആവശ്യമെന്ന് ബോധ്യപ്പെടുത്തുന്നതിനുള്ള സാമൂഹിക വിദ്യാഭ്യാസവും മാനസിക കരുത്തും ഓരോ പെൺകുട്ടിയിലും അതു വഴി സമൂഹത്തിലും ഉണ്ടാക്കിയെടുക്കാൻ സാധിക്കണം

ഇളവ് കൊടുക്കാനാകും.

സ്ത്രീധനം സംബന്ധിച്ച അറിയിപ്പോ പരസ്യമോ പ്രഖ്യാപനമോ അഞ്ച് വർഷം വരെ തടവോ 15000 രൂപ പിഴയോ കിട്ടാവുന്ന കുറ്റമാണ്. ശിക്ഷയ്ക്ക് പുറമേ പ്രസ്തുത സ്ത്രീധനം ലഭിച്ചയാൾ മുന്ന് മാസത്തിനകം അത് വധുവിന് നൽകണമെന്നും നിയമത്തിലെ ആറാം വകുപ്പ് അനുശാസിക്കുന്നു. സ്ത്രീധനനിരോധന നിയമത്തിന് കീഴിലെ കുറ്റങ്ങളെപ്പറ്റി നേരിട്ടുള്ള അറിവിന്റെ അടിസ്ഥാനത്തിലോ പൊലീസ് റിപ്പോർട്ടിന് മേലോ ഒന്നാം ക്ലാസ്സ് മജിസ്ട്രേറ്റ് കോടതിക്ക് കേസെടുത്ത് വിചാരണ നടത്താവുന്നതാണ്. ജാമ്യമില്ലാ കുറ്റവും ഒത്തുതീർപ്പാക്കാൻ കഴിയാത്ത കുറ്റവുമാണ് ഈ നിയമത്തിന് കീഴിലെ കുറ്റങ്ങൾ. അതിനാൽ കുറ്റത്തിന്റെ ഗൗരവം വർധിക്കുകയും ഒത്തുതീർപ്പിന് പരാതിക്കാരിലുള്ള സമ്മർദ്ദം കുറയുകയും ചെയ്യുന്നു.

തെളിവ് നിയമം സ്ത്രീയുടെ സംരക്ഷണത്തിന്

സ്ത്രീധനനിരോധന നിയമത്തിലെ എട്ട് എ വകുപ്പനുസരിച്ച് കുറ്റം തെളിയിക്കേണ്ടത് പരാതിക്കാരുടെ ബാധ്യതയല്ല, മറിച്ച് സ്ത്രീധനം ചോദിച്ചുവെന്നോ വാങ്ങിയെന്നോ വാങ്ങാൻ പ്രേരിപ്പിച്ചുവെന്നോ ഉള്ള പരാതി ഒരാൾക്കെതിരേ ഉണ്ടായാൽ അയാൾ കുറ്റം ചെയ്തിട്ടില്ല എന്ന് തെളിയിക്കേണ്ട ബാധ്യത അയാളിൽ ആയിരിക്കുകയും അതുവരെ മറിച്ച് കണക്കാക്കപ്പെടുകയോ ചെയ്യും. സ്ത്രീധനം ചോദിച്ചുവെന്നോ വാങ്ങിയെന്നോ പരാതി ഉണ്ടാകാതെ നോക്കേണ്ട ബാധ്യത കൂടി ഉണ്ടാകട്ടെ എന്ന് കരുതിയാണ് നിയമം സ്ത്രീപക്ഷത്ത് നിലയുറപ്പിച്ചത്.

പുരുഷമേധാവിത്വം കൊടികെട്ടി വാഴുന്ന ഒരു സമൂഹത്തിൽ സ്ത്രീധനമെന്ന വിപത്തിനെ ഇല്ലാതാക്കാൻ പക്ഷപാതിത്വമുള്ള ഇരയോട് ചേർന്ന് നിൽക്കുന്ന നിയമം



		
<p>സബീനാ നാമി കവയത്രി</p>	<p>നാരായണൻ മേൽശാന്തി, മലബാർ ദേവസ്വം ബോർഡ്</p>	<p>കവിതബാലകൃഷ്ണൻ ചിത്രകാരി, കവയത്രി</p>
<p>പ്രതീക്ഷിക്കാത്ത ഉയരാത്ത പൊന്നിന്റെയും പണത്തിന്റെയും മറ്റു പലതിന്റെയും പേരിൽ പെൺകുട്ടികൾ കുറേപ്പെട്ടായി കൊല്ലപ്പെടുന്നു. പെട്ടെന്നൊരു ദിവസം ഒരാൾ ഇല്ലാതാവുമ്പോഴല്ല കണ്ണീരു പൊഴിക്കേണ്ടത്. സ്ത്രീധനം എന്ന വിപത്തിനെയും വീടുകളിൽ നടക്കുന്ന അനീതികളെയും കുറിച്ച് തുടർച്ചയായി ചർച്ച ചെയ്യണം</p>	<p>എവിടെ സ്ത്രീകൾ പുജിക്കപ്പെടുന്നത് അവിടെ ദേവതകൾ പോലും പ്രസാദിക്കുന്നു എന്നാണ് പുരാണവാക്യം. അതിനു പ്രചാരമുള്ള നാട്ടിൽ ഒരു വിവാഹം കഴിച്ചു സ്ത്രീധനം കൊണ്ട് ജീവിക്കാം എന്ന് ചിന്തിച്ചു പുരുഷൻ ഇടപെടുന്നതു തെറ്റാണ്. ജീവിതത്തോടുള്ള വികല സമീപനമാണിത്</p>	<p>സ്വയാർജിത ധനത്തിന്മേലും കുടുംബ സ്വത്തിന്റെ തുല്യ ഓഹരിയിന്മേലും പൂർണ്ണാവകാശം സ്ത്രീകളുടെ ജന്മാവകാശമാണ്. വിവാഹം സ്ത്രീയുടെ സ്വത്തുക്കൾ പുരുഷനു കൈമാറ്റം നടത്താനുള്ള വേദിയായി കണ്ടുകൂടാ. അതിന് നിയമ സുരക്ഷ വേണം, അതിനപ്പുറം സാംസ്കാരികമായ മൂല്യബോധങ്ങൾ മാറ്റണം</p>



തന്നെ വേണമെന്ന് പാർലമെന്റ് തീരുമാനിച്ചതിൽ സാമൂഹികമായ ശരിയുണ്ട്.

സ്ത്രീധന നിരോധന ഓഫീസർ

അതത് സംസ്ഥാനങ്ങൾക്ക് ആവശ്യത്തിന് സ്ത്രീധന നിരോധന ഓഫീസർമാരെ നിയോഗിക്കാൻ എട്ട് ബില്ലുകൾ അനുശാസിക്കുന്നു. ഓരോ പ്രദേശത്തും പൊലീസ് ഓഫീസറുടെ അധികാരങ്ങളോടെ അത്തരം ഓഫീസർമാരെ നിയമിക്കണം. ഈ നിയമത്തിലെ വ്യവസ്ഥകൾ പാലിക്കപ്പെടുന്നുവെന്നും ഉറപ്പു വരുത്തുക, സ്ത്രീധനം ചോദിക്കുകയോ വാങ്ങുകയോ വാങ്ങാൻ പ്രേരിപ്പിക്കുകയോ ചെയ്യുന്ന സാഹചര്യം തടയാൻ പരമാവധി ശ്രമിക്കുക, കുറ്റം ചെയ്യുന്നവർക്ക് എതിരെ പരമാവധി തെളിവ് ശേഖരിക്കുക എന്നീ ഉത്തരവാദിത്തങ്ങളാണ് ഓരോ ഓഫീസർക്കും ഉള്ളത്. ഇവരുടെ മികച്ച സേവനം ഉറപ്പാക്കാനും ഇവരെ സഹായിക്കാനും അഞ്ച് പേരിൽ കൂടാത്ത ഓരോ ഉപദേശക സമിതിയെ നിയമിക്കാവുന്നതാണ്. ഇതിൽ രണ്ട് പേരെങ്കിലും സ്ത്രീകളായിരിക്കണം. സാമൂഹിക ക്ഷേമ മേഖലയിൽ പ്രവൃത്തി പരിചയമുള്ളവരായിരിക്കണം ഉപദേശക സമിതിയിൽ. കേരളത്തിൽ തിരുവനന്തപുരം, കൊച്ചി, കോഴിക്കോട് എന്നിവിടങ്ങളിൽ സർക്കാർ സ്ത്രീധനനിരോധന ഓഫീസർമാരെ നിയമിച്ചിരുന്നു. കൂടാതെ സംസ്ഥാനതലത്തിൽ മുഖ്യ സ്ത്രീധന നിരോധന ഓഫീസറായി സാമൂഹിക സുരക്ഷാവകുപ്പ് ഡയറക്ടറെ നിയമിച്ചിട്ടുണ്ട്. സ്ത്രീധനത്തിനെതിരെയും അതിന്റെ പ്രത്യാഘാതങ്ങൾ ചൂണ്ടിക്കാട്ടിയും മാധ്യമങ്ങളിലും പൊതു ഇടങ്ങളിലും പൊതു അവബോധം സൃഷ്ടിക്കുക, പരാതികളിൽമേലുള്ള അന്വേഷണം, പരിണിത ഫലങ്ങൾ എന്നിവയെപ്പറ്റിയുള്ള പൂർണ്ണ വിവരങ്ങൾ അടങ്ങിയ രജിസ്റ്റർ സൂക്ഷിക്കുക എന്നിങ്ങനെയുള്ള ചുമതലകൾ മേഖലതലത്തിലെ ഓഫീസർമാർക്കുണ്ട്. സംശയമുള്ള ഇടങ്ങളിൽ



ഡോ. ലളിത ലെനിർ
എഴുത്തുകാരി

തുല്യനീതിയും ലിംഗനീതിയും ചെറുപ്രായത്തിൽ തന്നെ കുട്ടികളെ പഠിപ്പിക്കണം. കുടുംബഘടനയിൽ ഇതിനായി അഴിച്ചുപണികൾ ആവശ്യമാണ്. ഇതിൽ ആരും ഭയപ്പെടേണ്ടതുമില്ല. സംസ്കാരമുള്ള ഒരു സമൂഹത്തെ വാർത്തെടുക്കാൻ അത് സഹായിക്കും



ശ്രീബാല കെ. മേനോൻ
സംവിധായിക

പെണ്ണിനെ കൈമാറുമ്പോൾ അവളെ പോറ്റാൻ ധനവും നൽകണം എന്നത് ഒരു പഴയ സംവിധാനമാണ്. പഴയത് പലതും നവീകരിച്ചപ്പോൾ സമൂഹം മനുഷ്യപുരുഷ വിട്ടുകളഞ്ഞ ഈ മാമൂൽ സമ്പ്രദായത്തിന്റെ ചികിത്സ കർശന നിയമങ്ങൾ മാത്രമല്ല കാഴ്ചപ്പാടിനെ മാറ്റുവാനാണ്



അരുൺ തുളസീധരൻ
സെയിൽസ് എക്സിക്യൂട്ടീവ്

ദുഃഖിച്ച മനസ്ഥിതിയും, കപട മുഖംമുടിയുമായി മകളെ ചോദിച്ചു വരുന്നവരെ കുടുംബത്തിൽ നിന്നും അകറ്റി നിർത്തുക. അതിനൊപ്പം പണവും പ്രതാപവും നോക്കാതെ നല്ല വ്യക്തികളെ മകൾക്കായി കണ്ടു പിടിക്കാൻ മാതാപിതാക്കൾക്ക് സാധിക്കട്ടെ. കാരണം സ്ത്രീയില്ലെങ്കിൽ ലോകമേ ഇല്ല എന്ന വസ്തുത ഇന്നത്തെ തലമുറ മനസ്സിലാക്കുന്നു

നവംബർ 26 സ്ത്രീധന വിരുദ്ധദിനം

എല്ലാ വർഷവും നവംബർ 26 സ്ത്രീധന വിരുദ്ധ ദിനമായി ആചരിക്കും. ഹൈസ്കൂൾ മുതൽ കോളേജ് തലംവരെ പഠിക്കുന്ന വിദ്യാർത്ഥികൾ സ്ത്രീധനം കൊടുക്കുകയോ വാങ്ങുകയോ ഇല്ലെന്ന് വിദ്യാലയ അസംബ്ലിയിൽ അന്നേ ദിവസം പ്രതിജ്ഞയെടുക്കണം.

പരിശോധന നടത്താനും ഇവർക്ക് ബാധ്യതയുണ്ട്. 2004 ൽ കേരളത്തിൽ ഇതിന് പ്രത്യേക ചട്ടം നിലവിൽ വന്നു. സംസ്ഥാനത്തെ മൂന്ന് സോണുകളിൽ ഓഫീസർമാരെ നിയമിച്ച് ചട്ടത്തിൽ ഉത്തരവായി. സ്ത്രീധനത്തിന് വിധേയമായ ആൾക്കോ രക്ഷിതാവിനോ, ബന്ധുവിനോ ഇതിനായി പ്രവർത്തിക്കുന്ന സന്നദ്ധ സംഘടനകൾക്കോ പരാതിപ്പെടാം. പരാതിയിലെ നടപടി ഓഫീസർ ജില്ലാകളക്ടറെ അറിയിക്കണം. കുടുംബ ബന്ധങ്ങളിലെ അന്തസ്, ഐക്യം, സ്വകാര്യത എന്നിവ പരിരക്ഷിക്കുവാൻ പരമാവധി ശ്രദ്ധിച്ചേ ഓഫീസർ കർത്തവ്യം നിറവേറ്റാവൂ. ജില്ലാതലത്തിലും പ്രാദേശിക തലത്തിലും ഓഫീസർമാരെ നിയോഗിക്കേണ്ടതും അവരുടെ സഹായത്തോടെ അന്വേഷണങ്ങൾ നടത്തി ഓരോ പരാതിയിൻ മേലും ഒരു മാസത്തിനകം തീർപ്പ് കൽപ്പിക്കേണ്ടതുമാണ്. കുറ്റം മുൻകൂട്ടി തടയാനുള്ള ശ്രമങ്ങളാണ് വേണ്ടതെന്ന് 2004 ലെ ചട്ടം അനുശാസിക്കുന്നു. സംസ്ഥാന സർക്കാരിന്റെ ഏതൊരു ജീവനക്കാരനും വിവാഹം കഴിഞ്ഞാലുടനെ താൻ സ്ത്രീധനം വാങ്ങിയിട്ടില്ല എന്ന് വകുപ്പ് മേലധികാരിക്ക്

രോവാമുലം അറിയിപ്പ് നൽകണമെന്ന് ചട്ടം വ്യവസ്ഥ ചെയ്യുന്നുണ്ട്. ഇങ്ങനെ നൽകുന്ന അറിയിപ്പ് ഭാര്യയും ഭാര്യയുടെ പിതാവും സ്വന്തം പിതാവും ഒപ്പിട്ട് സാക്ഷ്യപ്പെടുത്തണമെന്നും ചട്ടം അനുശാസിക്കുന്നു.

പീനൽകോഡിലും പ്രത്യേക ശിക്ഷ

സ്ത്രീധനത്തിന്റെ പേരിലുള്ള പീഡനം, മരണം എന്നിവ ക്രിമിനൽ കുറ്റമായി മാറ്റുന്ന നിയമഭേദഗതി 1983 ൽ ഐപിസിയിൽ നിലവിൽ വന്നു. 498 എ എന്ന പ്രത്യേക വകുപ്പിലാണ് സ്ത്രീധനത്തിന്റെ പേരിൽ ഭർത്താവോ ഭർത്താവിന്റെ ബന്ധുവോ ഏതെങ്കിലും നിലയിൽ സ്ത്രീയെ ക്രൂരതയ്ക്ക് വിധേയമാക്കിയാൽ മൂന്ന് വർഷം വരെ തടവും പിഴയും കിട്ടാവുന്ന ശിക്ഷയാക്കി മാറ്റി വ്യവസ്ഥ കൊണ്ടു വന്നത്. സ്ത്രീധനം ലഭിക്കണമെന്ന ഉദ്ദേശത്തോടെ ഉപദ്രവിക്കുന്നതോ, മാനസികമോ ശാരീരികമോ ആയ ആരോഗ്യത്തേയോ ജീവിതത്തേയോ മുറിവേൽപ്പിക്കുന്നതോ ആത്മഹത്യയിലേക്ക് തള്ളിവിടുന്നതോ ആയ എന്തും 498 എ വകുപ്പ് പ്രകാരം കുറ്റമാണ്.

ഇന്ത്യൻ പീനൽകോഡിലെ 304ബി വകുപ്പ് പ്രകാരം വിവാഹിതയായ സ്ത്രീ വിവാഹം നടന്നിട്ട് ഏഴ് വർഷത്തിൽ മിടയിൽ അസാഭാവികമായി മരിക്കുകയാണെങ്കിൽ മരണത്തിന് മുമ്പ് സ്ത്രീധനം സംബന്ധിച്ച ഏതെങ്കിലും പീഡനം നേരിട്ടുവെന്നു കണ്ടാൽ പ്രസ്തുത മരണം സ്ത്രീധന മരണമായി കണക്കാക്കുകയും പ്രസ്തുത മരണത്തിന് ഉത്തരവാദി ഭർത്താവോ പീഡനം നടത്തിയ ആളോ ആണെന്ന് കണക്കാക്കുകയും ചെയ്യും.

ഏഴ് വർഷത്തിനിടെ നടക്കുന്ന ആത്മഹത്യയോ അസാഭാവിക മരണമോ സ്ത്രീധനവുമായി ബന്ധപ്പെട്ട പീഡനത്തെത്തുടർന്ന് ആണോയെന്ന് പരിശോധിക്കേണ്ടതും ആയത് പരിശോധിക്കുമ്പോൾ സ്ത്രീ ഏതെങ്കിലും വിധത്തിൽ സ്ത്രീധനപീഡനം അനുഭവിച്ചിരുന്നെങ്കിൽ ആത്മഹത്യ/മരണം സ്ത്രീധന പീഡനത്താൽ ആണെന്ന മുൻവിധി സ്വീകരി



പൂജ്യാ അനിൽ
ബാങ്ക് ഉദ്യോഗസ്ഥ

ഒന്നുകിൽ സ്ത്രീധനം എന്ന കച്ചവടം പൂർണ്ണമായും ഒഴിവാക്കണം. അല്ലെങ്കിൽ വലിപ്പച്ചെറുപ്പമില്ലാതെ എല്ലാവർക്കും തുല്യമായ സ്ത്രീധനം എന്ന രീതിയാണ് പ്രാബല്യത്തിൽ വരുത്തേണ്ടത്. മാധ്യമങ്ങളും സ്ത്രീധന രഹിതമായ വിവാഹം ആഘോഷിക്കാൻ തയ്യാറാകണം



അർച്ചന ഗോപിനാഥ്
ഗായിക, സംഗീത സംവിധായിക

സമൂഹവും കുടുംബവും പെണ്ണിനുമേൽ അടിച്ചേൽപ്പിക്കുന്ന ബന്ധനമാണ് വിവാഹം. ഒരോ പെണ്ണിനും ചിറകുവിരിച്ചു പറക്കണം, സ്വപ്നങ്ങൾക്കു പുറകേ പോകണം. സാമ്പത്തിക ഭദ്രതയ്ക്കായി അവളെ പഠിപ്പിക്കുക എന്നതാണ് കുടുംബം ചെയ്യേണ്ടത്



ഡോ .ബിന

പുരുഷനെ സേവിച്ചുമാത്രം കഴിയുന്നവളല്ല ഇന്നത്തെ സ്ത്രീ. അവൾ വിദ്യയും തൊഴിലും നേടി സ്വന്തം കാലിൽ നിൽക്കാൻ പ്രാപ്തി നേടിയവളാണ്. കേരളത്തിലാകട്ടെ പെൺകുട്ടികൾ ആൺ കുട്ടികളെ പോലെ വിദ്യാഭ്യാസം ഉള്ളവരാണ്. എല്ലായിടത്തും മാതാപിതാക്കൾ അവർക്കു തുല്യപ്രാധാന്യം കൊടുക്കണം


കേന്ദ്രം തുടങ്ങി. ഇന്ത്യൻ തെളിവ് നിയമത്തിലെ 113എ, 113ബി എന്നിവ ഇക്കാര്യത്തിൽ സ്ത്രീകൾക്ക് അനുകൂലമായേ നിലപാട് സ്വീകരിക്കാവൂ എന്ന് കോടതിയെ നിഷ്കർഷിക്കുന്നു. മറിച്ച് തെളിയിക്കപ്പെടാത്ത വരെ അത്തരം മരണങ്ങൾ സ്ത്രീധനമരണങ്ങളാണ്. ഏഴുവർഷം ജീവപര്യന്തം വരെ തടവ് കിട്ടാവുന്ന കുറ്റമാണ് സ്ത്രീധനമരണം. സ്ത്രീധന നിരോധന നിയമത്തേക്കാൾ കർശനമായ വ്യവസ്ഥയാണ് പീനൽകോഡ് 304ബി യിലൂടെ നടപ്പാക്കിയത്.

അറിവും അവബോധവും വിദ്യാഭ്യാസവും ഒക്കെയുണ്ടായിട്ടും മലയാളി സ്ത്രീധനമെന്ന കുറ്റകൃത്യത്തെ സാമൂഹികമായി നേരിട്ടിട്ടില്ല. മുടിവെച്ചും രഹസ്യമായും ചിലപ്പോൾ പരസ്യമായും നാം നമുക്കിടയിൽ സ്ത്രീധനത്തെ അംഗീകരിച്ചും പ്രോത്സാഹിപ്പിച്ചും പോരുന്നു. സ്ത്രീധനം കൊടുക്കുന്നതും വാങ്ങുന്നതും സംബന്ധിച്ച അറിവുകൾ/വിവരങ്ങൾ ലഭിച്ചാൽ പൊലീസിന് കൈമാറണമെന്ന് നമ്മളിൽ എത്ര പേർക്ക് തോന്നുന്നുണ്ട്. സമ്പന്നരായതിനുള്ളിലും കുടുംബത്തിനുള്ളിലും സ്ത്രീധനത്തെ ചെറുത്തു തോൽപ്പിക്കണമെന്ന് നമ്മളിൽ എത്ര പേർക്ക് തോന്നുന്നു. വിവാഹസമ്മാനമെന്ന പേരിലോ സ്വന്തം വിഹിതമെന്ന പേരിലോ വധുവിന് വിവാഹസമയത്ത് സ്ത്രീധനവുമായി വരന്റെ വീട്ടിലേക്ക് പോകാൻ സമ്മർദ്ദമുള്ള ഇടമാണ് ഇന്നും കേരളം. 2012ലെ കണക്കുകൾ പ്രകാരം ഇന്ത്യയിൽ രണ്ട് ലക്ഷം പേർ സ്ത്രീധനക്കേസിൽ പ്രതികളാണ്. 15ശതമാനം പേർ മാത്രം ശിക്ഷിക്കപ്പെട്ടു. ഏറ്റവുമധികം ദുരുപയോഗിക്കപ്പെടുന്ന നിയമങ്ങളിലൊന്നാണ് സ്ത്രീധനപീഡനമെന്ന് സുപ്രീംകോടതി തന്നെ നിരീക്ഷിച്ചത് ഇതിന്റെ മറുവശമാണ്. ഭരണഘടന നൽകുന്ന ലിംഗസമത്വം പൂർണ്ണമായി നടപ്പാക്കാൻ ഏറ്റവും വലിയ തടസമായി നിൽക്കുന്നതും ഒരു സമൂഹത്തെ ഏറെ പിന്നോട്ടടിക്കുന്നതുമായ കുറ്റകൃത്യമാണ് സ്ത്രീധനം.

പുരുഷമേധാവിത്വം കൊടികുത്തിവാഴുന്ന സമൂഹത്തിൽ ഈ കുറ്റകൃത്യം തടയാനും ഇല്ലാതാക്കാനും പുരുഷന്മാർ തന്നെയാണ് മുൻകൈ എടുക്കേണ്ടത്. സ്ത്രീധനമെന്ന വിപത്തിനെ നേരിടാൻ സർക്കാരിന്റെ ശ്രമങ്ങളോടൊപ്പം പൗരസമൂഹത്തിന്റെ നിതാന്ത ജാഗ്രതയും കാലം ആവശ്യപ്പെടുന്നു. ഇനിയൊരു കണ്ണും സ്ത്രീധനത്തിന്റെ പേരിൽ നനയില്ലെന്ന്, നനയാൻ അനുവദിക്കില്ലെന്ന് മലയാളി തീരുമാനിക്കണം. അതിനായി നിയമ വ്യവസ്ഥയെ ഉപയോഗിക്കണം. ■

സർക്കാർ ഉദ്യോഗസ്ഥർക്ക് സത്യപ്രസ്താവന

ഇനി വിവാഹിതരാകുന്ന സർക്കാർ ഉദ്യോഗസ്ഥർ സ്ത്രീധനം വാങ്ങില്ലെന്ന സത്യപ്രസ്താവന നൽകണം. ഉദ്യോഗസ്ഥന് പുറമേ വധുവും ഇരുവരുടെയും മാതാപിതാക്കളും സത്യപ്രസ്താവനയിൽ ഒപ്പുവയ്ക്കണം എന്നാണ് വ്യവസ്ഥ. വിവാഹം കഴിഞ്ഞ് ഒരുമാസത്തിനകം ഇത് നിശ്ചിത മാതൃകയിൽ ഓഫീസ് മേലധികാരിക്ക് സമർപ്പിക്കണം. ഓരോ വകുപ്പിന്റെയും ജില്ലാ തലവൻ താഴെയുള്ള ഓഫീസുകളിലെ വിവരങ്ങൾ ക്രോഡീകരിച്ച് ആറ് മാസത്തിലൊരിക്കൽ ജില്ലാ സ്ത്രീധന നിരോധന ഉദ്യോഗസ്ഥനായ വനിതാ ശിശുക്ഷേമ ഓഫീസർക്ക് നൽകണം. വിവാഹത്തിന് മുൻപും പിൻപും നൽകുന്നതോ നൽകാമെന്ന് സമ്മതിക്കുന്നതോ ആയ വസ്തുവകകളും വിലപിടിപ്പുള്ള ഏതു സാധനവും സ്ത്രീധനത്തിന്റെ നിർവചനത്തിൽ വരും. വാങ്ങുന്നതും കൊടുക്കുന്നതും കണ്ടെത്തിയാൽ അഞ്ച് വർഷത്തിൽ കുറയാത്ത തടവാണ് ശിക്ഷ. ഒപ്പം ഇടപാടിന്റെ മുഖ്യമോ പതിനയ്യായിരം രൂപയോ കൂടുതൽ ഏതാണോ അത് എന്ന നിരക്കിൽ പിഴയും ഈടാക്കും. നേരിട്ടോ അല്ലാതെയോ സ്ത്രീധനം ചോദിച്ചതായി തെളിഞ്ഞാൽ രണ്ട് വർഷം വരെ തടവും പതിനായിരം രൂപ വരെ പിഴയും ലഭിക്കും.



മനോജ് ജി. ആർ.
ഐ.ടി പ്രൊഫഷണൽ

പ്രാചീന ഭാരതീയ സംസ്കാരം അനുസരിച്ച് ഏറ്റവും വലിയ ദാനമാണ് കന്യാദാനം. വലിയ സമ്പത്തും ഐശ്വര്യവും ലഭിക്കുന്നതിന് തുല്യമാണത്. അത്തരത്തിൽ ബഹുമാനിക്കപ്പെടേണ്ട സ്ത്രീത്വത്തിന് വില പറയുന്നതുപോലെയാണ് സ്ത്രീധനം



ബിന്ദു
വീട്ടമ്മ

ഭർത്താവിന്റെ വീട്ടിൽ ഒറ്റപ്പെടുത്തലിനും, ഭീഷണിക്കും നിന്നുകൊടുക്കരുത്. പൊരുത്തപ്പെട്ടുപോകാൻ കഴിയാത്തതിടത്തുനിന്ന് ഇറങ്ങുക തന്നെ വേണം. വിവാഹ ജീവിതം മാത്രമല്ല ജീവിതം



പ്രേമ പ്രസാദ്
ടീച്ചർ

സ്ത്രീകളുടെ അജ്ഞതയാണ് സ്ത്രീധനം എന്ന ദുരാചാരത്തെ ഇപ്പോഴും നിലനിർത്തുന്നത്. എയ്ഡഡ് സ്ഥാപനത്തിൽ ജോലി വാങ്ങുന്നത് പോലെ സ്വർണ്ണവും പണവും കൊടുത്തു ഒരു ഭാര്യ പദവി എന്തിനു സ്വന്തമാക്കണം ?



ഇനി ഇരയല്ല അപരാജിതയ്യാവാം




സ്ത്രീധന-ഗാർഹിക പീഡനങ്ങളുടെ പേരിൽ ഇനിയുമൊരു പെൺകുട്ടിയുടെ ജീവൻ നഷ്ടപ്പെടാൻ പാടില്ല എന്ന ഉദ്ദേശത്തോടെ സംസ്ഥാന സർക്കാർ ആവിഷ്കരിച്ച പ്രത്യേക സംവിധാനമാണ് 'അപരാജിത'. അപരാജിതയുടെ നോഡൽ ഓഫീസറും പത്തനംതിട്ട ജില്ലാ പൊലീസ് മേധാവിയുമായ ആർ. നിശാന്തിനി ഐ.പി.എസുമായുള്ള മുഖ്യാനം

📷 വിൽസൺ ചന്ദനപ്പള്ളി



രമ്യ എം. ഡി.
ഹരിതകർമ്മ സേനാംഗം

പെൺകുട്ടിയുടെ വിദ്യാഭ്യാസം, പെരുമാറ്റം, യാഥാർത്ഥ്യബോധം എന്നിവയെ സ്ത്രീധനമായി കണക്കാക്കേണ്ട കാലം അതിക്രമിച്ചിരിക്കുന്നു. സ്വന്തം കാലിൽ നിൽക്കാനുള്ള പ്രാപ്തി ആർജിച്ച ശേഷം വിവാഹം എന്നതായിരിക്കണം പെൺകുട്ടിയുടെ തീരുമാനം. പെണ്മക്കൾ അച്ഛനമ്മമാർക്ക് ഭാരമാകില്ല എന്ന കാഴ്ചപ്പാടും വളരണം



ചന്ദന
ഗായിക

നമ്മളെ പഠിപ്പിച്ച് സ്വന്തം കാലിൽ നിൽക്കാൻ പ്രാപ്തരാക്കി തരുന്ന മാതാപിതാക്കളിൽ നിന്നും വീണ്ടും സ്ത്രീധനം ചോദിക്കാതെ ആണും പെണ്ണും സ്വന്തമായി തങ്ങളുടെ ജീവിതം മുന്നോട്ട് കൊണ്ടു പോകുന്നതാണ് നല്ലത്



ഡോ. പി ഭാസുരമതി
സാമൂഹ്യപ്രവർത്തക

ചെറുപ്പക്കാർ സ്ത്രീധനം വാങ്ങില്ലെന്നും കൊടുക്കില്ലെന്നും ശപഥം ചെയ്യണം. പെൺകുട്ടികൾക്ക് എന്തെങ്കിലും പ്രശ്നമുണ്ടായി ഭർതൃവീട്ടിൽ നിന്നും തിരിച്ചെത്തിയാൽ സമൂഹത്തെ ഭയക്കാതെ രക്ഷിതാക്കൾ അവരെ സ്വീകരിക്കണം. സ്വന്തം വീട്ടിൽ എപ്പോഴും അവർക്ക് ഒരിടം ഉണ്ടാകണം

പൊതുജനത്തിന് 'അപരാജിത'യിൽ പരാതിപ്പെടാനുള്ള മാർഗങ്ങൾ എന്തൊക്കെ?

സ്ത്രീധന-ഗാർഹിക പീഡനങ്ങളുടെ പേരിലുള്ള പരാതികൾ പൊതുജനങ്ങൾക്ക് 9497999955 എന്ന നമ്പറിൽ വിളിച്ച് അറിയിക്കാം. കേരളത്തിൽ അങ്ങോളമിങ്ങോളമുള്ള ആളുകൾക്ക് ഈ നമ്പറിൽ ബന്ധപ്പെടാം. ഫോൺ കോളുകൾ സ്വീകരിക്കാനും വിവരങ്ങൾ ശേഖരിക്കാനും 24 മണിക്കൂർ പ്രവർത്തിക്കുന്ന ഒരോ ടീമുകൾ വീതം എല്ലാ ജില്ലയിലുമുണ്ട്. ഇതിനുപുറമെ sppta.pol@kerala.gov.in എന്ന ഇ-മെയിൽ വിലാസത്തിലും പരാതികൾ അറിയിക്കാം.

എന്തൊക്കെ രീതിയിലുള്ള പരാതികളാണ് 'അപരാജിത'യിലൂടെ സ്വീകരിക്കുന്നത്? ഇതുവരെ എത്ര പരാതികൾ ലഭിച്ചിട്ടുണ്ട്?

പ്രധാനമായും സ്ത്രീധന-ഗാർഹിക പീഡന പരാതികളാണ് സ്വീകരിക്കുന്നത്. ഇതിനോടകം 1350ൽ അധികം പരാതികൾ ലഭിച്ചിട്ടുണ്ട്. ഗാർഹിക പീഡന പരാതികളാണ് കൂടുതലായും ലഭിച്ചിട്ടുള്ളത്. 190ൽ പരം സ്ത്രീധന പീഡന പരാതികളും ലഭിച്ചിട്ടുണ്ട്.

സംസ്ഥാനത്ത് ഏത് ജില്ലയിൽ നിന്നാണ് കൂടുതൽ പരാതികൾ ലഭിച്ചിട്ടുള്ളത്?

സ്ത്രീധന പീഡന പരാതികൾ ഏറ്റവും കൂടുതൽ ലഭിച്ചിട്ടുള്ളത് കൊല്ലം ജില്ലയിൽ നിന്നാണ്. ജൂലൈ 15 വരെ 36 പരാതികൾ കൊല്ലത്ത് നിന്നും ലഭിച്ചിട്ടുണ്ട്. തിരുവനന്തപുരവും പത്തനംതിട്ടയും സ്ത്രീധന പീഡനങ്ങളിൽ ഒട്ടും പിന്നിലല്ല. തിരുവനന്തപുരത്ത് 33 പരാതികളും പത്തനംതിട്ടയിൽ 29 പരാതികളുമാണ്

റിപ്പോർട്ട് ചെയ്തിട്ടുള്ളത്. കാസർഗോഡ്, ഇടുക്കി, വയനാട് എന്നീ ജില്ലകളിൽ സ്ത്രീധന പീഡന പരാതികൾ നന്നേ കുറവാണ്. മൊത്തത്തിലുള്ള പരാതികൾ നോക്കുമ്പോൾ എറണാകുളം, കോട്ടയം ജില്ലകളാണ് മുന്നിൽ നിൽക്കുന്നത്.

അപരാജിതയിലൂടെ പരാതികൾ ലഭിച്ചതിന് ശേഷമുള്ള നടപടി എന്തൊക്കെയാണ്?

അപരാജിതയിലേക്ക് ഒരു ഫോൺകോൾ വന്ന് 24 മണിക്കൂറിനുള്ളിൽ അതത് സർട്ടേഷൻ പരിധിയിലെ ഉദ്യോഗസ്ഥർ പരാതിക്കാരിയുമായി ബന്ധപ്പെട്ട് വിശദ വിവരങ്ങൾ ശേഖരിക്കും. പരമാവധി പരാതിക്കാരെയും നേരിൽ കണ്ടാണ് വിവരങ്ങൾ ശേഖരിക്കുന്നത്. മുൻവിധികൾ കൂടാതെ പരാതികൾ കേൾക്കുമെന്നതാണ് അപരാജിതയുടെ പ്രത്യേകതകളിലൊന്ന്. ശാരീരിക ഉപദ്രവങ്ങൾ ഉണ്ടായിട്ടുള്ള പരാതികൾ ആണെങ്കിൽ ഉടൻ കേസ് രജിസ്റ്റർ ചെയ്യും. മറ്റു പരാതികളിൽ ആദ്യം കൗൺസിലിങ് ഏർപ്പെടുത്തും. പൊലീസ് വകുപ്പിന്റെ ഡൊമസ്റ്റിക് കോൺഫ്ലിക്റ്റ് റസല്യൂഷൻ സെന്ററിലാണ് (ഡിസിആർസി) കൗൺസിലിങ് നൽകുന്നത്. മൂന്ന്, നാല് കൗൺസിലിങ് വരെ ഇവിടെ നൽകാറുണ്ട്. അതിനുശേഷവും പരിഹാരം കണ്ടില്ലെങ്കിൽ പരാതിക്കാരി പറയുകയാണെങ്കിൽ മാത്രമേ കേസുമായി മുന്നോട്ട് പോവുകയുള്ളൂ. കോടതിയിലേക്ക് എത്തുന്ന പരാതികളിൽ ജില്ലാ ലീഗൽ സർവീസ് അതോറിറ്റി വഴി വേഗത്തിൽ തീർപ്പാക്കാനുള്ള സജീകരണം ഒരുക്കും. ഡിസിആർസി വളരെ ഫലപ്രദമായി തന്നെ എല്ലാ ജില്ലകളിലും പ്രവർത്തിച്ചു വരുന്നുണ്ട്. വീടുകളിൽ തുടർന്ന് കഴിയാൻ പറ്റാതെ

മുൻവിധികൾ കൂടാതെ പരാതിക്കാരുടെ പരാതികൾ കേൾക്കുമെന്നതാണ് 'അപരാജിത'യുടെ പ്രത്യേകതകളിലൊന്ന്



ഹൈശ്രമി എ. വി.
ജേർണലിസം വിദ്യാർത്ഥി

സ്ത്രീയുടെ മഹത്വമാണ് ധനം. സ്ത്രീയുടെ മനസാണ് ധനം. അല്ലാതെ സ്ത്രീധനം അല്ല മുഖ്യം. സ്ത്രീധനം എന്ന പേരിൽ പുരുഷന് കോഴ് നൽകുന്നത് സ്ത്രീത്വത്തെ അപമാനിക്കുന്നതിന് തുല്യമാണ്. അത് രക്ഷിതാക്കളും തിരിച്ചറിയണം



സിന്ധു പ്രഭാകരൻ
അധ്യാപിക

നിലപാടുകളിലൂന്നി, ആർജവത്തോടെ ജീവിക്കാനും കരുപ്പിടിപ്പിക്കാനുള്ള കഴിവാണു വിദ്യാഭ്യാസത്തിലൂടെ കൂട്ടികൾ നേടേണ്ടത്. അതിനുള്ള അവസരം ഒരുക്കേണ്ട ബാധ്യത രക്ഷിതാക്കൾക്കും സമൂഹത്തിനും ഭരണകൂടത്തിനും ഒരുപോലെയാണ്



അരുണിമ ശിവദാസ്
അസിസ്റ്റന്റ് പ്രൊഫസർ

സ്ത്രീയെ സംബന്ധിച്ച് തൊഴിലും വരുമാനവും സമൂഹത്തിന്റെ കാഴ്ചപ്പാടിൽ ഒരു ചോയ്സ് മാത്രമാണ്. വിവാഹമല്ല മറിച്ച് നൈപുണ്യ വികസനവും ജോലിയും സാമ്പത്തിക സ്വാതന്ത്ര്യവുമാണ് പ്രധാനമെന്ന് പെൺകുട്ടികളെ പഠിപ്പിക്കുന്നിടത്താണ് നമ്മൾ മാറ്റത്തിന്റെ വിത്ത് വിതയ്ക്കുന്നത്

വരുന്നവർക്ക് വനിതാ ശിശു വികസന വകുപ്പിന്റെ വൺ സ്റ്റോപ്പ് സെന്ററുകളിൽ സംരക്ഷണം നൽകും.

തുടർനടപടികൾ സ്വീകരിക്കുന്നതിൽ വകുപ്പിന് ഏതെങ്കിലും രീതിയിലുള്ള വെല്ലുവിളികൾ നേരിടേണ്ടി വരുന്നുണ്ടോ?

ഫോൺ മുഖേന പരാതികൾ അറിയിക്കുന്ന പലരും തുടർ നടപടികൾക്കായി ബന്ധപ്പെടുമ്പോൾ തങ്ങൾ അത്തരമൊരു പരാതി അറിയിച്ചിട്ടില്ലെന്ന് പല സന്ദർഭങ്ങളിലും പറയാറുണ്ട്. ഏത് സാഹചര്യത്തിലാണ് പരാതിക്കാരി ആദ്യം വിവരം അറിയിക്കുന്നതെന്നോ തുടർ നടപടികൾക്കായി സമീപിക്കുമ്പോൾ അവർ ഏത് സാഹചര്യത്തിലാണ് പരാതി നൽകിയിട്ടില്ല എന്ന് പറയുന്നതെന്നോ നമുക്ക് അറിയാൻ സാധിക്കുന്നില്ല. ഒരുപക്ഷേ ഭയന്നിട്ടോ മറ്റുള്ളവർ അറിയുമോ എന്ന ചിന്തയുള്ളതിനാലോ ആകാം തുറന്ന് പറയാൻ മടിക്കുന്നത്. ഇവിടെ പ്രധാനമായും അറിയേണ്ടത് പരാതികൾ കൊടുത്താൽ ഉടൻ കേസ് ആകില്ല എന്നതാണ്. പരാതിക്കാരി വ്യക്തമായി എഴുതിക്കൊടുത്തെങ്കിൽ മാത്രമേ കേസ് എടുക്കുകയുള്ളൂ. എന്നാൽ സ്ത്രീയനവുമായി ബന്ധപ്പെട്ട പരാതികളിൽ ഉടൻ തന്നെ കേസ് എടുക്കും.

ജീവയോ കൊണ്ടോ മറ്റു കാരണങ്ങൾ കൊണ്ടോ ഇപ്പോഴും പലരും പരാതിപ്പെടാൻ മടിക്കുന്നുണ്ട്. ഇത്തരം സാഹചര്യങ്ങളിൽ നമുക്ക് എന്ത് ഇടപെടലുകളാണ് നടത്താൻ സാധിക്കുന്നത്?

ആളുകൾക്ക് പരാതിപ്പെടാനുള്ള ധൈര്യം നൽകുക എന്നതാണ് പ്രധാന ദൗത്യം. ഇപ്പോഴും സ്ത്രീയന

പീഡനങ്ങൾ ഉണ്ടാകുന്നതും അവ പരാതിപ്പെടാൻ മടിക്കുന്നതും എന്തുകൊണ്ടാണെന്ന് നാം ചിന്തിക്കണം. ജീവിതകാലം മുഴുവൻ കഷ്ടപ്പെട്ട് ഉണ്ടാക്കിയ സമ്പാദ്യം മുഴുവൻ വിവാഹത്തിന് വേണ്ടി ചെലവാക്കുന്നു. ഇതിനുശേഷം എന്തെങ്കിലും പ്രശ്നങ്ങൾ ഉണ്ടായി തിരികെ വീട്ടിലെത്തിയാൽ വീട്ടുകാർക്ക് താനൊരു ബാധ്യതയായി മാറുമോ, സമൂഹം കുറ്റപ്പെടുത്തുമോ എന്നുള്ള തോന്നലുകൾ പെൺകുട്ടികൾക്കുണ്ട്. ഏതെങ്കിലും തരത്തിലുള്ള പ്രശ്നങ്ങൾ ഉണ്ടായി വീട്ടിൽ തിരിച്ചെത്തിയാൽ മാതാപിതാക്കൾ ഒപ്പമുണ്ടെന്നുള്ള തോന്നൽ കുട്ടികൾക്കുണ്ടാകണം. ഇതു സംബന്ധിച്ച് അവബോധം പൊതുജനങ്ങളിൽ ഉണ്ടാക്കിയെടുക്കണം. പെൺകുട്ടികൾക്ക് ഒര്യ്ക്ക് ജീവിക്കാൻ ഇപ്പോൾ ഒരുപാട് സംവിധാനങ്ങളുണ്ട്. കുടുംബശ്രീ, വനിതാ ശിശു വികസന വകുപ്പ് തുടങ്ങിയവയൊക്കെ സ്ത്രീകൾക്ക് മികച്ച പിന്തുണ നൽകുന്നുണ്ട്. സ്ത്രീയും പുരുഷനും ഒന്നാണെന്നുള്ള അവബോധം സമൂഹത്തിൽ സൃഷ്ടിക്കണം.

ആളുകൾ പരാതിപ്പെടാൻ കൂടുതലായി മുന്നോട്ട് എത്തുന്നു. പരാതിപ്പെടാനുള്ള സാഹചര്യം മുമ്പ് ഉണ്ടായിരുന്നെങ്കിലും സ്ത്രീയന മരണങ്ങൾ കുടിവന്നതോടെയാണ് ആളുകൾ ധൈര്യമായി പരാതി പറയാൻ മുന്നോട്ട് എത്തുന്നത്

'അപരാജിത' എന്ന സംവിധാനം സമൂഹത്തിലേക്ക് എത്തുന്നതിന് മുൻപും ശേഷവുമുള്ള മാറ്റങ്ങൾ എന്തൊക്കെ?

പ്രധാനമായും വന്ന മാറ്റം ആളുകൾ പരാതിപ്പെടാൻ കൂടുതലായി മുന്നോട്ട് എത്തുന്നു എന്നതാണ്. പരാതിപ്പെടാനുള്ള സാഹചര്യം മുമ്പ് ഉണ്ടായിരുന്നെങ്കിലും സ്ത്രീയന മരണങ്ങൾ കുടിവന്നതോടെയാണ് ആളുകൾ ധൈര്യമായി പരാതി പറയാൻ മുന്നോട്ട് എത്തുന്നത്. ഇപ്പോൾ മാതാപിതാക്കൾക്കും പേടിയാമായി തുടങ്ങിയിട്ടുണ്ട്. സമൂഹം എന്ത് കരുതുമെന്ന പേടി മാറി തങ്ങളുടെ



ഡോ .കവിതാ മുകേഷ്
സൈക്യാട്രിസ്റ്റ്

'Say No To Dowry' എന്നത് ഒരു യുദ്ധമാണ്. നാമെല്ലാം ചേർന്ന് ഉട്ടിയുറപ്പിച്ച ഒരു സാമൂഹ്യ വിപത്തിനോട് നാം തന്നെ ചെയ്യുന്ന യുദ്ധം. ഇവിടെ നമുക്ക് ജയിച്ചേ തീരൂ. നമ്മുടെ പെണ്മക്കൾ ആത്മാഭിമാനത്തോടെ തലയുയർത്തി നിൽക്കുന്നത് കാണാൻ



കണ്ണൻ നായർ
നടൻ

നിയമങ്ങൾ ഇല്ലാത്തതല്ല, അത് പാലിക്കുന്നതിലെ വിമുഖതയാണ് സ്ത്രീയനമെന്ന വിപത്തിനു കാരണം. ചരിത്രപരമായ ആ ദൗത്യം ഏറ്റെടുക്കാൻ നമുക്ക് കഴിയട്ടെ



ജെനി പല്ലത്ത്
നടി, സഹസംവിധായക

എത്ര ശ്രമിച്ചാലും ഗിഫ്റ്റ് എന്ന ഓമനപേരിൽ സ്ത്രീയനം നില നിൽക്കാൻ സാധ്യതയുണ്ട്. കൊടുക്കില്ല എന്നുള്ള പെണ്ണിന്റെ ഉറച്ച തീരുമാനത്തിനൊപ്പം വാങ്ങില്ല എന്ന ആണിന്റെ തീരുമാനവും അത്യാവശ്യമാണ്

കുട്ടികളുടെ ജീവനാണ് വലുത് എന്ന തിരിച്ചറിവ് അവർക്ക് ഉണ്ടായി. മാതാപിതാക്കളുടെ ഈ മനോഭാവത്തെ സ്വാഗതം ചെയ്യുന്നു. അതുപോലെ സ്ത്രീധനം ചോദിച്ചെത്തുന്നവരോട് കല്യാണത്തിന് താൽപര്യമില്ല എന്ന് തുറന്ന് പറയാനുള്ള ധൈര്യവും സമൂഹത്തിനായിട്ടുണ്ട്.

സ്ത്രീധനം അല്ലെങ്കിൽ സമ്മാനം കൊടുക്കൽ എന്ന രീതിക്ക് എങ്ങനെ മാറ്റം കൊണ്ടുവരാം?

കല്യാണത്തിന് ഒരുപാട് സർണം ധരിച്ചെത്തുന്ന സ്ഥിതി മാനേജിയിരിക്കുന്നു. സർണം ഇടുന്നതിൽ തെറ്റില്ല. എന്നാൽ അതൊരു ആഘോഷമാക്കി മാറ്റരുത്. സമൂഹത്തിനിടയിൽ അതൊരു വേർതിരിവ് ഉണ്ടാക്കും. കല്യാണ ദിവസം വാഹനങ്ങൾ സമ്മാനമായി നൽകുന്നത് നാം കാണാറുണ്ട്. ഈ പ്രവണത മാറണം. ഇതൊരു തെറ്റായ ചിന്താഗതിയാണ്. സ്ത്രീധനം അല്ലെങ്കിൽ സമ്മാനം കൊടുക്കുന്നതും വാങ്ങുന്നതും ഒരു നാണക്കേടാണെന്നുള്ള തോന്നൽ ജനങ്ങൾക്കിടയിൽ ഉണ്ടാകണം. എങ്കിൽ മാത്രമേ ഈ സമ്പ്രദായത്തിന് മാറ്റം ഉണ്ടാവുകയുള്ളൂ.

പൊലീസ് വകുപ്പിന്റെ 'അപരാജിത' എന്ന സംവിധാനത്തോട് സമൂഹത്തിന് വലിയ പ്രതീക്ഷയാണുള്ളത്. ഈ പ്രതീക്ഷ നമുക്ക് എത്രത്തോളം കാത്തുസൂക്ഷിക്കാൻ കഴിയും?

എന്ത് പ്രശ്നമുണ്ടെങ്കിലും ആളുകൾ ഓടിയെത്തുന്നത് പൊലീസിനടുത്തേക്കാണ്. ഏതുസമയത്തും കടന്നുചെന്ന് പരാതി പറയാൻ ജനങ്ങൾക്ക് ആകുന്നുണ്ട്. ഓരോ പ്രശ്നങ്ങൾക്കും കൃത്യമായ ഇടപെടൽ നടത്തുമ്പോൾ ആളുകളുടെ

വിശ്വാസ്യത കൂടുന്നുണ്ട്. പരാതി പറഞ്ഞു വിളിച്ചാൽ പരിഹാരം കാണും എന്ന് ധൈര്യം ആളുകളിലുണ്ട്. പക്ഷേ ഇപ്പോഴും പരമാവധി സഹിച്ചും ക്ഷമിച്ചും ജീവിച്ചതിനു ശേഷം ഇനി പറ്റില്ല എന്നുള്ള ചിന്ത വരുമ്പോഴാണ് പലരും പരാതിയുമായി എത്തുന്നത്. ഈ രീതിക്ക് മാറ്റമുണ്ടാകണം. പ്രശ്നങ്ങൾ വഷളാകാതെ തുടക്കത്തിൽ തന്നെ പരിഹാരം കാണണം.

ഇത്രയും നാൾ വന്ന പരാതികൾ പരിശോധിക്കുമ്പോൾ പൊതുസമൂഹത്തോടും യുവതലമുറയോടും എന്താണ് പറയാനുള്ളത്?


പെൺകുട്ടികൾക്ക് മികച്ച വിദ്യാഭ്യാസവും സ്വന്തം നിലയിൽ ജീവിക്കാനുള്ള പ്രാപ്തിയും ആകുമ്പോൾ മാത്രമേ വിവാഹം എന്ന ചിന്തയിലേക്ക് കടക്കാൻ പാടുള്ളൂ എന്ന് മാതാപിതാക്കൾ ചെറുപ്പം മുതൽക്കേ പറഞ്ഞു കൊടുക്കണം

പെൺകുട്ടികൾക്ക് മികച്ച വിദ്യാഭ്യാസവും സ്വന്തം നിലയിൽ ജീവിക്കാനുള്ള പ്രാപ്തിയും ആകുമ്പോൾ മാത്രമേ വിവാഹം എന്ന ചിന്തയിലേക്ക് കടക്കാൻ പാടുള്ളൂ എന്ന് മാതാപിതാക്കൾ ചെറുപ്പം മുതൽക്കേ പറഞ്ഞു കൊടുക്കണം. എങ്കിൽ മാത്രമേ ഇത്തരം പ്രശ്നങ്ങൾക്ക് പരിഹാരം ഉണ്ടാകുകയുള്ളൂ. പെൺകുട്ടികൾ ഒരു ബാധ്യതയല്ല, മറിച്ച് അവർ സമൂഹത്തിന്റെ സ്വത്താണ്. ആൺകുട്ടികൾ എത്ര പ്രധാനമാണോ അത്രതന്നെ പ്രധാനമാണ് പെൺകുട്ടികളും ആത്മധൈര്യവും സാമ്പത്തിക ഭദ്രതയുമാണ് പെൺകുട്ടികൾക്ക് ആവശ്യം. ഇത് മാതാപിതാക്കൾ മനസ്സിലാക്കി അവർക്ക് മികച്ച വിദ്യാഭ്യാസം ഉറപ്പ് വരുത്തണം. പെൺകുട്ടികളെയും അവരുടെ അവകാശങ്ങളെയും ബഹുമാനിക്കാൻ പഠിക്കണം. എല്ലാ ജോലികളും സ്ത്രീയും പുരുഷനും തുല്യമായി പങ്കിടാൻ പഠിപ്പിക്കണം. പൈസയും സാർവ്വവും മാത്രമല്ല ജീവിതം. സന്തോഷവും സമാധാനവുമാണ് ജീവിതത്തിൽ ഏറ്റവും പ്രധാനം. ■



ശ്രീകാന്ത്
നടൻ

സ്ത്രീക്കും പുരുഷനും തുല്യതയുള്ള സമൂഹത്തിൽ എന്തിനു ഇങ്ങനെ ഒരു കച്ചവട മനോഭാവം? ഇരു വിഭാഗവും ഇക്കാര്യത്തിലും പരിഷ്കൃത ചിന്തകൾ ഉള്ളവരാകണം



സ്മിതി സുനിൽ
നിയമ വിദ്യാർത്ഥിനി

ആത്മഹത്യകൾ വാർത്തയാകുമ്പോൾ ഒരേ സ്വരത്തിൽ എല്ലാവരും പറയുന്നു സ്ത്രീയാണ് ധനമെന്ന്. സോഷ്യൽ മീഡിയയിലും അതിനെതിരെ പ്രഹസന പ്രതിഷേധങ്ങൾ ഉണ്ടാകുന്നു. ഇതു കഴിഞ്ഞാൽ എപ്പോഴത്തേയും പോലെ ആവർത്തനങ്ങൾ ഉണ്ടാകാതിരിക്കട്ടെ



ശരൺ ജി. ഡി
ഫിലിം എഡിറ്റർ

മകൾക്ക് വേണ്ടത് മാന്യമായി കൊടുക്കുക എന്നതിൽ നിന്നും ഉയരുന്ന പെൺവീട്ടുകാരുടെ അഭിമാന പ്രശ്നത്തെയാണ് ഇന്ന് സ്ത്രീധനമെന്ന് വിളിക്കുന്നത്. അതിനെതിരെ പൊരുതികൊണ്ടേയിരിക്കാം

തണലൊരുകാൻ ഒപ്പമുണ്ട്



സ്ത്രീശാക്തീകരണത്തിൽ രാജ്യത്തിന് തന്നെ മാതൃകയാണ് കേരളം. നവോത്ഥാന നായകരും പുരോഗമന പ്രസ്ഥാനങ്ങളും നൽകിയ ഉറച്ച അടിത്തറയിൽ സ്ത്രീ ശാക്തീകരണത്തിന്റെ പുതിയ ദൂരങ്ങൾ താണ്ടിയ നാടാണിത്. സ്ത്രീകൾക്കും കുട്ടികൾക്കും പുർണ്ണ സുരക്ഷയൊരുക്കാൻ മികച്ച പദ്ധതികളും കർശന നടപടികളും സ്വീകരിച്ച ആദ്യ സർക്കാർ മുതൽ കേരളമെന്നും സ്ത്രീ സൗഹൃദത്തിനും സ്ത്രീ സ്വാതന്ത്ര്യത്തിനും ശാക്തീകരണത്തിനുമൊപ്പമാണ് നിലകൊണ്ടിട്ടുള്ളത്. അതിന്റെ തുടർച്ചയെന്ന വണ്ണം ആദ്യ പിണറായി വിജയൻ സർക്കാർ സ്ത്രീകൾക്കും കുട്ടികൾക്കുമായി ഒരു പ്രത്യേക വകുപ്പു തന്നെ രൂപവത്കരിച്ചു. സ്ത്രീകളുടെ സാമൂഹിക ഉന്നമനത്തിന് സാമ്പത്തിക സുരക്ഷിതത്വം ഉറപ്പാക്കുന്ന ഒട്ടേറെ പദ്ധതികളും ആവിഷ്കരിച്ചു. പ്രതിസന്ധി ഘട്ടങ്ങളിൽ സ്ത്രീകൾക്ക് പരാതിപ്പെടാനും സൗജന്യ നിയമ സഹായം ഉൾപ്പെടെ ഉറപ്പാക്കാനും സർക്കാരിന് സാധിച്ചിട്ടുണ്ട്. സ്ത്രീധനത്തിന്റെ പേരിൽ മാത്രമല്ല, സ്ത്രീകൾക്കെതിരെ ഏതുതരം അതിക്രമങ്ങൾ ഉണ്ടായാലും പരാതിപ്പെടാനും നടപടികൾ സ്വീകരിക്കാനും കരുത്തുറ്റ സംവിധാനമാണ് സംസ്ഥാനത്ത് ഒരുക്കിയിരിക്കുന്നത്.

സ്ത്രീധന നിരോധനം ഉറപ്പാക്കാൻ ജില്ലാ ഓഫീസർമാർ

സ്ത്രീധന നിരോധനം ഉറപ്പാക്കാൻ സ്ത്രീധന നിരോധന ചട്ടങ്ങളിൽ ഭേദഗതി വരുത്തി കൊണ്ടാണ് സർക്കാർ എല്ലാ ജില്ലകളിലും ഡൗറി പ്രൊഫിബിഷൻ ഓഫീസർമാരെ നിയമിച്ചത്. തിരുവനന്തപുരം, എറണാകുളം, കോഴിക്കോട് എന്നീ മേഖല ഓഫീസുകളിൽ മാത്രമായിരുന്നു നേരത്തെ ഡൗറി പ്രൊഫിബിഷൻ ഓഫീസർമാർ ഉണ്ടായിരുന്നത്. എന്നാൽ വനിതാ ശിശുവികസന വകുപ്പിലെ 14 ജില്ലാ ഓഫീസർമാരെയും സർക്കാർ ജില്ലാ ഡൗറി പ്രൊഫിബിഷൻ ഓഫീസർമാരാക്കി മാറ്റിയിട്ടുണ്ട്. വനിതാ ശിശുവികസന വകുപ്പ് ഡയറക്ടറാണ് ചീഫ് ഡൗറി പ്രൊഫിബിഷൻ ഓഫീസർ. സ്ത്രീധനം സംബന്ധിച്ച പരാതികളിൽ പരിഹാരം കാണാൻ മതിയായ പരിശീലനം നൽകിയാണ് സർക്കാർ ജില്ലാതലത്തിൽ പ്രൊഫിബിഷൻ ഓഫീസർമാരെ നിയമിച്ചിട്ടുള്ളത്.

പിക് പ്രൊട്ടക്ഷൻ

സ്ത്രീധനവുമായി ബന്ധപ്പെട്ട അവഹേളനം, സൈബർ ലോകത്തെ അതിക്രമങ്ങൾ, പൊതുഇടങ്ങളിലെ അവഹേളനം തുടങ്ങിയവ നേരിടുന്നതിനു കേരള പൊലീസിന്റെ പിക് പ്രൊട്ടക്ഷൻ പദ്ധതിയും നിലവിലുണ്ട്.

പൊതുസ്ഥലങ്ങളിലും സ്വകാര്യ ഇടങ്ങളിലും സൈബർ ലോകത്തും സ്ത്രീകൾക്കു സുരക്ഷ ഒരുക്കുകയാണു പദ്ധതിയുടെ ലക്ഷ്യം. 10 ഘടകങ്ങളാണു പദ്ധതിയിൽ ഉണ്ടാവുക. ഗാർഹിക പീഡനങ്ങൾ മുൻകൂട്ടി കണ്ട് തടയുന്നതിനുള്ള വിവരങ്ങൾ ലഭ്യമാക്കാൻ പിക്

ജനമൈത്രി ബീറ്റ് സംവിധാനം വീടുകൾ തോറും സഞ്ചരിച്ച് ഗാർഹിക പീഡനങ്ങൾ സംബന്ധിച്ച വിവരങ്ങൾ ശേഖരിക്കും. പഞ്ചായത്ത് അംഗങ്ങൾ, അയൽവാസികൾ, നാട്ടുകാർ എന്നിവരിൽ നിന്നും വിവരങ്ങൾ ശേഖരിച്ച് സ്റ്റേഷൻ ഹൗസ് ഓഫീസർമാർക്കു കൈമാറും. പരിശീലനം ലഭിച്ച വനിതാ പൊലീസ് ഉദ്യോഗസ്ഥർ അടങ്ങുന്ന പിക് ബീറ്റ് സംവിധാനം ബസുകൾ, സ്കൂൾ, കോളേജ്, ഉൾപ്പെടെയുള്ള പൊതുസ്ഥലങ്ങളിൽ സാന്നിധ്യം ഉറപ്പിക്കും. എല്ലാ ജില്ലകളിലും പിക് കൺട്രോൾ റൂം സജ്ജമാക്കും. ജനത്തിരക്കേറിയ പ്രദേശങ്ങളിൽ പിക് ഷാഡോ പട്രോൾ ടീമിനേയും നിയോഗിക്കും. വനിതാ ഉദ്യോഗസ്ഥർ ഉൾപ്പെടുന്ന ബുള്ളറ്റ് പട്രോൾ സംഘമായ പിക് റോമിയോയും സജീവമായി രംഗത്തുണ്ട്.

സ്റ്റാമ്പ് ഒട്ടിക്കാത്ത കവറിലും പരാതികൾ അയക്കാം

ഗാർഹിക പീഡനങ്ങളും മറ്റും അനുഭവിക്കുന്നവർക്ക് അല്ലെങ്കിൽ അവരെ സഹായിക്കാനാഗ്രഹിക്കുന്നവർക്ക് അടുത്തുള്ള തപാൽ ഓഫീസ് വഴിയും സേവനം ലഭ്യമാണ്. ദുരിതമനുഭവിക്കുന്നവരുടെ മേൽവിലാസമെഴുതി (പിൻകോഡ് സഹിതം) ലെറ്റർ ബോക്സിൽ ഇടാനുള്ള സംവിധാനമുണ്ട്. ഇതിൽ സ്റ്റാമ്പ് ഒട്ടിക്കേണ്ടതില്ല. കവറിന് പുറത്ത് തപാൽ എന്ന് കോഡ് എഴുതിയാൽ മതി. ഇത് പോസ്റ്റ് മാസ്റ്റർ സ്വീകരിച്ച് അതിന്റെ സ്കാൻ ചെയ്ത കോപ്പി വനിതാ ശിശുവികസന വകുപ്പിൽ എത്തിക്കും.



സഹായത്തിന് മിത്ര 181

വനിതാ വികസന കോർപ്പറേഷന്റെ കീഴിൽ സ്ത്രീകളുടെ സുരക്ഷയ്ക്ക് വേണ്ടി 24 മണിക്കൂറും പ്രവർത്തനസജ്ജമായ വനിതാ ഹെൽപ്പ് ലൈൻ പദ്ധതിയാണ് മിത്ര. 181 എന്ന ടോൾഫ്രീ നമ്പറിൽ എപ്പോൾ വേണമെങ്കിലും വിളിച്ച് സ്ത്രീകൾക്ക് സുരക്ഷ ഉറപ്പാക്കാവുന്നതുമാണ്. ഒറ്റപ്പെട്ട സാഹചര്യങ്ങളിലോ രാത്രികാലങ്ങളിലോ സ്ത്രീകൾക്ക് ആശ്രയിക്കാവുന്ന ഈ പദ്ധതിയുടെ സാങ്കേതിക സംവിധാനം കൂടുതൽ മെച്ചപ്പെടുത്തി വരികയാണ്. ഈ ടോൾ ഫ്രീ നമ്പറിൽ പ്രധാന ആശുപത്രികൾ, പൊലീസ് സ്റ്റേഷൻ, ആംബുലൻസ് സർവീസ്, സർക്കാർ/സർക്കാരിതര ക്ഷേമ പദ്ധതികൾ, തുടങ്ങിയ വിവരങ്ങളും ലഭ്യമാകും.



1091 വനിതാ ഹെൽപ്പ് ലൈൻ

സ്ത്രീകൾക്ക് ആത്മവിശ്വാസത്തോടെ പൊലീസ്

സ്റ്റേഷനിലെത്തി പരാതികൾ നൽകുന്നതിനായി എല്ലാ പൊലീസ് സ്റ്റേഷനുകളിലും വനിതാ ഹെൽപ്പ് ഡെസ്കുകൾ പ്രവർത്തിക്കുന്നു. 24 മണിക്കൂറും സ്ത്രീകൾക്ക് സഹായത്തിനായി വിളിക്കാവുന്ന 1091 എന്ന വനിതാ ഹെൽപ്പ് ലൈൻ നമ്പരും സാമൂഹിക നീതിവകുപ്പ് പൊലീസ് ഉൾപ്പെടെയുള്ള ഏജൻസികളുമായി ചേർന്ന് നടത്തുന്ന 181 എന്ന സഹായക നമ്പരും പിങ്ക് പട്രോൾ സംവിധാനത്തിനു പുറമെ എല്ലാ ജില്ലകളിലും നിലവിലുണ്ട്. ഒരു എസ് പി യുടെ നേതൃത്വത്തിൽ സംസ്ഥാന വനിതാ സെൽ, ഒരു വനിതാ സി ഐ യുടെ ചുമതലയിൽ സുസജ്ജമായ ജില്ലാ വനിതാ സെല്ലുകൾ എന്നിവയും പ്രവർത്തിക്കുന്നുണ്ട്.

സൗജന്യ നിയമസഹായം

ഗാർഹിക പീഡനത്തിന് ഇരയാകുന്ന സ്ത്രീകൾക്കും കുട്ടികൾക്കും സുരക്ഷയും സൗജന്യ നിയമസഹായവും കൗൺസിലിംഗും ലഭ്യമാക്കുന്നതിനായി സാമൂഹ്യനീതിവകുപ്പ്, സാമൂഹ്യക്ഷേമ ബോർഡ് വഴി നൂറോളം സർവീസ് പ്രൊവൈഡിങ് സെന്ററുകൾ പ്രവർത്തിപ്പിക്കുന്നു. ഇതിൽ 39 എണ്ണം സാമൂഹ്യക്ഷേമ ബോർഡിന്റെ ധനസഹായത്തോടെ സന്നദ്ധസംഘടനകൾ പ്രവർത്തിപ്പിക്കുന്ന ഫാമിലി കൗൺസിലിങ് സെന്ററുകളും, സർക്കാർ സ്ഥാപനങ്ങളായ ഗവ. മഹിളാമന്ദിരങ്ങളും ഒരു വൃദ്ധ വികലാംഗ സദനവുമാണ്. ഗാർഹിക പീഡനത്തി നിരയാകുന്ന വനിതകൾക്ക് ഈ സെന്ററുകളിൽ പ്രവർത്തിക്കുന്ന വനിതാ അഡ്വക്കേറ്റുമാരായ ലീഗൽ കൗൺസിലർമാരുടേയും ഫാമിലി കൗൺസിലറുടേയും സൗജന്യ സേവനം, അവശ്യഘട്ടങ്ങളിൽ സൈക്കോളജിസ്റ്റിന്റെ സേവനം, വൈദ്യസഹായം എന്നിവ ഉറപ്പുവരുത്തുന്നു.

ഫാമിലി കൗൺസിലിങ് സെന്റർ


ശിഥിലമാകുന്ന കുടുംബബന്ധങ്ങളെ ഒരുമിപ്പിക്കുന്നതിലും വൈകാരിക മാനസിക പ്രശ്നങ്ങളിൽ നിന്നും കുട്ടികളെ മുക്തരാക്കുന്നതിനും പീഡനങ്ങൾ മുന്നിൽക്കണ്ട് സ്ത്രീകളെയും കുട്ടികളെയും സംരക്ഷിക്കുന്നതിനും അവർക്ക് ആവശ്യമായ കൗൺസിലിങ്



നൽകുന്നതിനുമായി പ്രവർത്തിക്കുന്ന സ്ഥാപനങ്ങളാണ് ഫാമിലി കൗൺസിലിങ് സെന്ററുകൾ. ഇതിലൂടെ സുരക്ഷിതമായ താമസസൗകര്യം, തൊഴിലധിഷ്ഠിത പരിശീലനം എന്നിവ ഗുണഭോക്താക്കൾക്ക് ലഭിക്കുന്നു.

ആശ്വാസമായി ആശ്വാസനിധി

അതിക്രമങ്ങൾ അതിജീവിച്ച സ്ത്രീകൾക്കും കുട്ടികൾക്കും അടിയന്തിര ധനസഹായം നൽകുന്നതിന് സംസ്ഥാന വനിതാ ശിശുവികസന വകുപ്പ് നടപ്പാക്കി വരുന്ന പദ്ധതിയാണ് ആശ്വാസനിധി. ഗാർഹിക പീഡനം, ഹീനമായ ലിംഗവിവേചനം, ലൈംഗികാതിക്രമം, ആസിഡ് ആക്രമണം, എന്നിങ്ങനെ അതിക്രമങ്ങൾ അതിജീവിച്ചവർക്കു ജീവിതം തിരിച്ചു പിടിക്കാനാണ് സർക്കാർ 25,000 രൂപ മുതൽ 2 ലക്ഷം രൂപ വരെ ധനസഹായം അനുവദിക്കുന്നത്.



രേഖി . കെ. എസ്
ബിരുദ വിദ്യാർഥിനി

ഒരു വിവാഹത്തെ ചുറ്റിപ്പറ്റി കമ്പോളത്തിൽ നിരവധി ബിസിനസ് ശ്രേണികൾ വളരുന്ന കാലത്ത് സ്ത്രീധനം പരിപൂർണ്ണമായി നിരോധിക്കപ്പെടുമെന്ന് വിശ്വസിക്കുന്നില്ല. എങ്കിലും അറിവുള്ളവരെങ്കിലും വിവാഹത്തെ മത്സരമാക്കി, സ്ത്രീശരീരത്തെ ഒബ്ജക്റ്റീവ് ചെയ്യാതിരിക്കാൻ ശ്രദ്ധിക്കണം



ആനന്ദ് മമ്മതൻ
നടൻ

സ്ത്രീധനം എന്ന് കേൾക്കുമ്പോഴും മാനസിക /ശാരീരിക പീഡനം എന്ന കേൾക്കുമ്പോഴും നമുക്ക് ഒരേ വികാരമാണ് തോന്നേണ്ടത്. ഈ കാലഘട്ടത്തിൽ വേരോടെ പിഴുതെറിയേണ്ട ആചാരങ്ങളിൽ ഒന്നാണ് സ്ത്രീധനം



മുരളി കൃഷ്ണൻ
ഫോട്ടോഗ്രാഫർ

സതി എന്ന ദുരാചാരം പോലെ വലിയ കുരുതിയാണ് സ്ത്രീധനം. എതിർക്കപ്പെട്ടാലും പടർന്നു പിടിക്കുന്ന ഈ വിപത്തിനെ കണ്ടില്ലെന്നു നടിക്കുന്നത് പരിഷ്കൃത സമൂഹത്തിനു ചേർന്നതല്ല; പ്രത്യേകിച്ചും കേരളത്തിൽ

സഖി വൺ സ്റ്റോപ്പ് സെന്റർ

സ്ത്രീകൾക്കും കുട്ടികൾക്കുമെതിരെ വർദ്ധിച്ചുവരുന്ന അതിക്രമങ്ങൾ തടയുന്നതിനും അതിക്രമങ്ങൾ അതിജീവിച്ചവർക്ക് ആവശ്യമായ വീഡിയോ കോൺഫറൻസിങ്

സംവിധാനം, എമർജൻസി ഷോർട്ട് സ്റ്റേ ഹോം, വൈദ്യസഹായം, കൗൺസിലിങ്, പൊലീസ് സഹായം, നിയമസഹായം, സുരക്ഷിത അഭയം എന്നീ സേവനങ്ങൾ ഒരു കൂടക്കീഴിൽ ലഭിക്കാനും ആവർത്തിച്ച് ഇരയാക്കപ്പെടുന്ന സാഹചര്യം ഒഴിവാക്കാനും 24 മണിക്കൂറും പ്രവർത്തിക്കുന്ന സ്ഥാപനമാണ് സഖി വൺ സ്റ്റോപ്പ് സെന്റർ.



വനിതാ ശിശുവികസന വകുപ്പിലെ സ്റ്റേറ്റ് നിർഭയ സെൽ നോഡൽ ഏജൻസിയായി ജില്ലാ കളക്ടർ അധ്യക്ഷനായ ടാസ്ക് ഫോഴ്സ് കമ്മിറ്റിയുടെ നേതൃത്വത്തിലാണ് ഈ പദ്ധതി നടപ്പിലാക്കുന്നത്. തിരുവനന്തപുരം, തൃശൂർ, മലപ്പുറം, കണ്ണൂർ, വയനാട് തുടങ്ങിയ ജില്ലകളിൽ ഈ സ്ഥാപനം പ്രവർത്തിച്ചുവരുന്നു.

വിമൻ ആൻഡ് ചിൽഡ്രൻ ഹോം

ലൈംഗിക അതിക്രമങ്ങൾ അതിജീവിച്ചവർക്ക് സുരക്ഷിത അഭയം നൽകുന്നതിന് വനിത-ശിശു വികസന വകുപ്പിന്റെ കീഴിൽ പ്രവർത്തിക്കുന്ന

സ്ഥാപനമാണ് വിമൻ ആൻഡ് ചിൽഡ്രൻ ഹോമുകൾ. സംസ്ഥാന നിർഭയ സെല്ലിന്റെ നേതൃത്വത്തിലാണ് ഈ കേന്ദ്രങ്ങൾ പ്രവർത്തിക്കുന്നത്. തിരുവനന്തപുരം ജില്ലയിൽ മൂന്നും കൊല്ലം, എറണാകുളം, ഇടുക്കി, തൃശൂർ, മലപ്പുറം, വയനാട്, കോഴിക്കോട്, പാലക്കാട്, കാസർഗോഡ്, കണ്ണൂർ ജില്ലകളിൽ ഒന്നു വീതവും ഹോമുകളാണ് പ്രവർത്തിക്കുന്നത്. അന്താരാഷ്ട്രകളുടെ പുനരധിവാസത്തിനാവശ്യമായ വിദ്യാഭ്യാസം, തൊഴിൽ പരിശീലനം, കൗൺസിലിങ് വൈദ്യസഹായം, നിയമസഹായം എന്നിവ ഹോമുകളിലൂടെ നൽകിവരുന്നു.

തണലൊരുക്കി 'കൂടെ'

വിധവകൾക്കും വിവാഹമോചിതർക്കും ഗാർഹിക പീഡനങ്ങളടക്കം അനുഭവിച്ച് അശരണരായ മറ്റ്

വനിതകൾക്കും വേണ്ടി സർക്കാർ ദീർഘകാലാടി സ്ഥാനത്തിൽ താമസ സൗകര്യം നൽകുന്ന മഹിളാ മന്ദിരങ്ങളുണ്ട്. ഹ്രസ്വ കാലാടിസ്ഥാനത്തിൽ താമസിക്കാനുള്ള സംവിധാനവും 14 ജില്ലകളിലും ഒരുക്കിയിട്ടുണ്ട്. കൂടാതെ കുടുംബശ്രീക്ക് കീഴിലായി 'സ്നേഹിത' എന്ന പദ്ധതിയുമുണ്ട്.



ഷെൽട്ടർ ഹോമുകൾ

ഗാർഹിക പീഡനത്തിനിരയാകുന്ന വനിതകൾക്ക് ആവശ്യമായ കൗൺസിലിങ്ങും ആഹാരവും വസ്ത്രവും




ഡോ. എസ്. ആർ. സഞ്ജീവ്
ജേർണലിസം അധ്യാപകൻ

സ്ത്രീധനം തന്റേ സാമൂഹ്യപദവികളും ഭാവി സാമ്പത്തിക സുരക്ഷിതത്വത്തിനും അനിവാര്യമാണെന്നു കരുതി ഗൂഢമായി സന്തോഷിക്കുന്ന ന്യൂനപക്ഷം ഭാവിവധുക്കളുണ്ട്. അവരെയും സ്ത്രീധന വിഷയത്തിൽ പ്രതിഷ്ഠിക്യലാക്കണം. അങ്ങനെയെ സ്ത്രീധനത്തിനെതിരെയുള്ള മുന്നേറ്റം സർവതലസ്‌പർശിയാകൂ



നൈദ്യ സാദിയാ
മാധ്യമ പ്രവർത്തക

വിദ്യാഭ്യാസവും തൊഴിലും പോലെ പെൺകുട്ടികൾ ശാരീരിക മാനസിക ബലം കിട്ടുന്ന കലകൾ അഭ്യസിക്കണം. തൊട്ടാവാടികൾ ആകാതെ ജീവിക്കാൻ കാലം അതാവശ്യപ്പെടുന്നുണ്ട്



അഹലിയ ഉണ്ണികൃഷ്ണൻ
ഗാന രചയിതാവ്

വിവാഹ ചെലവും ഭാവി ജീവിത ചെലവും രണ്ടു പേരും തുല്യമായി വീതിച്ചെടുക്കണം. പകുത്തൊടുക്കുന്ന ജീവിതത്തിൽ ഉത്തരവാദിത്വങ്ങളും ഇരുവർക്കും ഒരുപോലെയാകട്ടെ

താൽക്കാലിക താമസവും നിയമസഹായവും പ്രത്യേക വൈദ്യസഹായവും തൊഴിൽ പരിശീലനവും നൽകുന്നതിന് ജില്ലകളിൽ തിരഞ്ഞെടുത്ത സന്നദ്ധ സംഘടനകൾ വഴി നടപ്പിലാക്കുന്ന പദ്ധതിയാണ് പ്രത്യേക ഷെൽട്ടർ ഹോമുകൾ. ഗുണഭോക്താവിന് സൗജന്യ നിയമസഹായം, വൈദ്യസഹായം, വൊക്കേഷണൽ ട്രെയിനിങ്, പോക്കറ്റ് മണി, കുട്ടികളുടെ സംരക്ഷണത്തിനുള്ള സൗകര്യങ്ങൾ എന്നിവയാണ് ഷെൽട്ടർ ഹോമിൽ നിന്നും ലഭിക്കുന്ന സേവനങ്ങൾ. ഷെൽട്ടർ ഹോമുകളുടെ സുഗമമായ ദൈനം ദിനപ്രവർത്തനങ്ങൾക്ക് ഓരോ ഹോമിലും സൂപ്രണ്ട്, മുൻപരിചയവുമുള്ള കൗൺസിലർമാർ തുടങ്ങിയവരുടെ സേവനവും ഉണ്ടാകും.

രാജ്യത്തിന് മാതൃകയായി സേഫ് കിറ്റ്

ലൈംഗിക അതിക്രമത്തിന് ഇരയാകുന്ന സ്ത്രീകൾക്ക് ആവശ്യമായ മുഴുവൻ പരിശോധനകളും നടത്തി, തെളിവിന് ആവശ്യമായ സാമ്പിളുകൾ ശേഖരിച്ച് ശാസ്ത്രീയവും കുറുമറ്റതുമായ തെളിവുശേഖരണത്തിനായി നടപ്പിലാക്കിയ പദ്ധതിയാണ് സേഫ് കിറ്റ്. ഇന്ത്യയിൽത്തന്നെ ഒരു സംസ്ഥാന സർക്കാർ ആദ്യമായാണ് ലൈംഗിക അതിക്രമങ്ങൾക്കെതിരെ ഇത്തരം ഒരു പദ്ധതി നടപ്പിലാക്കി വരുന്നത്.

സ്ത്രീകളെ സഹായിക്കാൻ സന്നദ്ധ സംഘടനകളും

സ്ത്രീധനവുമായി ബന്ധപ്പെട്ട പരാതികളിൽ

തൊഴിൽ നേടാൻ സ്ത്രീകളെ സജ്ജരാക്കുന്ന ഇന്ത്യയിലെ ആദ്യത്തെ സർക്കാർ സ്ഥാപനമാണ് റീച്ച്. അഭിരുചിക്കനുസരിച്ചുള്ള പരിശീലനങ്ങൾ, തൊഴിൽ വൈദഗ്ദ്ധ്യ വികസന പരിശീലനം എന്നിവയും റീച്ചിലൂടെ ലഭ്യമാക്കുന്നു.

സ്ത്രീകളെ സഹായിക്കാൻ സർക്കാർ സന്നദ്ധ സംഘടനകളുടെ താൽപര്യപ്രവൃത്തിയും ക്ഷണിച്ചിട്ടുണ്ട്. അതിനായി ജില്ലാതല ഉപദേശക സമിതി രൂപീകരിക്കാനുള്ള നടപടികൾക്കും തുടക്കമായി. അതിനൊപ്പം സ്ത്രീധനത്തിനെതിരെ സമൂഹ മനസൂൺത്താൻ ബോധവൽക്കരണ പ്രവർത്തനങ്ങളും ശക്തമാക്കി. കലാലയങ്ങളിൽ വിദ്യാർത്ഥികൾക്കായി എൻ.എസ്.എസുമായി സഹകരിച്ച് ജെൻഡർ, സ്ത്രീകൾക്ക് വേണ്ടിയുള്ള നിയമങ്ങൾ എന്നീ വിഷയങ്ങളിൽ അവബോധ ക്ലാസുകളും സംഘടിപ്പിക്കുകയാണ്.

തൊഴിൽ സജ്ജരാക്കാൻ 'റീച്ച്'

തൊഴിൽ നേടാൻ സ്ത്രീകളെ സജ്ജരാക്കുന്ന ഇന്ത്യയിലെ ആദ്യത്തെ സർക്കാർ സ്ഥാപനമാണ് 'റീച്ച്' (റിസോഴ്സ് എൻഹാൻസ് മെന്റ് അക്കാഡമി ഫോർ കരിയർ ഹൈറ്റ്സ്). സാധ്യതകളും ആവശ്യകതയും വിശകലനം ചെയ്തശേഷം അനുയോജ്യവും അനിവാര്യവുമായ ഫിനിഷിങ്ങ് സ്കൂൾ സർട്ടിഫിക്കറ്റ് കോഴ്സുകൾ ഉന്നത ഗുണനിലവാരത്തോടെ റീച്ച് നൽകുന്നു. പ്ലസ് ടു, ഡിഗ്രി എന്നീ കോഴ്സുകൾ പാസായവർക്ക് അഭിരുചിക്കനുസരിച്ചുള്ള പരിശീലനങ്ങൾ, തൊഴിൽ വൈദഗ്ദ്ധ്യ വികസന പരിശീലനം എന്നിവയും റീച്ചിലൂടെ ലഭ്യമാക്കുന്നു. റീച്ചിലെ 70 ശതമാനം സ്കീറ്റുകൾ ദാരിദ്ര്യരേഖയ്ക്ക് താഴെയുള്ളവർക്ക് സംവരണം ചെയ്തിരിക്കുന്നു. പരിശീലനം വിജയകരമായി പൂർത്തിയാക്കുന്നവർക്ക് തൊഴിൽ നേടുവാൻ ആവശ്യമായ സഹായവും ഹോസ്റ്റൽ സൗകര്യവും ലഭ്യമാക്കും. ■




ലക്ഷ്മി ആർ. നായർ
അഭിഭാഷക

സ്ത്രീധനത്തിൽ നിന്നല്ല നല്ല ജീവിതത്തിന്റെ തുടക്കമെന്നു പുരുഷനും വീട്ടിൽ നിന്നുള്ള ധനം അവകാശമെന്ന വിചാരം സ്ത്രീകളും അവസാനിപ്പിക്കണം. സ്വയം മാറാതെ എന്തിനു സമൂഹത്തെ പഴി പറയണം?



അമ്പിന് മന്തരൻ
ഫിലിം എഡിറ്റർ

പാഴ് വസ്തുക്കൾ വിറ്റാൽ പോലും പണം വീട്ടുകാർക്കു കിട്ടുകയാണ് പതിവ്. അത്രയും പോലും വിലയില്ലാത്തവരാണോ വീട്ടിലെ പെൺകുട്ടികൾ? അപരിചിതമായ ഒരു ഇടത്തേക്ക് മകളെ പറഞ്ഞയക്കുന്നതിന് മുമ്പ് മകളെ തൊഴിലിനു പ്രാപ്തയാക്കുകയാണ് വേണ്ടത്



ചിന്നു എലിസബത്ത് തോമസ്
മാധ്യമ പ്രവർത്തക

പുരുഷാധിപത്യ സമൂഹത്തിലെ സ്ത്രീവിരുദ്ധമായ ആചാരമാണ് സ്ത്രീധനം. സ്ത്രീ ജീവിതത്തിന് വിലയിടുന്ന സമ്പ്രദായം മാറ്റാൻ സ്ത്രീകൾ തന്നെ മുന്നിട്ടിറങ്ങണം



ഓർത്തിരിക്കാം ഈ നമ്പറുകൾ


നാഷണൽ ഹെൽപ്പ് ലൈൻ നമ്പർ:	മിത്ര-181
വാട്സ് ആപ്സ് നമ്പർ	9400080292
പോലീസ് ഹെൽപ്പ് ലൈൻ നമ്പർ	112
അപരാജിത ഹെൽപ്പ് ലൈൻ നമ്പറുകൾ-	9497999955, 9497996992.
പോലീസ് മേധാവിയുടെ കൺട്രോൾ റൂം-	9497900999, 9497900286

ഇമെയിൽ-aparajitha.pol@kerala.gov.in.
 ഓൺലൈൻ കൗൺസിലിങ്, നിയമസഹായം, പോലീസ് സഹായം എന്നിവയ്ക്കായി
www.kathorhtu.wcd.kerala.gov.in എന്ന വെബ്സൈറ്റ് സന്ദർശിക്കാം. ഈ സേവനങ്ങൾ തികച്ചും സൗജന്യമാണ് .



ധനിൽ കൃഷ്ണ
msn

വിവാഹത്തിൽ തുല്യപങ്കാളിത്തമെന്ന ആശയം നമ്മൾ ഗൗരവമായി കാണേണ്ട കാലം അതിക്രമിച്ചിരിക്കുന്നു. വിവാഹ ജീവിതമെന്നപോലെ വിവാഹചെയ്യലും തുല്യമായി പങ്കിടണമെന്ന് നിയമം കൊണ്ടു വരണം



ഐശ്വര്യ രാജ്
ബിരുദ വിദ്യാർഥിനി

പുരുഷധനം ആവശ്യപ്പെടുന്ന കാലം വരട്ടെ. അപ്പോഴേക്കിടയിൽ പെണ്ണിന്റെ മുന്നിൽ പ്രദർശന വസ്തുവായി ചമഞ്ഞു നിൽക്കേണ്ട ഗതികേടും വിവാഹമെന്ന കച്ചവടത്തിന് പണമുണ്ടാക്കേണ്ട അവസ്ഥയും എത്ര പ്രയാസമേറിയതാണെന്ന് വൈകാരിക കാലം അങ്ങനെ മാറും



പ്രീതി ശ്രീകുമാർ
ബിരുദ വിദ്യാർഥിനി

ബാബിലോണിയൻ സംസ്കാരത്തിന്റെ കാലത്ത് വീട്ടിൽ നിന്നു കുറയുന്ന മാൻ പവറിനു പകരമായി ആൺ വീട്ടുകാർ പെൺവീട്ടുകാർക്ക് ഒരു തുക നൽകുമായിരുന്നു. വരനെ വേഗത്തിൽ ലഭിക്കാതെ വരുന്ന പെൺകുട്ടികളെ ആണിനു പണം നൽകിയും കൈമാറിയിരുന്നു. അതിന്റെ ഇന്നത്തെ രൂപമാണ് സ്ത്രീധനം



ചിന്താ ജെറോം
 സംസ്ഥാന യുവജന കമ്മീഷൻ ചെയർപേഴ്സൺ

ഉണരുന്ന യുവതയുടെ ഇച്ഛാശക്തി

സ്ത്രീധനത്തിനെതിരായ പൊതുവികാരം കേരളത്തിലെ യുവതയ്ക്കിടയിൽ ശക്തിപ്പെട്ടു വരുന്ന ഘട്ടമാണിത്. സമീപ കാലത്തെ ചില സംഭവങ്ങൾ ഇത്തരമൊരു പുരോഗമന വികാരം രൂപപ്പെടുന്നതിന് കാരണമായിട്ടുണ്ട്. സ്ത്രീധനം വിവാഹജീവിതത്തിന്റേയോ കുടുംബബന്ധങ്ങളുടേയോ അവിഭാജ്യഘടകമായി കരുതുന്ന ഏതൊരു സമൂഹവും അതിന്റെ വേരിൽ തന്നെ രോഗാതുരമാണെന്ന് പറയേണ്ടിവരും. കേരളം പോലെ ഒരു ആധുനിക-ജനാധിപത്യ-സാക്ഷര സമൂഹത്തിൽ സ്ത്രീധനപീഡനങ്ങളും അതിനോടനുബന്ധമായി ആക്രമണങ്ങളും കൊലപാതകങ്ങളും ഉണ്ടാകുന്നു എന്നത് അവിശ്വസനീയമായേ കാണാൻ കഴിയൂ. എന്നാൽ ഇത് പൊടുന്നനെ ഉണ്ടായ ഒരു പ്രതിഭാസമല്ല. പതിറ്റാണ്ടുകളായി നമ്മുടെ വൈവാഹിക

ജീവിതത്തിന്റെയും കുടുംബ ബന്ധങ്ങളുടെയുമൊക്കെ സവിശേഷ ഘടകമായി സ്ത്രീധനം പരിണമിച്ചിട്ടുണ്ട്.

ഭൂമിശാസ്ത്രപരമോ വർഗ സാമുദായികപരമോ ആയ ഭിന്നതകൾ ഇല്ലാതെ സ്ത്രീധനം എന്ന പ്രതിഭാസം കേരളത്തിലങ്ങോളമിങ്ങോളം ഒരു അലിഖിത അവകാശമായി പലരും കരുതിപ്പോരുന്നുണ്ട്. സമീപ കാലത്തെ ചില സംഭവങ്ങളുടെ അടിസ്ഥാനത്തിൽ ഒരു പൊതുവികാരം രൂപപ്പെട്ടു എന്നതുകൊണ്ട് മാത്രം ഈ പ്രവണത അവസാനിക്കില്ല. സ്ത്രീധനത്തിന് പിന്നിൽ പ്രവർത്തിക്കുന്ന മനഃശാസ്ത്രത്തേയും സാമൂഹികവും സാമ്പത്തികവും പ്രത്യയശാസ്ത്രപരവുമായിട്ടുള്ള അടിയൊഴുക്കുകളെയും ഗൗരവത്തിൽ പരിശോധിക്കുകയും അതൊരു സംവാദമാക്കി രൂപപ്പെടുത്തുകയും വേണം. ശാശ്വതമായ പരിഹാരം കാണാൻ ഒരു സമൂഹമെന്ന നിലയിൽ നാം ഒരുമിച്ച് നിൽക്കണം. അതിന് ചെറുപ്പക്കാർ മുൻകൈ എടുക്കുന്നു



എന്നതും വിവിധ സംഘടനകൾ മുന്നോട്ടുവരുന്നു എന്നതും ചരിത്രത്തിലെ അനിവാര്യതയായാണ് കാണേണ്ടത്.

എന്തുകൊണ്ട് സ്ത്രീധനം?

സ്ത്രീധനത്തെ ഒറ്റിരിഞ്ഞ സാമൂഹിക പ്രശ്നമായി അവതരിപ്പിക്കുന്നത് വിഷയത്തിന്റെ ഗൗരവത്തെ വിലകുറച്ചു കാണലാണ്. ലിംഗപരമായ തുല്യത ഇല്ലായ്മ എന്ന സമഗ്രമായ പ്രശ്നത്തിന്റെ ഒരു പ്രകടനം (മാനിഫെസ്റ്റേഷൻ) മാത്രമാണ് സ്ത്രീധനം. കേരളത്തിൽ സ്ത്രീപുരുഷ തുല്യതയ്ക്ക് വേണ്ടിയിട്ടുള്ള നിരവധി ശ്രമങ്ങൾ നവോത്ഥാന കാലം മുതൽക്കേ ഉണ്ടായിട്ടുണ്ട്. ഭരണഘടനാപരമായി ലിംഗപദവിയുടെ തുല്യത എന്ന് ഓരോ മനുഷ്യന്റേയും ജന്മാവകാശമാണ്. എന്നിട്ടും സാക്ഷര സമൂഹമായ കേരളത്തിൽ പോലും സ്ത്രീപുരുഷ തുല്യത എന്ന് ഇനിയും പൂർണ്ണ അർത്ഥത്തിൽ സാക്ഷാത്കരിക്കപ്പെട്ടിട്ടില്ല. പെൺ ഭ്രൂണഹത്യകൾ നടക്കുന്ന ഇന്ത്യയിലെ മറ്റ് സംസ്ഥാനങ്ങളിൽ നിന്ന് വിഭിന്നമാണ് കേരളത്തിലെ സ്ഥിതി. സ്ത്രീ പുരുഷ അനുപാതത്തിൽ കേരളം സ്കാൻഡിനേവിയൻ രാജ്യങ്ങളുടെ നില പുലർത്തുന്നുണ്ട്. സ്ത്രീ സാക്ഷരതയിൽ - വിദ്യാഭ്യാസത്തിലും സ്ത്രീകളുടെ തൊഴിൽ പങ്കാളിത്തത്തിലുമൊക്കെ ഗുണപരമായ മുന്നേറ്റങ്ങൾ ഇപ്പോൾ ഒരു സമൂഹമെന്ന നിലയിൽ കേരളം നേടിയിട്ടുണ്ട്. എന്നാൽ ഇപ്പോഴും ലിംഗനീതിയുടേയും ലിംഗപദവിയുടെ തുല്യതയുടേയും കാര്യത്തിൽ നമ്മൾ ജനാധിപത്യവൽക്കരിക്കപ്പെട്ടിട്ടില്ല എന്ന് കാണാം. കുടുംബങ്ങളിൽ തന്നെ ജെന്റർ തുല്യത എന്ന് ഒരു ഭാവനാ മണ്ഡലം മാത്രമായി നിലനിൽക്കുകയാണ്.

സ്ത്രീ ദുർബലയാണെന്നും സ്ത്രീയുടെ ജീവിതത്തിന്റെ സാധ്യത മാതൃത്വം, ഗൃഹഭരണം, ക്ഷമ, അനുകമ്പ, സഹനം തുടങ്ങിയ അനുഭവങ്ങളോട് ഉൾച്ചേർന്നതാണെന്നും ഇന്നും നമ്മുടെ സമൂഹം കരുതുന്നുണ്ട്.

അതുകൊണ്ടാണ് സ്വന്തമായി അഭിപ്രായം ഉള്ള സ്ത്രീകളെ പ്രത്യേക കാഴ്ചപ്പാടോടുകൂടി ചിലപ്പോഴെങ്കിലും സമൂഹം വീക്ഷിക്കുന്നത്. പുരുഷന് ലഭിക്കുന്ന എല്ലാ അവകാശങ്ങളും സ്ത്രീകൾക്കും ലഭിക്കണമെന്നത് നിയമപരമായി മാത്രം നടപ്പിലാക്കാൻ കഴിയുന്ന ഒരു ആശയമല്ല. അത് സാമൂഹ്യതലത്തിലും കുടുംബ തലത്തിലും വ്യക്തിതലത്തിലും സാക്ഷാത്കരിച്ചു കൊണ്ടുമാത്രമേ നടപ്പിലാക്കാൻ കഴിയൂ.

ഒരു പെൺകുട്ടി ജനിക്കുമ്പോഴെ വിവാഹ പ്രായമാകുമ്പോൾ അവൾക്കു സ്ത്രീധനം കൊടുക്കേണ്ടി വരും എന്ന് ആശങ്കപ്പെടുന്ന മാതാപിതാക്കൾ പുലർത്തുന്ന സാമൂഹിക ബോധം അത്യന്തികമായി സ്ത്രീധനം എന്ന സാമൂഹിക തിന്മയ്ക്ക് വളം വയ്ക്കലാണ്. ആൺകുട്ടികൾക്ക് ലഭിക്കുന്ന എല്ലാ അവസരങ്ങളും നമ്മുടെ പെൺമക്കൾക്കും ഉറപ്പാക്കാൻ മാതാപിതാക്കൾക്ക് കഴിയണം. സ്ത്രീധനമടക്കമുള്ള വിഷയങ്ങളുടെ വേരുകിടക്കുന്നത് സ്ത്രീയേയും പുരുഷനേയും തുല്യരല്ല എന്ന് കാണുന്ന സാമൂഹിക ബോധത്തിലാണ്. അതാരംഭിക്കുന്നതാകട്ടെ സ്കൂൾ പഠന കാലം മുതലുള്ള ലിംഗപരമായ വിവേചനത്തിലാണ്. അതുകൊണ്ടുതന്നെ തമ്മിലിടപഴകി പെരുമാറാനും വളരാനും സ്കൂൾ പഠന കാലത്ത് കുട്ടികൾക്ക് അവസരമുണ്ടാകണം. അതിനൊപ്പം കുടുംബത്തിലെ സ്ത്രീകളെ അർഹിക്കുന്ന ബഹുമാനത്തോടെയും അംഗീകാരത്തോടെയും കാണാൻ കുടുംബത്തിലെ പുരുഷന്മാരെ പ്രാപ്തരാക്കണം. സ്ത്രീകൾക്ക് വിദ്യാഭ്യാസം നൽകുകയും തൊഴിൽ ഉറപ്പാക്കുകയും സാമ്പത്തികമായ സ്വാശ്രയത്വം ഉറപ്പാക്കുകയും അതിനോടൊപ്പം തന്നെ അഭിമാന ബോധത്തോടെ വളരാനുള്ള സാംസ്കാരിക പശ്ചാത്തലവും അവകാശബോധവും ഉറപ്പാക്കാൻ ഒരു സമൂഹമെന്ന നിലയിൽ നമുക്ക് കൂടുതൽവാദിത്തമുണ്ട്. വിവാഹമല്ല ജീവിതത്തിലെ ഏറ്റവും പ്രധാനപ്പെട്ട സംഗതി എന്നും ഒരു സ്ത്രീയുടെ വിവാഹം, ഗർഭം തുടങ്ങിയ കാര്യങ്ങളിൽ പരമാധികാരം



കെലാഷ് എസ് ഭവൻ
ഫിലിം എഡിറ്റർ

ധനമല്ല ഒന്നിനും മാനദണ്ഡം. ആയുഷ്കാലത്തിലേക്കായി ഒരു ബന്ധം തുടങ്ങുമ്പോൾ ഇത്തരം ചിന്തകൾ പരമാവധിയാണ്. വരും തലമുറ ഇതിൽ നിന്നും മാറ്റി നിർത്താൻ നമുക്ക് മാതൃകയാകാം



വിഷ്ണു രാജ് രവി
സഹസംവിധായകൻ

കാരണവന്മാർ മുൻകാലങ്ങളിൽ ചെയ്ത അബദ്ധമാണ് സ്ത്രീധനം. ഇന്ന് പൊതു സമ്പ്രദായവും നിർബന്ധവുമായിരിക്കുന്നു. നാളെ അത് ആചാരമാകാതിരുന്നാൽ നല്ലത്



ആതിര സാംബശിവൻ
സംരംഭക

മകൾക്ക് വിവാഹ സമ്മാനമായി പൊന്നും പണവും കറുത്തുപൊടി നൽകുന്നതിന് പകരം ഒരു നല്ല ജോലി കണ്ടെത്താൻ പണം ചിലവഴിച്ചാൽ അവരുടെ ജീവിതം സുരക്ഷിതമാവും. സ്ത്രീക്ക് വേണ്ടത് സാമ്പത്തിക സ്വാതന്ത്ര്യമാണ്

പരാതിപരിഹാരത്തിന് യുവജന കമ്മീഷനും

കേരള സംസ്ഥാന യുവജന കമ്മീഷൻ സ്ത്രീയന, ഗാർഹിക പീഡനങ്ങൾക്കെതിരായ ക്യാമ്പയിന് തുടക്കമിട്ടു കഴിഞ്ഞു. സ്ത്രീയനം ഒരു സാമൂഹിക വിപത്താണെന്നും അത് മനുഷ്യാന്തസ്സിനു എതിരാണ് എന്നും സ്ത്രീയനത്തിന്റെ ഭാഗമാകുന്ന ഏതൊരു മനുഷ്യനും അപമാനം തോന്നണമെന്നുള്ള പുരോഗമന ആശയമാണ് ക്യാമ്പയിൻ ഉയർത്തിക്കാട്ടുന്നത്. ഇതിനോടനുബന്ധിച്ച് കേരളത്തിലെ 14 ജില്ലകളിലും സ്ത്രീയന, ഗാർഹിക പീഡനത്തിന് എതിരായ കേസുകൾ രജിസ്റ്റർ ചെയ്യാൻ പ്രത്യേക അദാലത്തുകൾ നടപ്പിലാക്കും. പരാതികൾ പരിഹരിക്കുന്നതിനായി ഇ-മെയിൽ, വാട്സ്ആപ്പ് സംവിധാനങ്ങൾ ഒരുക്കിയിട്ടുണ്ട്.

മാതാപിതാക്കൾക്കോ ബന്ധുക്കൾക്കോ സമൂഹത്തിനോ അല്ല എന്നും അത് ആ സ്ത്രീക്കു തന്നെയാണ് എന്ന് അംഗീകരിക്കാനും തിരിച്ചറിയാനും നമുക്ക് കഴിയണം.

തൊഴിലിൽ തുല്യത ജീവിതത്തിൽ രണ്ടാം തരം

സ്ത്രീയനം നൽകും മുമ്പ് ഉപായമായി കരുതിയിരുന്നത് സ്ത്രീക്ക് വരുമാനമുള്ള തൊഴിൽ ഇല്ലാത്തതിനാൽ പോറ്റാനുള്ള സഹായധനം എന്ന


സ്ത്രീയനം നൽകുന്നതിന് മുമ്പ് ഉപായമായി കരുതിയിരുന്നത് സ്ത്രീക്ക് വരുമാനമുള്ള തൊഴിൽ ഇല്ലാത്തതിനാൽ പോറ്റാനുള്ള സഹായധനം എന്ന നിലയ്ക്കാണ്. എന്നാൽ ഇന്ന് ആ അവസ്ഥ മാറി. പുരുഷന്മാരേക്കാൾ സാമ്പത്തിക സാശ്രയത്വം ഉള്ള സ്ത്രീകൾ ഇന്ന് നിരവധിയുണ്ട്

നിലയ്ക്കാണ്. എന്നാൽ ഇന്ന് ആ അവസ്ഥ മാറി. പുരുഷന്മാരേക്കാൾ സാമ്പത്തിക സാശ്രയത്വം ഉള്ള സ്ത്രീകൾ ഇന്ന് നിരവധിയുണ്ട്. പല തൊഴിലിലേക്കുവന്നവർ. എന്നിട്ടും സ്ത്രീയനം പ്രോത്സാഹിപ്പിക്കപ്പെടുന്നത് പ്രധാനമായും മനുഷ്യാന്തസ്സുപരമായ കാരണങ്ങൾ കൊണ്ടാണ്.

വധു വരന് തുല്യതയല്ല എന്നതുകൊണ്ട് സ്വർണ്ണവും പണവും നൽകി ആ കുറവ് നികത്തേണ്ടതുണ്ട് എന്ന അപരിഷ്കൃതമായ സാമൂഹികബോധം നമ്മുടെ മനോബോധത്തിലുണ്ട്. ഇതു മാറാൻ സ്ത്രീപുരുഷ തുല്യത ഉറപ്പാക്കുന്ന സാമൂഹ്യാന്തരീക്ഷം സാക്ഷാത്കരിച്ചു മാത്രമേ സാധിക്കൂ.

മകൾക്ക് ഇത്ര പവൻ സ്വർണ്ണം കൊടുത്തു എന്നത് അഭിമാനമായി കരുതുന്ന മാതാപിതാക്കളുണ്ട്. ഇത് ആത്യന്തികമായി സ്ത്രീയേയും വിവാഹത്തെയും കമ്പോളവൽക്കരിക്കപ്പെടുന്ന ഒരു ഏർപ്പാടാക്കി മാറ്റും. വിദ്യാഭ്യാസവും തൊഴിലും ഉള്ള സ്ത്രീകൾ പോലും മാതാപിതാക്കളുടെ നിർബന്ധത്തിന് വഴങ്ങി

സ്ത്രീയന സമ്പ്രദായത്തിന്റെ ഭാഗമാകുന്നത് കല്യാണങ്ങൾ പൊങ്ങച്ചവേദികളായി മാറുന്നത് കൊണ്ടാണ്. വിവാഹമെന്നത് നമ്മുടെ ഉപഭോഗസംസ്കാരത്തെ ഊട്ടി വളർത്താനുള്ള രാസതന്ത്ര കമാക്കി മാറ്റാതിരിക്കണം. സമൂഹമാകെ അക്കാത്യത്തിൽ പൊളിച്ചെഴുത്തുകൾക്കു തയ്യാറാകണം. അതിനുള്ള തുടക്കം യുവജനങ്ങളിൽ നിന്നാകണം. യുവതയുടെ ഇച്ഛാശക്തിയാകട്ടെ ഇക്കാത്യത്തിലും പുരോഗതിയുടെ കാതൽ. ■



വിനീഷ് വിദ്യാനന്ദ്
സഹസംവിധായകൻ

ഒരുമിച്ച് താമസിക്കാൻ രണ്ടുപേർ ഒരുങ്ങുമ്പോൾ സ്ത്രീ പുരുഷന് അതിനുള്ള പണം കൊടുക്കുന്നു എന്നതാണ് സ്ത്രീയനത്തിന്റെ കൃത്യമായ നിർവചനം. സ്ത്രീയനം കിട്ടിയെന്ന പോലെ അത് വാങ്ങിയില്ല എന്നതും കൊട്ടിയേക്കാത്തതാണ് കാര്യമല്ല. കാരണം അതൊരു പൗരന്റെ കടമയാണ്



അമലേന്ദു സി. എസ്
വിദ്യാർത്ഥിനി

കാശ് വാങ്ങി പെണ്ണു കെട്ടുന്നതും കാശ് കൊടുത്ത് പെണ്ണു കെട്ടിക്കുന്നതും ഒന്നാണ്. വിൽക്കാനും വാങ്ങാനും നിന്നുകൊടുക്കില്ലെന്നു സ്യയം തീരുമാനിക്കുന്നിടം വരെ അത് തുടരും



രാഹുൽ പി. സി
നിയമവിദ്യാർത്ഥി

സ്ത്രീയെ പച്ചയ്ക്ക് വില പറഞ്ഞ് ഉറപ്പിക്കുന്ന കാടത്താണ് സ്ത്രീയനം. മക്കളെ ബാധ്യതയായി കാണുന്നവർക്കു മാത്രമേ അത് നൽകാനും വാങ്ങുന്നതിനു പ്രേരിപ്പിക്കാനും സാധിക്കൂ




അക്ഷത എ. എസ്
അധ്യാപിക

സ്ത്രീകൾക്ക് സ്വത്തവകാശം ഇല്ലാതിരുന്ന കാലത്താണ് സ്വന്തം വീടുകളിൽ നിന്നും വിവാഹ സമയത്തു അവളുടെ ഭാവിക്കായി കുറേ ധനം നൽകുന്ന രീതി ആരംഭിച്ചത്. സ്വത്തവകാശം നിലവിൽ വന്നിട്ടും അത് തുടരുന്നതുവെന്നത് നമ്മുടെ അന്തസ്സിനു നിരക്കാത്ത പ്രവൃത്തിയാണ്



ചിത്ര ജയകുമാർ
ഗായിക

രണ്ടുപേർ ഒരുമിച്ച് ജീവിക്കാൻ തുടങ്ങുമ്പോൾ പണത്തെ ആ ബന്ധത്തിന്റെ അടിത്തറയായി മാറ്റുന്നതിലൂടെ എന്ത് സുരക്ഷയാണ് അച്ഛനമ്മമാർ മക്കൾക്ക് നൽകുന്നത്? അത്തരം ബന്ധങ്ങൾക്ക് എത്രമാത്രം നിലനിൽപാണ് നമ്മൾ പ്രതീക്ഷിക്കേണ്ടത്?



വിവിൻ മോഹൻ
സംവിധായകൻ

എന്റെ വീട്ടിൽ നിന്നും മകൾക്ക് സ്ത്രീധനം കൊടുക്കില്ല എന്ന തീരുമാനം പോലെ തന്നെ വീട്ടിലേക്ക് മകൻ സ്ത്രീധനവുമായി വരേണ്ടതില്ല എന്നു മാതാപിതാക്കൾ തീരുമാനിക്കട്ടെ. അങ്ങനെ മാറ്റം സ്വന്തം കുടുംബത്തിൽ നിന്നും തുടങ്ങാം



▶ ഗ്രേസി

പത്തി വിടർത്തരുത് ആണധികാരം

പെൺകുട്ടികൾക്ക്
നാട്ടുനടപ്പനുസരിച്ച് വിവാഹപ്രായം
എത്തികഴിഞ്ഞാൽ തുടങ്ങുകയായി
അച്ഛനമ്മമാരുടെ ആധി. അവളെ
ഏതെങ്കിലും ഒരുത്തന്റെ തലയിൽ
കെട്ടിവച്ച് കൈയൊഴിയാൻ
പിന്നെ തിടയ്ക്കുമായി.
പല പെൺകുട്ടികളുടെയും
പരിഷ് ഇടയ്ക്ക് വച്ച് മുടക്കിയാണ്
വിവാഹമണ്ഡപത്തിലേക്ക്
തള്ളിവിടുന്നത്





എന്തിനും ഏതിനും നിയമനിർമാണം നടത്തണമെന്ന് മുറവിളി കൂട്ടുന്നത് നമുക്ക് ശീലമായിരിക്കുന്നു. എന്നാൽ നിയമങ്ങളില്ലാത്തതല്ല നമ്മുടെ പ്രശ്നം. നിയമങ്ങൾ നമുക്ക് അതി ലംഘിക്കാനുള്ളതായി തീർന്നു എന്നതാണ്. പണവും സ്വാധീനവും കൊണ്ട് ഏത് നിയമത്തിന്റെയും വലക്കണ്ണികൾ പൊട്ടിക്കാൻ കഴിയും. മുമ്പാകെ സമൂഹത്തിന്റെ മേലേക്കിടയിലുള്ളവർ കായിരുന്നു ആ സൗകര്യം ലഭിച്ചിരുന്നത്. ഇന്ന് ഏത് നിയമത്തെയും മറിക്കേടാനുള്ള ഉപാധികൾ എല്ലാവരും മനസിലാക്കിയിരിക്കുന്നു. ആറു പതിറ്റാണ്ടു മുമ്പ് രൂപപ്പെടുത്തിയെങ്കിലും സ്ത്രീധന നിരോധന നിയമം നിലവിലുള്ളപ്പോൾ തന്നെ ഇപ്പോഴും ആരും കണക്കിലെടുക്കാറില്ല. സ്ത്രീധനത്തുകയുടെ വലിപ്പം, ആഭരണങ്ങളുടെ തൂക്കം, ഒപ്പം നൽകുന്ന വസ്തുവകകളുടെ ധാരാളിത്തം ഇവയൊക്കെ വധുവിന്റെ അച്ഛനമ്മമാരുടെ അഭിമാനചിഹ്നങ്ങളായി മാറിയതോടെയാണ് സ്ത്രീധന പീഡനം വർദ്ധിച്ചത്. ആത്മാഭിമാനം തീരെയുമില്ലാത്ത ചില പുരുഷന്മാരാകട്ടെ പെൺവീട്ടുകാരുടെ ഈ ദുരഭിമാനം ചൂഷണത്തിനുള്ള ഒന്നാത്തരം ഉപാധിയാക്കി മാറ്റുകയും ചെയ്യുന്നു. മകൾ ഭർതൃഗൃഹത്തിൽ നിന്ന് ബന്ധമുപേക്ഷിച്ച് മടങ്ങിവരുന്നത് അപമാനകരമായതിനാൽ അച്ഛനമ്മമാർ എത്ര കഷ്ടപ്പെട്ടിട്ടാണെങ്കിലും ജാമാതാവിന്റെ ആവശ്യങ്ങൾ നിറവേറ്റാൻ തയ്യാറാകുന്നു. പക്ഷേ കിട്ടും തോറും ദുരമുക്കുമെന്ന സാമാന്യതത്വം മറന്നുപോകുന്ന അച്ഛനമ്മമാരെയാണ് പ്രതിപട്ടികയിൽ ഒന്നാം സ്ഥാനത്ത് നിർത്തേണ്ടത്. വീട്ടുകാർക്ക് വിഷമമുണ്ടാകുമെന്ന കാരണത്താൽ പീഡനവീരൻമാരുടെ കൂടെ എന്തും സഹിച്ചും തുടർന്നും പൊറുക്കാൻ തയ്യാറാകുന്ന പെൺകുട്ടികളാണ് രണ്ടാംസ്ഥാനക്കാർ. അതുകൊണ്ട് കാഴ്ചപ്പാടുകൾ മാറിയേ പറ്റൂ.

പെൺകുട്ടികൾക്ക് നാട്ടുനടപ്പനുസരിച്ച് വിവാഹപ്രായം എത്തികഴിഞ്ഞാൽ തുടങ്ങുകയായി അച്ഛനമ്മമാരുടെ ആധി. അവളെ ഏതെങ്കിലും ഒരുത്തന്റെ തലയിൽ കെട്ടിവെച്ച് കൈയൊഴിയാൻ പിന്നെ തിടയ്ക്കുമായി. പല പെൺകുട്ടികളുടെയും പരിഷ്കൃത ഇടയ്ക്ക് വെച്ച് മുടക്കിയാണ് വിവാഹമണ്ഡപത്തിലേക്ക് തള്ളിവിടുന്നത്. യഥാർഥത്തിൽ പെൺമക്കളെ സ്നേഹിക്കുന്ന അച്ഛനമ്മമാർ ചെയ്യേണ്ടത് അവർക്ക് പരമാവധി വിദ്യാഭ്യാസം നൽകുക എന്നതാണ്. അവർ സ്വന്തം കാലിൽ ഉറച്ചുനിൽക്കാൻ പ്രാപ്തരായി കഴിഞ്ഞിട്ടു മതി വിവാഹത്തെ കുറിച്ചുള്ള ചിന്ത തന്നെ. പെൺകുട്ടികളും ഒരുകാര്യം

മനസിലാക്കേണ്ടതുണ്ട്. ജീവിതത്തിൽ വിവാഹമല്ല പരമപ്രധാനം. ആത്മാഭിമാനത്തോടെ ജീവിക്കാൻ പറ്റുന്ന ഒരു സാഹചര്യം ഉണ്ടാക്കിയെടുക്കുക എന്നതാണ്.

ഈ പെൺകുരുതി വർധിക്കാനുള്ള മറ്റൊരു കാരണം നമ്മുടെ സമൂഹത്തിന്റെ ഇടുങ്ങിയ കാഴ്ചപ്പാടാണ്. ന്യായമായ കാരണങ്ങളാൽ ഭർത്താവുമായി പിരിയുന്ന പെൺകുട്ടികളെ മോശക്കാരായി ചിത്രീകരിക്കുന്ന രീതി മാറുക തന്നെ വേണം. സഹന ശക്തി ഭാരതീയ സ്ത്രീത്വത്തിന്റെ ഏറ്റവും വലിയൊരു ഗുണമായി പാടി പുകഴ്ത്തപ്പെട്ടിട്ടുണ്ട്. അതൊരു ചതിക്കുഴിയാണെന്ന് ആദ്യം തിരിച്ചറിയേണ്ടത് സ്ത്രീകൾ തന്നെയാണ്. ഭാരതീയസംസ്കാരത്തിന്റെ മഹത്വത്തെ കുറിച്ച് ഊറ്റം കൊള്ളുന്നവർ കന്യാശുല്ക്കം അഥവാ പെൺപണം നൽകിയാണ് കന്യകമാരെ വിവാഹം ചെയ്തിരുന്നതെന്നും ചരിത്ര വഴികളിൽ എവിടേയോ അത് ദുർവ്യാഖ്യാനം ചെയ്യപ്പെടുകയാണ് ഉണ്ടായതെന്നും ഉദ്ഘോഷിക്കാറുണ്ട്. പശുവിനെ പോറ്റിയവർക്കു വില നൽകി കയർ കൈമാറുന്നതും കന്യാശുല്ക്കം നൽകി കന്യകയെ കയ്യിലേൽപ്പിക്കുന്നതും തമ്മിൽ വ്യത്യാസം ഒന്നും തന്നെയില്ല. ഇപ്പോഴത്തെ സ്ത്രീധന സമ്പ്രദായം പോലെതന്നെ കന്യാശുല്ക്കവും സ്ത്രീകൾക്ക് അപമാനകരം തന്നെയായിരുന്നു. വൈവാഹിക ജീവിതത്തിൽ പ്രതിസന്ധികൾ ഉണ്ടാവാം. വിഭിന്ന വ്യക്തിത്വങ്ങൾ കൂട്ടിക്കെട്ടുമ്പോൾ അത് സാഭാവികമാണുതാനും. ഈ ഭൂമിയിൽ ഒന്നിനും പൂർണ്ണതയില്ലെന്നിരിക്കെ ഭാര്യ ഭർതൃ ബന്ധത്തിലും അതിനുള്ള സാധ്യത തീരെ ഇല്ല. ഈ തിരിച്ചറിവോടെ പരസ്പരം പരിഗണിക്കാനും അഭിപ്രായ സാതന്ത്ര്യത്തിനുള്ള ഇടം നൽകാനും കഴിഞ്ഞെങ്കിൽ മാത്രമേ വിവാഹജീവിതം വലിയ പരിക്കുകൾ ഇല്ലാതെ രക്ഷപ്പെടുകയുള്ളൂ. പലപ്പോഴും കുഞ്ഞുങ്ങളെ ചൊല്ലിയാണ് അമ്മമാർ പീഡനങ്ങൾ സഹിക്കാൻ തയ്യാറാവുന്നത്. അച്ഛനമ്മമാരുടെ കുറ്റത്തിന് കുഞ്ഞുങ്ങൾ ശിക്ഷിക്കപ്പെടരുതെന്ന വീണ്ടുവിചാരം നല്ലതാണെങ്കിലും അതുപലപ്പോഴും ജീവിതത്തെ നരകതുല്യമായ ഒരു അവസ്ഥയിൽ കൊണ്ടെത്തിക്കാറുണ്ട്.

കലുഷമായ ഗൃഹാന്തരീക്ഷം കുഞ്ഞുങ്ങളുടെ സാഭാവ രൂപീകരണത്തെ പ്രതികൂലമായി ബാധിക്കും. അവർ സാമൂഹിക വിരുദ്ധരായി തീരാനും സാധ്യതയുണ്ട്. അത്തരം ആപത്കരമായ സാഹചര്യത്തിൽ എന്തും മുമ്പ് അച്ഛനമ്മമാർ വേർപിരിയുന്നതാണ് നന്ന്. കുഞ്ഞുങ്ങളെ വളർത്തിയെടുക്കാനുള്ള ഉത്തരവാദിത്തം പങ്കുവയ്ക്കുകയും ചെയ്യണം, പക്ഷേ അതിനുമുമ്പ് ഭാര്യഭർത്താക്കന്മാർ ഗൗരവമായി ചിന്തിക്കേണ്ട മറ്റൊരു കാര്യമുണ്ട്. കുഞ്ഞുങ്ങളെ ഈ ഭൂമിയിലേക്ക് കൊണ്ടുവരേണ്ടതുണ്ടോ എന്ന്. കുഞ്ഞുങ്ങൾക്ക് സ്നേഹവും സൗഹൃദവും സുരക്ഷിതത്വവും നൽകാൻ കഴിയുന്നവർ മാത്രമേ അച്ഛനമ്മമാർ ആകേണ്ടതുളളൂ.

കുറേക്കൂടി മെച്ചപ്പെട്ട വിവാഹജീവിതത്തിനു ഒരു ബദൽ പരീക്ഷിച്ച് നോക്കാവുന്നതാണ്. ഇതുകാലവും നമ്മൾ പെൺകുട്ടികളെ കെട്ടിച്ചയച്ചു. ഇനി പുരുഷന്മാരെ കെട്ടിച്ചയയ്ക്കുക. അപ്പോൾ ആണധികാരം പത്തിവിടർത്തുകയില്ല! ■



വിധു വിൻസെന്റ്

കുടുംബഘടനയിൽ വേണം പൊളിച്ചെഴുത്ത്



എന്നതും അങ്ങേയറ്റം സങ്കടകരമാണ്. 1961 ൽ സ്ത്രീധനനിരോധന നിയമം നിലവിൽ വന്ന് കാലമിത്ര കഴിഞ്ഞിട്ടും സ്ത്രീധനത്തിന്റെ പേരിൽ പെൺകുട്ടികൾക്ക് ആത്മഹത്യ ചെയ്യേണ്ടി വരുന്നു. നമ്മൾ ശരിക്കുമൊന്ന് നോക്കിയാൽ മനസ്സിലാകും അത് സ്ത്രീധനവുമായി മാത്രം ബന്ധപ്പെട്ട പ്രശ്നമല്ല. അടിസ്ഥാനപരമായി ഈ വിഷയങ്ങളിൽ നമ്മുടെ ശ്രദ്ധ ഇനിയും എത്തേണ്ടിയിരിക്കുന്നു എന്നാണ് നാം മനസ്സിലാക്കേണ്ടത്. നമ്മൾ അവകാശപ്പെടുന്നതുപോലെ കുടുംബങ്ങളിലെ ഒരു ഘടന ഒന്നുകൂടി ഒരു വലിയൊരു പൊളിച്ചെഴുത്തിന് വിധേയമാക്കേണ്ടതുണ്ട്. കുടുംബങ്ങൾക്ക് അകത്ത് പുലരേണ്ടുന്ന ജനാധിപത്യത്തെ കുറിച്ചുള്ള ചർച്ചകൾ കുറച്ചുകൂടി ശക്തമാക്കേണ്ടതുണ്ട്. കുടുംബമെന്നുള്ളത് സമൂഹത്തിന്റെ അടിസ്ഥാന യൂണിറ്റായി പ്രവർത്തിക്കുന്നു എന്നിരിക്കെ മാറ്റങ്ങൾ ഉണ്ടാകേണ്ടത് കുടുംബത്തിനുള്ളിലാണെന്നും അത് മാതാപിതാക്കൾക്കും മക്കൾക്കുമിടയിലും ദമ്പതികൾക്കിടയിലും അച്ഛനമ്മമാർക്കിടയിലും സഹോദരങ്ങൾക്കിടയിലും ഉണ്ടാകേണ്ട അനിവാര്യമായ ജനാധിപത്യ ഇടങ്ങൾ ഉണ്ടാക്കപ്പെടേണ്ടതുണ്ട് എന്നും നമ്മൾ തിരിച്ചറിയേണ്ടതുണ്ട്. ഇത്തരം കാര്യങ്ങളിൽ സ്ത്രീധനനിരോധന നിയമം വന്നു എന്നുള്ളതുകൊണ്ടു അത് അവസാനിച്ചു എന്നാണോ നാം കരുതുന്നത്. ഇപ്പോഴുള്ള കല്യാണങ്ങളൊക്കെ നോക്കിയാൽ വിവാഹ സമ്മാനം എന്ന രീതിയിൽ കാറൊക്കെ റിബണും പൂക്കളും വച്ച് അലങ്കരിച്ചു നിർത്തിയിട്ടുള്ളത് കാണാം. ഇതിനെ ഒരു പ്രശ്നമല്ലെന്ന രീതിയിൽ നോക്കിക്കാണാൻ നാം തുടങ്ങിയിട്ടുണ്ട്. സ്ത്രീധനം മാറിയിട്ട് ഇത് മകൾക്ക് കൊടുക്കുന്ന സമ്മാനമായി സങ്കല്പിച്ചുകൊണ്ട് ആ സമ്മാനം നിങ്ങളുടെ അന്തസ്സിനും മാന്യതയ്ക്കും അനുസരിച്ച് കൊടുക്കുമല്ലോ എന്ന ഒരു രീതിയിലേക്കാണ് കാര്യങ്ങൾ എത്തി നിൽക്കുന്നത്. ഇതൊക്കെ അറിഞ്ഞിട്ടും ഇതൊക്കെ സ്വാഭാവികമായി കാണുന്ന ഒരു സമൂഹത്തിന്റെ ഭാഗമാണ് നമ്മളെല്ലാവരും. അപ്പോൾ ആത്മപരിശോധന നടത്തേണ്ടത് നമ്മുടെ ജീവിതത്തിൽത്തന്നെയെന്ന് ഞാൻ വിചാരിക്കുന്നു. ആത്മപരിശോധന മാത്രമല്ല ആത്മവിമർശനം നടത്തി മാത്രമേ നമുക്ക് ഈ സംവിധാനത്തെ പൊളിച്ചെഴുതാൻ കഴിയൂ, പുതുക്കി പണിയാൻ പറ്റൂ. ■

ഇക്കഴിഞ്ഞ ആഴ്ചകളിലൊക്കെയും നമ്മുടെ പത്രങ്ങളിലും ഓൺലൈൻ മാധ്യമങ്ങളിലും മറ്റ് സോഷ്യൽ മീഡിയ പ്ലാറ്റ്ഫോമിലുമൊക്കെ നിറഞ്ഞു നിന്ന വാർത്ത വിസ്മയയുടെ മരണവാർത്തയായിരുന്നു. ഒപ്പം തന്നെ മരണത്തിനു ശേഷം ഉള്ള ദിവസങ്ങളിൽ മൂന്നോ നാലോ സ്ത്രീകൾ ഇതേ രീതിയിൽ ആത്മഹത്യ ചെയ്തത് നമ്മൾ കണ്ടു. സാക്ഷരതയെക്കുറിച്ചും സ്ത്രീവിദ്യാഭ്യാസത്തെക്കുറിച്ചും സ്ത്രീ മുന്നേറ്റത്തെക്കുറിച്ചും അഭിമാനിക്കുന്ന ഒരു സ്ഥലത്ത് ഇതേപോലെയുള്ള ആത്മഹത്യകൾ നടക്കുന്നു എന്നതും അത് നമുക്ക് വീണ്ടും ചർച്ച ചെയ്യേണ്ടി വരുന്നു.



ഡോ. ലയ കെ.എസ്.



ലോകജനസംഖ്യയും

സ്ത്രീയുടെ പ്രത്യുല്പാദന അവകാശവും

ആഗോള തലത്തിൽ ജനസംഖ്യാവർധനവ് സൃഷ്ടിക്കുന്ന പ്രശ്നങ്ങളെക്കുറിച്ച് ജനങ്ങളെ ബോധവൽക്കരിക്കുക എന്ന ലക്ഷ്യം മുൻനിർത്തിയാണ് ഐക്യരാഷ്ട്രസഭ 1989 മുതൽ ജൂലായ് 11 ലോകജനസംഖ്യാദിനമായി ആചരിച്ചു വരുന്നത്. പ്രത്യുല്പാദന വിഷയത്തിൽ സ്ത്രീകളുടെ അവകാശങ്ങളേയും സ്വാതന്ത്ര്യത്തേയും ആരോഗ്യത്തേയും കണക്കിലെടുത്തുകൊണ്ടാകണം ജനസംഖ്യാനയങ്ങൾ രാഷ്ട്രങ്ങൾ രൂപപ്പെടുത്തേണ്ടതെന്ന് ഓർമ്മിപ്പിക്കുകയാണ് ഈ വർഷത്തെ ലോകജനസംഖ്യാദിനം

‘അവകാശങ്ങളും തിരഞ്ഞെടുക്കലുമാണ് കുഞ്ഞു വേണമോ, വേണ്ടയോ എന്നതിനുള്ള ഉത്തരം’. ‘എല്ലാ ആളുകളുടേയും പ്രത്യുല്പാദന ആരോഗ്യത്തിനും അവകാശങ്ങൾക്കും മുൻഗണന നൽകുന്നതാണ് പ്രത്യുല്പാദന നിരക്കിൽ മാറ്റം വരുത്തുന്നതിനുള്ള പരിഹാരം’ എന്ന സന്ദേശമാണ് 2021 ലെ ലോകജനസംഖ്യാദിനത്തിൽ ഐക്യരാഷ്ട്രസഭയുടെ പോപ്പുലേഷൻ ഫണ്ട് (യു.എൻ.എഫ്.പി.എ) മുന്നോട്ടു വയ്ക്കുന്നത്. സ്ത്രീകളുടെ പ്രത്യുല്പാദന അവകാശവും സ്വാതന്ത്ര്യവും ഏറ്റവും പ്രധാനമാണെന്നും ആരോഗ്യ സേവനങ്ങളുടെ അഭാവമോ ലിംഗവിവേചനമോ കാരണം ഒരു സ്ത്രീക്കും പ്രത്യുല്പാദന അവകാശവും സ്വാതന്ത്ര്യവും നിഷേധിക്കപ്പെട്ടു കൂടാ എന്നും യു.എൻ.എഫ്.പി.എ ഓർമ്മിപ്പിക്കുന്നു.

വിദ്യാഭ്യാസം നിലവിൽ വന്നതുമൂലം മുട്ടികൾക്ക് വീടുകളിൽത്തന്നെ വിദ്യാഭ്യാസത്തിനു വേണ്ടി ശ്രദ്ധ നൽകേണ്ടി വന്നതും കാരണങ്ങളിൽ ചിലതാണ്. സ്ത്രീകളുടെ സാമ്പത്തിക സ്വാതന്ത്ര്യത്തെയും മഹാമാരി ഗണ്യമായി ബാധിച്ചു. ഈ പശ്ചാത്തലത്തിൽ പലരാജ്യങ്ങളും കുട്ടികളുടെ എണ്ണത്തിലുണ്ടാകുന്ന

കോവിഡ് 19 ആഗോള പ്രശ്നം

കോവിഡ് 19 മഹാമാരി ഗുരുതരമായ ആഗോള ആരോഗ്യ പ്രശ്നമായി മാറിയിരിക്കുന്നു. നമ്മുടെ ആരോഗ്യസംരക്ഷണ സംവിധാനങ്ങളിൽ പ്രത്യേകിച്ചും ലൈംഗിക, പ്രത്യുല്പാദന ആരോഗ്യത്തിൽ വിള്ളലുകൾ വരുത്തുവാൻ മഹാമാരിക്കു കഴിഞ്ഞു എന്നതാണ് യാഥാർത്ഥ്യം. മാത്രമല്ല ഇത് ലിംഗാധിഷ്ഠിത അസമത്വങ്ങളെ വർദ്ധിപ്പിക്കുകയും ചെയ്തു. കോവിഡ് വ്യാപനം തടയുവാൻ അടച്ചുപൂട്ടൽ ഏർപ്പെടുത്തിയതു കാരണം ലോകമൊട്ടാകെ ഗാർഹികപീഡനം ഉൾപ്പെടെ സ്ത്രീപീഡന കേസുകൾ വർദ്ധിച്ചുവരുന്നതായി യു.എൻ.എഫ്.പി.എ അഭിപ്രായപ്പെടുന്നു.

പലപ്പോഴും ഗർഭിണികൾക്കും അമ്മമാർക്കും ആവശ്യമായ ആരോഗ്യ സംരക്ഷണം കിട്ടാതെ വരുന്നത് ഗർഭ സംബന്ധവും പ്രസവസംബന്ധവുമായ നിരവധി സങ്കീർണ്ണതകൾക്കും മരണത്തിനും വരെ കാരണമായി ഭവിച്ചു. നല്ലൊരു ശതമാനം സ്ത്രീകൾക്കും പലകാരണത്താൽ തങ്ങളുടെ തൊഴിൽ ഇക്കാലയളവിൽ ഉപേക്ഷിക്കേണ്ടി വന്നു. കുറഞ്ഞ നിരക്കിലുള്ള തൊഴിലുകൾ നിർത്തലാക്കിയതും ഓൺലൈൻ





മാറ്റങ്ങളിൽ ആശങ്ക പ്രകടിപ്പിക്കുന്നു. ചരിത്രപരമായി കുട്ടികളുടെ എണ്ണത്തെക്കുറിച്ചുള്ള ഉത്കണ്ഠ പലപ്പോഴും മനുഷ്യാവകാശങ്ങൾ ഹനിക്കുന്നതിന് കാരണമായിട്ടുണ്ട്. അവരവരുടെ ശരീരത്തിനും കുട്ടികളുടെ എണ്ണത്തിനും മേൽ ഉചിതമായ തീരുമാനങ്ങൾ എടുക്കുവാൻ സ്ത്രീകളെ വിദ്യാഭ്യാസപരമായും സാമ്പത്തികമായും രാഷ്ട്രീയമായും ശാക്തീകരിക്കണമെന്ന് യു.എൻ.എഫ്.പി.എ ഉറപ്പിപ്പറയുന്നു.

ഉയരുന്ന മരണനിരക്ക്

ലോകമൊട്ടാകെ അകാലമരണ നിരക്ക് വർധിക്കുകയും ആയുർദൈർഘ്യം കുറയുകയും



ചെയ്തതായി പല പഠനങ്ങളും കണ്ടെത്തിയിട്ടുണ്ട്. കോവിഡ് ബാധിച്ച് ലോകത്ത് ഒരു മിനിറ്റിൽ ഏഴുപേർ മരിക്കുന്നു എന്നാണ് കണക്ക്. കോവിഡ് മൂലം പട്ടിണി വർധിച്ചു എന്ന റിപ്പോർട്ടുകളും ആശങ്കയുളവാക്കുന്നു. പട്ടിണിമൂലം ലോകത്ത് ഓരോ മിനിറ്റിലും പതിനൊന്നുപേർ മരിക്കുന്നുവെന്നാണ് സന്നദ്ധ സംഘടനയായ ഓക്സ്ഫാമിന്റെ പഠനങ്ങൾ ചൂണ്ടിക്കാട്ടുന്നത്. ഇന്ത്യയിലാകട്ടെ 19 കോടിപ്പേർ ഇന്ന് ദാരിദ്ര്യത്തിൽ കഴിയുന്നു. വരും കാലങ്ങൾ ദാരിദ്ര്യത്തിന്റെ ഹോട്ട്സ്പോട്ടായി ഇന്ത്യ മാറുമെന്നാണ് റിപ്പോർട്ട്. വ്യക്തികളുടെ മാനസികാരോഗ്യത്തേയും ജീവിതശൈലി സ്വഭാവത്തേയും കോവിഡ് സാരമായി ബാധിച്ചു. ആഹാരരീതിയിലെ മാറ്റങ്ങൾ ശാരീരിക വ്യായാമത്തിലെ ഏറ്റക്കുറച്ചിലുകൾ തുടങ്ങി ദൈനംദിന ജീവിതചര്യകളെത്തന്നെ ഇത് മാറ്റിമറിച്ചു.

ലോകത്താകെ 18.8 കോടി ആളുകളെ കൊറോണവൈറസ് ബാധിച്ചുകഴിഞ്ഞു. 40.5 ലക്ഷം പേർ ഇതിനോടകം മരിക്കുകയും ചെയ്തു. ഇന്ത്യയിലാകട്ടെ ആകെ ജനസംഖ്യയുടെ രണ്ട് ശതമാനത്തേയാണ് കൊറോണ വൈറസ് ബാധിച്ചത്. ബാക്കി 98 ശതമാനം ജനങ്ങൾക്കും ഈ പകർച്ചവ്യാധി വരാനുള്ള സാധ്യത ഇപ്പോഴും നിലനിൽക്കുകയും ചെയ്യുന്നു.

800 കോടിയിലേക്ക് എത്തിയ ലോകജനസംഖ്യ 2030 ആകുമ്പോഴേക്കും 850കോടിയിലെത്തുമെന്നും 2100 ആകുമ്പോഴേക്കും 1000 കോടി കടക്കുമെന്നുമാണ് പ്രവചനം. വർധിച്ചു വരുന്ന ജനസംഖ്യയുടേയും കോവിഡ് മഹാമാരിയുടേയും പരിണിത ഫലങ്ങൾ ഏറ്റവും കൂടുതൽ ബാധിക്കുന്നത് സ്ത്രീകളുടെ ആരോഗ്യത്തെയാണെന്ന് യു.എൻ.എഫ്.പി.എ അഭിപ്രായപ്പെടുന്നു. അതിനാൽ കുടുംബാസൂത്രണം, ലിംഗസമത്വം, മാതൃആരോഗ്യം എന്നിവയുടെ ആവശ്യകത മുമ്പത്തേക്കാളും ഇന്ന് പ്രാധാന്യമർഹിക്കുന്നു. നിർബന്ധിത കുടുംബാസൂത്രണം വിപരീത ഫലമാണുളവാക്കുക എന്ന പ്രഖ്യാപിത നയം നിലനിൽക്കുമ്പോൾത്തന്നെ ഇന്ത്യയിലെ ചില സംസ്ഥാനങ്ങൾ രണ്ടുകുട്ടികളിൽ കൂടുതലുള്ളവരെ ലക്ഷ്യമിട്ട് ജനസംഖ്യാനിയന്ത്രണ നിയമങ്ങൾ നടപ്പിലാക്കാനൊരുങ്ങുന്ന ഒരു സാഹചര്യത്തിൽ കുടിയാണ് ഈ വർഷത്തെ ലോകജനസംഖ്യാദിനം കടന്നുപോകുന്നത്. ■

▶ സഞ്ജന സുനിൽ, സംഗീത ഒ.

ടോക്കിയോ ഒളിമ്പിക്സ്, ലോ ലോ ഇന്ത്യ



ആയിരക്കണക്കിന് അത്ലറ്റുകൾ വിവിധ രാജ്യങ്ങളിൽ നിന്ന് പങ്കെടുക്കുന്ന ലോകത്തിലെ ഏറ്റവും വലിയ കായിക മാമാങ്കമാണ് ഒളിമ്പിക്സ്. ബി.സി 776 മുതൽ എ.ഡി 394വരെ ഗ്രീസിലെ ഒളിമ്പിയയിൽ നടന്നുവന്ന കായികമേളയുടെ ചരിത്രത്തിലെ രേഖപ്പെടുത്തൽ പുരാതന ഒളിമ്പിക്സ് എന്നാണ്. ആദ്യത്തെ ആധുനിക ഒളിമ്പിക്സ് 1896 ൽ ഗ്രീസിലെ ഏഥൻസിലാണ് നടന്നത്. അതിന്റെ പുനർജന്മത്തിന് നേതൃത്വപരമായ പങ്കുവഹിച്ചത് ഫ്രഞ്ച്കാരനായ ബാരൻ പിയറി ഡി ക്യൂബർട്ടിൻ ആയിരുന്നു.

1894 ജൂൺ 23 ൽ പിയറി ഡി ക്യൂബർട്ടിന്റെ ശ്രമഫലമായി അന്താരാഷ്ട്ര ഒളിമ്പിക് കമ്മിറ്റി (ഐ.ഒ.സി) ആരംഭിച്ചത്. ഡെമെട്രിയോസ് വിക്കിലാസ് ആദ്യ പ്രസിഡന്റായി. ലോകമെമ്പാടുമുള്ള ഒളിമ്പിക് പ്രസ്ഥാനത്തിന്റെ പരമോന്നത സംഘടന ഐ.ഒ.സി യാണ്. നാല് വർഷത്തിലൊരിക്കൽ വേനൽക്കാലത്തും ശൈത്യകാലത്തും നടക്കുന്ന ഒളിമ്പിക് ഗെയിംസ്, യൂത്ത് ഒളിമ്പിക് ഗെയിംസ് എന്നിവ കമ്മിറ്റി സംഘടിപ്പിക്കുന്നു. ആദ്യത്തെ സമ്മർ ഒളിമ്പിക്സ് 1896 ൽ ഗ്രീസിലെ ഏഥൻസിലാണ് നടന്നത്. ആദ്യത്തെ വിന്റർ ഒളിമ്പിക്സ് 1924 ൽ ഫ്രാൻസിലെ ചമോണിക്സിലായിരുന്നു. ആദ്യത്തെ സമ്മർ യൂത്ത് ഒളിമ്പിക്സ് 2010 ൽ സിംഗപ്പൂരിലും, ആദ്യത്തെ വിന്റർ യൂത്ത് ഒളിമ്പിക്സ് 2012 ൽ ഓസ്ട്രിയയിലെ ഇൻസ്ബ്രൂക്കിലുമായിരുന്നു.

ലോകത്തുള്ള അത്ലറ്റുകളെയും, കായിക സംഘടനകളെയും പിന്തുണയ്ക്കുന്നതിനും ഐ.ഒ.സി പ്രതിജ്ഞാബദ്ധമാണ്. മികവ്, സൗഹൃദം, ബഹുമാനം എന്നിവയാണ് ഒളിമ്പിസിന്റെ മൂല്യങ്ങൾ. മെച്ചപ്പെട്ട ലോകം കെട്ടിപ്പടുക്കുകയെന്ന ലക്ഷ്യത്തോടെ കായികം, സംസ്കാരം, വിദ്യാഭ്യാസം എന്നിവ പ്രോത്സാഹിപ്പിക്കുക, ഒളിമ്പിക് പ്രസ്ഥാനത്തെ നയിക്കുക എന്നിവയാണ് ഐ.ഒ.സിയുടെ ദൗത്യം.

'ടോക്കിയോ 2020' എന്ന പേരിൽ ബ്രാൻഡ് ചെയ്യപ്പെട്ട മൂപ്പത്തിരണ്ടാമത് സമ്മർ ഒളിമ്പിക്സ് അതിന്റെ ചില പ്രത്യേകതകൾ കൊണ്ട് ചരിത്രത്തിൽ ചില രേഖപ്പെടുത്തലുകൾ നടത്തുകയാണ്. 2020 ജൂലൈ 24 മുതൽ ഓഗസ്റ്റ് 9 വരെ നടത്തുവാൻ തീരുമാനിച്ചിരുന്ന മത്സരങ്ങൾ കോവിഡ് 19 മഹാമാരി കാരണം ജൂലൈ 23 മുതൽ ഓഗസ്റ്റ് 8 വരെ ജപ്പാനിലെ ടോക്കിയോയിലാണ് നടക്കുന്നത്. ഈ പ്രത്യേക സാഹചര്യത്തിൽ കാണികളെ അനുവദിക്കാതെ വാതിലുകൾ അടച്ച ഗ്രൗണ്ടുകളിൽ മത്സരങ്ങൾ നടക്കുകയാണ്. ഒന്നാം ലോകമഹായുദ്ധം കാരണം 1916ലും, രണ്ടാം ലോകമഹായുദ്ധത്താൽ 1940, 1944 എന്നീ വർഷങ്ങളിലും ഒളിമ്പിക്സ് നടന്നിട്ടില്ല.

ഇന്ത്യയിലെ മറ്റേതു സംസ്ഥാനങ്ങളേക്കാൾ എന്നും അഭിമാനിക്കാവുന്ന ഒരൂപിടി നേട്ടങ്ങൾ മലയാളികൾക്ക് സമ്മാനിച്ച നിരവധി കായിക താരങ്ങളാൽ സമ്പുഷ്ടമാണ് നമ്മുടെ ഒളിമ്പിക്സ് പാരമ്പര്യം. 1924 പാരീസ് ഒളിമ്പിക്സിൽ 110 മീറ്റർ ഹർഡിൽസിൽ പങ്കെടുത്ത





കെ സി ലക്ഷ്മണനിൽ തുടങ്ങുന്നു ആ ചരിത്രം. 1972 ലെ മ്യൂണിച്ച് ഒളിമ്പിക്സിൽ ഇന്ത്യൻ ഹോക്കി ടീം ഗോൾകീപ്പർ മാനുവൽ ഫെഡരിക്കാണ് ആദ്യ മലയാളി ഒളിമ്പിക്സ് മെഡൽ ജേതാവ്. 1984ലെ ലോസ് ഏഞ്ചൽസ് ഒളിമ്പിക്സിൽ ഏവരെയും വിസ്മയിപ്പിക്കുന്ന പ്രകടനം കാഴ്ചവയ്ക്കുകയും തലനാരിഴ വ്യത്യാസത്തിൽ മെഡൽ നഷ്ടപ്പെട്ട ഇന്ത്യയുടെ എക്കാലത്തെയും മികച്ച സ്പ്രിന്റ് റാണി മലയാളികളുടെ സ്വന്തം പയ്യോളി എക്സ്പ്രസ് എന്നു വിളിപ്പേരുള്ള പി.ടി ഉഷയുടെ നേട്ടങ്ങൾ ഏതൊരു മലയാളിക്കും അഭിമാനം പകരുന്നതാണ്.



റിയോ 2016 ഒളിമ്പിക്സിൽ 11 കായികതാരങ്ങളെ പങ്കെടുപ്പിച്ച കേരളത്തിന് ഇക്കൂറി ഈ പ്രതികൂല സാഹചര്യത്തിലും 9 കായിക താരങ്ങളെ ടോക്കിയോയിലേക്ക് അയയ്ക്കുവാൻ സാധിച്ചതിൽ ഏറെ ചാരിതാർത്ഥ്യമുണ്ട്. ഇന്ത്യൻ ഹോക്കി ടീമിന്റെ ഗോൾ വലയം കാക്കുന്ന മലയാളികളുടെ പ്രിയതാരം പി. ആർ ശ്രീജേഷ്, 20 കിലോമീറ്റർ നടത്തത്തിൽ മലയാളികൾ പ്രതീക്ഷയായ കെ. ടി ഇർഫാൻ, ലോങ്ങ് ജമ്പിൽ വിസ്മയമായി മാറിയ എം ശ്രീശങ്കർ, 400 മീറ്റർ ഹർഡിൽസിൽ ആദ്യമായി ഒരു ഇന്ത്യക്കാരൻ ഒളിമ്പിക്സ് യോഗ്യത നേടുന്നുവെന്ന ഖ്യാതി നേടിയ എം.പി ജാബിർ, 400 മീറ്റർ റിലേയിൽ മത്സരിക്കുന്ന മുഹമ്മദ് അനസ്, നോഹ നിർമൽ ടോം, 400 മീറ്റർ മിക്സഡ് റിലേയിൽ മത്സരിക്കുന്ന അലക്സ് ആന്റണി, അമോജേഷ്കബ്ബ്, നീന്തൽ താരം സാജൻ പ്രകാശ് എന്നിവരാണ് ലോക കായിക മാമാങ്കത്തിൽ മാറ്റുരയ്ക്കുന്ന മലയാളി താരങ്ങൾ. നമ്മുടെ കായിക ചരിത്രത്തിൽ ഒരു കുതിച്ചുചാട്ടത്തിന് ടോക്കിയോ വേദിയാവുമെന്ന് പ്രതീക്ഷിക്കാം. ■





കെ .അനീൽ റാം

ക്ലബ് ഹൗസ്

അകത്തിരിക്കുമ്പോഴും പുറത്തേക്കു വളരുന്ന പൊതുവേദികൾ



പോൾ ഡേവിസൺ, റോഹൻ സേത്ത് എന്നിവർ ചേർന്ന് രൂപം നൽകിയ ഓഡിയോ ചാറ്റിങ് പ്ലാറ്റ് ഫോമാണ് ക്ലബ് ഹൗസ് . 2020 മാർച്ചിൽ ഐഒഎസ് പ്ലാറ്റ് ഫോമിൽ തുടങ്ങിയ ആപ്പ് അമേരിക്കയിൽ അതിവേഗമാണ് വൻ തരംഗമായത്. ആൻഡ്രോയ്ഡിൽ ആപ്പ് എത്തിയതോടെയാണ് കോവിഡ് കാലത്ത് കേരളത്തിലടക്കം ഇത് തരംഗമായി. സ്ത്രീധന വിരുദ്ധ ചർച്ചകളും സ്ത്രീ സ്വാതന്ത്ര്യ ചർച്ചകളും രാഷ്ട്രീയവും മതവും സൗഹൃദവും സ്റ്റാർട്ടപ്പും മുതൽ അടുക്കള നൂറുക്കൂട്ടുകളും സൊറ പഠിച്ചിലും വരെ ഒരേ സമയം നടക്കുന്ന വിവിധ ചർച്ചാ മുറികളുടെ വേദിയാണ് ഈ സോഷ്യൽമീഡിയ പ്ലാറ്റ് ഫോം. അതിന്റെ സാമൂഹിക വശങ്ങളിലേക്ക് ...



മനുഷ്യന്റെ സാമൂഹിക ജീവിതത്തിന് മേലുള്ള കരുത്ത മേലകിയാണ് കോവിഡ് കാലം. സമ്പത്തിന്റെയും അന്തസ്സിന്റെയും അന്തരമിട്ടു സമൂഹ മധ്യത്തിൽ ഓടിയിരുന്ന മനുഷ്യരെ ഒരു ചെറു വൈറസ് ഭേദ ചിന്തകളില്ലാതെ വീട്ടുകളിലേക്കു ഓടിച്ചു കയറ്റി. ഒറ്റയ്ക്ക് ജീവിക്കാനും തമ്മിൽ ശാരീരികമായി അകലം പാലിക്കാനും വിദഗ്ധ നിർദ്ദേശങ്ങൾക്കനുസരിച്ച് മുഖം മറയ്ക്കാനും ജീവിതം പുതിയ രീതിയിൽ ക്രമപ്പെടുത്താനും ലോകം ഇക്കാലയളവിൽ പഠിച്ചു. മനുഷ്യൻ പൊതുയോഗങ്ങളും പൊതു അഭിപ്രായ വേദികളും മൈതാനങ്ങളും പ്രസംഗങ്ങളും നഷ്ടമായ കാലം കൂടിയാണ് കോവിഡ് മഹാമാരിക്കാലം . ക്യാരന്റെയും ലോക് ഡൗണും സോഷ്യൽ ഡിസ്റ്റൻസും

ഐസലേഷനും തുടങ്ങി പുതിയ പദാവലികൾ ഉദയം ചെയ്ത അടച്ചിടൽ കാലത്തു കുടുംബവുമൊത്തു ചിലവഴിക്കാൻ കിട്ടിയ സമയം പലരും സ്വകാര്യമായ ആഘോഷമാക്കി. എന്നാൽ അക്കാലത്ത് ഏകാന്തതയുടെ ഇരുണ്ടയിടങ്ങളിൽ തടവിലാക്കപ്പെട്ടവർ ധാരാളമുണ്ടായിരുന്നു. പൊതുവേദികളെ പ്രതികരണങ്ങളും പ്രസംഗങ്ങളും പ്രഭാഷണങ്ങളും കൊണ്ട് ഇളക്കി മറിച്ചിരുന്നവർ മുതൽ എന്തെങ്കിലുമൊക്കെ നേരിട്ട് കണ്ടു മിണ്ടിയും പറഞ്ഞും ജീവിതത്തിന്റെ നൈരാശ്യതകളെ മറികടന്നിരുന്നവർ വരെ അക്കൂട്ടത്തിൽ ഉണ്ടായിരുന്നു. സംസാരം എന്ന നൈസർഗിക പ്രവൃത്തിയുടെ 'കൂട്ടിടങ്ങൾ'ക്ക് വേണ്ടിയുള്ള അന്വേഷണത്തെ ഒടുവിൽ പലരെയും എത്തിച്ചത് ക്ലബ് ഹൗസ് എന്ന സോഷ്യൽ മീഡിയ

പ്ലാറ്റ് ഫോമിലേക്കായിരുന്നു.

ഐ ഫോണിൽ മാത്രം ലഭ്യമായിരുന്ന ക്ലബ്ബ് ഹൗസിന്റെ ആൻഡ്രോയിഡ് പതിപ്പ് 2020 മെയ് 21ന് പുറത്തിറങ്ങിയതോടെയാണ് വാതോരാതെ സംസാരിക്കുന്ന മലയാളിക്ക് കൂട്ടുകൂടി ഇഷ്ടമുള്ളതൊക്കെ പറയാൻ ഒരു പൊതു ഇടം കൂടിയാണ് ലഭ്യമായത്. ഒരാഴ്ചകൊണ്ട് കൊണ്ട് തന്നെ ക്ലബ്ബ് ഹൗസ് ആപ്ലിക്കേഷൻ ലോകത്തെ ഇളക്കിമറിച്ചു. അമേരിക്കൻ നിർമ്മിതിയും നിയന്ത്രണവും ആണെങ്കിലും മലയാളികൾ പെട്ടെന്ന് ക്ലബ്ബ് ഹൗസിൽ ആകൃഷ്ടരായി. ഇതോടെ കോവിഡുകാലത്തെ നിയന്ത്രണങ്ങൾ അകലത്തിരുന്നു പാലിച്ചു ആശയ സംവാദമെന്ന മലയാളി സ്വഭാവം കൂടുതൽ പൊലിപ്പിച്ചും ജനം സമയം നോക്കാതെ കൂട്ടമായി വർത്തമാനം പറയാനുള്ള ഈ സൈബറിടത്തിലെത്തി.

ചായയുടെ മാധ്യമത്തിൽ ചർച്ചയാകുന്ന പ്രാദേശിക വിഷയങ്ങൾ മുതൽ ഗോസ്സിപ്പുകൾ, സിനിമയെപ്പറ്റിയുള്ള വാദപ്രതിവാദങ്ങൾ, സ്ത്രീധനം എന്ന സാമൂഹിക വിപത്തിനെ പറ്റിയുള്ള ചർച്ചകൾ, മതങ്ങൾ, സ്ത്രീ പുരുഷ സ്വാതന്ത്ര്യം, രാഷ്ട്രീയവിഷയങ്ങൾ എന്ന് വേണ്ട ഭൂമിക്കു കീഴിലുള്ള എല്ലാ വിഷയങ്ങളെ പറ്റിയും ഗൗരവമായും അല്ലാതെയും ക്ലബ്ബ് ഹൗസിൽ ലോകം സംസാരിച്ചു തുടങ്ങി. സംസാരിക്കാത്തവർ കേൾവിക്കാരരായി. സൂം, ഗൂഗിൾ മീറ്റ് പോലെയുള്ള വീഡിയോ കോളിങ് ആപ്ലിക്കേഷൻ വെല്ലുന്ന വിജയമാണ് തുടർന്ന് ക്ലബ്ബ് ഹൗസ് നേടിയെടുത്തത്. അതിനുള്ള പ്രധാന കാരണം ക്ലബ്ബ് ഹൗസ് ഒരു മൈതാനമാണ് എന്നത് തന്നെയാണ്. ആർക്കും സ്വന്തം അഭിപ്രായം വിളിച്ചു പറയാവുന്ന തുറന്ന സ്ഥലം. സമാനഹൃദയരെക്കൂടി ഒരു പൊതുയോഗം സംഘടിപ്പിക്കുക സാധ്യമല്ലാത്ത ഈ കാലത്ത് ക്ലബ്ബ് ഹൗസിൽ അത് നിഷ്പ്രയാസം സാധിക്കും. തിരിച്ചൊന്നും പറയാനാവാതെ നമ്മൾ കേട്ടിരിക്കുന്ന റേഡിയോ പരിപാടികൾക്കും കണ്ടിരിക്കുന്ന ടെലിവിഷൻ ചർച്ചകൾക്കുമപ്പുറത്ത് ആസ്വാദകൻ കൂടി സജീവമായി പങ്കെടുക്കുന്ന ഒരു സാമൂഹ്യചർച്ചാവേദി യഥേഷ്ടം സംഘടിപ്പിക്കാനാവുന്നു എന്നതാണ് ക്ലബ്ബ് ഹൗസിന്റെ പ്രത്യേകത.

ക്ലബ്ബ് ഹൗസിൽ സംവാദത്തിന്റെ പുതിയൊരു ഭൂഭാഗത്തേക്കാണ് നാമെത്തുന്നത്. ചാനലുകളും സാമൂഹ്യവാർത്താമാധ്യമങ്ങളും തമസ്കരിച്ചേക്കാവുന്ന വിഷയങ്ങൾ സംസാരിക്കാനും ഈ വിഷയങ്ങളിൽ മറ്റുള്ളവർ പറയുന്നത് ഇടയ്ക്കിടപെട്ട് കേട്ടിരിക്കാനും അവസരമുണ്ട്. സ്വന്തം നിലയ്ക്ക് വിഷയം തീരുമാനിച്ച ചർച്ചകൾക്കായി ആളെക്കൂട്ടാനും മോഡറേറ്ററായിരുന്നത്

ചർച്ച നിയന്ത്രിക്കാനും നമുക്ക് കഴിയും. നമ്മൾ തിരഞ്ഞെടുത്ത് അവതരിപ്പിക്കുന്ന വിഷയമാണ് ക്ലബ്ബ് ഹൗസ് മുറികളിലേക്കുള്ള കമാനം. താല്പരമുള്ളവർക്ക് അതിനുള്ളിലൂടെ കടന്നുവന്ന് വേദിയലോ പരിസരത്തോ സദസ്സിലോ ഇരുന്നുകൊള്ളാം. വാചകമടി സഹിക്കാനാവുന്നില്ലെങ്കിൽ ശബ്ദമുണ്ടാക്കാതെ ഇറങ്ങിപോകാനുമാകും.

എങ്ങനെ ക്ലബ്ബ് ഹൗസിൽ ചേരാം

നേരത്തേ അംഗമായ ആരെങ്കിലും ക്ഷണിച്ചാൽ മാത്രമേ ക്ലബ്ബ് ഹൗസിലേക്ക് നമുക്ക് പ്രവേശനം ലഭിക്കൂ. ഐ.ഒ.എസ്, ആൻഡ്രോയിഡ് പ്ലാറ്റ്ഫോമുകളിലൂടെ സ്വന്തം പേരിൽ തന്നെ ക്ലബ്ബ് ഹൗസിൽ കയറിപ്പറ്റാം. ലോകത്തിന്റെ ഏതുഭാഗത്തുനിന്നും ക്ലബ്ബ് അംഗങ്ങളുമായി തത്സമയം വർത്തമാനം പറയാം. മോഡറേറ്റർ/മോഡറേറ്റർമാർ, ക്ഷണിതാക്കൾ, സദസ്സർ എന്നിങ്ങനെ ഏത് സ്ഥാനത്തിനും ക്ലബ്ബ് ഹൗസിൽ നമുക്കവസരമുണ്ട്. സംവാദം നിയന്ത്രിക്കുകയും നയിക്കുകയും ചെയ്യുന്ന മോഡറേറ്റർമാർക്ക് പ്രത്യേക ശ്രദ്ധ കിട്ടും. സദസ്സുമായിരിക്കുന്നവരിൽ ആരെ വേണമെങ്കിലും വേദിയലേക്ക് ക്ഷണിക്കാൻ മോഡറേറ്റർമാർക്ക് പ്രത്യേകാനുവാദം ആവശ്യമില്ല. കേട്ടുകൊണ്ടിരിക്കുമ്പോൾ പങ്കെടുക്കണമെന്ന് ഉൾവിളി തോന്നിയാൽ കൈ ഉയർത്തി സംസാരിക്കാൻ അവകാശമുണ്ടായിരിക്കാനും ബോധിപ്പിക്കുമ്പോൾ ഉചിതമായ മറ്റ് വേദികളിലേക്ക് മറികടക്കാനുമുള്ള സദസ്സുടെ സാധ്യത ക്ലബ്ബ് ഹൗസിന്റെ സ്വീകാര്യത വർദ്ധിപ്പിക്കുന്നു.



സെലിബ്രിറ്റികളുടെ താവളം

കോവിഡ് വിരസതയും ഏകാന്തതയുമാണ് മലയാളികളെ ക്ലബ്ബ് ഹൗസിലേക്ക് ഇരച്ചുകയറ്റിയതെന്ന് നിസംശയം പറയാം. കഴിഞ്ഞ രണ്ടോ മൂന്നോ മാസം കൊണ്ട് ക്ലബ്ബ് ഹൗസിൽ മലയാളി സംസാരിക്കാത്ത വിഷയങ്ങളില്ല. ചാനൽ ചർച്ചകൾ പോലെ ചാനൽ ചർച്ചകളിൽ സെലിബ്രിറ്റികൾ ഇപ്പോൾ കൂട്ടമായാണ് എത്തുന്നത്. പൊതു വേദികളിൽ നിന്നും വിടപറഞ്ഞവർ മുതൽ സജീവമായി രംഗത്തുള്ളവർ വരെ ഈ ചർച്ചകളിലുണ്ട് എന്നതാണ് കൗതുകകരമായ വസ്തുത. സ്വകാര്യ അനുഭവങ്ങളുടെ തുറന്ന ചർച്ചകൾ അഭിപ്രായ പ്രകടനത്തിന്റെ സത്യസന്ധമായ വേദികൾ കൂടിയാകുന്നു എന്നതും മറ്റൊരു സവിശേഷതയാണ്. സ്വന്തം വീട്ടിൽ കയറിയില്ലെങ്കിലും ദിവസവും കയറുന്ന വീടായി ക്ലബ്ബ് ഹൗസ് മാറിയതോടെ പ്രാസംഗികരുടെയും പ്രഭാഷകരുടെയും ഒരു പുതിയ നിര കൂടി കേരളത്തിനു സ്വന്തമാകുകയാണ്. ■



വീട്ടിലൊരു
പള്ളിക്കൂടം

കോവിഡ് കാലത്ത് നാൽപ്പത്തിയഞ്ച് ലക്ഷം കുട്ടികളുടെ ആശ്രയം



24 മണിക്കൂറും
സംപ്രേഷണം
വെബിലും
മൊബൈലിലും

എസ്
സെൽ

THE FIRST COMPLETE EDUTAINMENT CHANNEL IN INDIA

പകൈറ്റുപ പ
വിക്ടേഴ്സ്

സമ്പൂർണ്ണ വിനോദവിദ്യാഭ്യാസ ചാനൽ

കൈറ്റ് വിക്ടേഴ്സ് ഇപ്പോൾ എല്ലാ ഡിജിറ്റൽ,
കേബിൾ സ്റ്റ്രോംലൈനുകളിലൂടെയും

ക്ലാസുകൾ കാണാൻ

www.victers.kite.kerala.gov.in KITE VICTERS itsvicters victerseduchannel

കേരള ഇൻഫ്രാസ്ട്രക്ചർ ആൻഡ് ടെക്നോളജി ഫോർ എഡ്യൂക്കേഷൻ (കൈറ്റ്)
പൂജപ്പുര, തിരുവനന്തപുരം - 12, ഫോൺ : 0471 2529800
contact@kite.kerala.gov.in | www.kite.kerala.gov.in





കേരള സർക്കാർ
ഇൻഫർമേഷൻ പബ്ലിക് റിലേഷൻസ്
വകുപ്പ്



ഇനി ഓഫീസ് കയറിയിറങ്ങി ചെറുപ്പ് നേയില്ല

സ്വയം സാക്ഷ്യപ്പെടുത്തിയാൽ
ഇനി കെട്ടിട നിർമ്മാണ പെർമിറ്റ് റെഡി

അപേക്ഷ ലഭിച്ചു എന്ന്
ബന്ധപ്പെട്ട അധികാരികൾ
സാക്ഷ്യപ്പെടുത്തുന്നതോടെ നിർമ്മാണത്തിന്
പെർമിറ്റ് ലഭിച്ചതായ് കണക്കാക്കും